
सर्वाधिकार सुरक्षित 

ए। प्राात्षक की पूर्व अनुगति के बिना इस प्रकाज्ञषन के किसी भाग का जपना तथा इलेक्ट्रॉनिफी, मज़ीनी, फलोटोप्रतिलिपि, रिकॉर्डिंग 
अपथवा किप्नी अभ्य विधि सै पुमः प्रयोग पषृषति द्वार उसका संग्रहण अथवा प्रसारण वर्णित है। 

ए. इरा पुरठक कि बिल इस शर्त के साथ की गाई है कि प्रकाशक की पूर्व अनुमति के बिए! यह पुरक अपने गूस आवरण 
अथवा णिल्य के अक्षावा किसी अंगा प्रकार से ब्योपार वारा उपारी पर, एुन्विक्रय या किराए पर म॑ दी जाएगी. न बेध्ी जाएए।। 


(] इत्त प्रकाशम का भ्राही मुल्य इत्त पृष्ठ पर गुह्रित है। रबड़ की मुहर अचंवा चिपकाई गई पर्ची (स्टिक्षश) या किशी अग्य 
विधि धारा अकित कोई मी संघोधित मूप्य गलत है तथा मान्य नहीं होगा। 

अउमुद्ध 


शिक्षा एक निरंतर विकासशील प्रक्रिया है इसलिए नवीन सामाजिक्र, सांस्कृतिक और 
शैक्षणिक आवश्यकताओं क्रो ध्यान में रखकर नए पाठ्यक्रम के विकास और नई पाठ्यपुस्तकों 
के निर्माण का कार्य सतत चलता रहता है। सन्‌ 2000 में परिषद्‌ ने विदूयालयी शिक्षा के 
लिए राष्ट्रीय पाठ्यचर्या की रूपरेखा तैयार की और उसके आधार पर विभिन्‍न 
पाठ्यक्रमों में संशोधन एवं परिवर्तन किए गए। नवनिर्मित पाठ्यक्रमों के अनुरूप परिषद्‌ ने 
' नबीन पाठ्यपुस्तकें तैयार करने का निश्चय किया है। इसी दृष्टि से ग्यारहवीं कक्षा में 
ऐच्छिक॑ हिंदी पढ़ने वाले विद्याधियों के लिए प्रस्तुत पाठ्यपुस्तक साहित्यशास्त्र-परिचय 
लिखी गई है। 

जिस प्रकार किसी भाषा के व्यवस्थित ज्ञान और विशुद्‌ध व्यवहार के लिए उसके 
व्याकरण का अध्ययन आवश्यक है, उसी प्रकार साहित्य-विबेक विकसित करने के लिए 
साहित्यशास्त्र का अध्ययन अपेक्षित होता है। साहित्यशास्त्र विदूयारधियों को साहित्य समझने 
कौ दृष्टि देता है और साहित्य को परखने को कसौटियोँ, भी प्रदान करता है। 


उच्चतर माध्यमिक स्तर पर विद्यार्थी विषय का व्यवस्थित अध्ययन प्रारंभ करते हैं 
और विषय की गहराई से भी परिघित होते हैं। इस स्तर पर ऐच्छिक रूप से हिंदी साहित्य 
पढ़ने वाले विद्याधियों में विकसित होती हुई साहित्यिक अभिरुचि को सजग बनाने और 
साहित्यिक रचनाओं के गुण-दोष-परीक्षण की प्रवृत्ति को विकसित करने में साहित्यशास्त्र 
का अध्ययन सहायक होता है। इसी उद्देश्य से इस पुस्तक की रचना की गई है। इस पुस्तक 
का प्रमुख प्रयोजन है विद्याधियों को साहित्यशास्त्र की प्रारंभिक और प्रामाणिक जानकारी 
प्रदान करना। विद्वान लेखक ने शास्त्र की जटिलताओं से बचते हुए सुबोध और रोचक 


(१) 


शैली में साहित्यशास्त्र के विभिन्न अंगों, अवधारणाओं, प्रवृत्तियों और साहित्य के विभिन्‍न 
रूपों का विवेचन किया है। साहित्य संबंधी मान्यताओं और धारणाओं को समझाने के लिए 
पुस्तक में बहुत ही सरस और रोचक उदाहरणों के दूवारा विवेचन को सरल बनाया गया है। 
साथ ही इसमें कुछ कविताओं और गद्य-खंडों के साहित्यिक सौंदर्य का विश्लेषण भी है, 
जो विद्यारधियों में व्यावहारिक समीक्षा-दृष्टि विकसित करने में सहायक होगा। 


साहित्य में निरंतर परिवर्तन होते रहते हैं और साहित्यशास्त्र संबंधी चितन का भी 
विकास होता रहा है। इस बात को ध्यान में रखकर इस पुस्तक के लेखक ने साहित्य और 
साहित्य-चिंतन संबंधी भारतीय परंपराओं और नवीन प्रवृत्तियों का सहज और सुबोध भाषा 
में विश्लेषण करते हुए पुस्तक को अद्यतन बनाया है। 


हमारे अनुरोध पर डॉ. राधावललभ त्रिपाठी, प्रोफ़ेसर एवं अध्यक्ष संस्कृत विभाग, 
हरिसिंह गौड़ विश्वविद्यालय, सागर ने यह पुस्तक लिखी है। इसके लिए मैं उनके प्रति 
हार्दिक कृतज्ञता ज्ञापित करता हूँ। लेखक द्वारा तैयार कौ गई पांडुलिपि को एक कार्यशाला 
में अंतिम रूप दिया गया, जिसमें शिक्षकों और विषय-विशेषज्ञों ने भाग लिया । हम उन सभी 
बिद्वानों के प्रति आभारी हैं जिनके मूल्यवान सुझाव पुस्तक-निर्माण में सहायक सिद्ध हुए। 


आशा है विद्याधियों में साहित्यिक ज्ञान और रुचि के विकास की दृष्टि से यह 


पुस्तक उपयोगी सिद्ध होगी। इस पुस्तक के विषय में अध्यापकों और विद्यार्थियों के 
सुझावों का परिषद्‌ सदैव स्वागत करेगी। 


जगमोहन सिंह राजपूत 
नई दिल्‍ली निवेशक 


मई, 2002 राष्ट्रीय शैक्षिक अनुसंधान और प्रशिक्षण परिषद्‌ 


भूमिका 


साहित्यशास्त्र-परिचय पुस्तक कक्षा || में ऐच्छिक रूप से हिंदी पढ़ने वाले विद्याधियों 
को सुबोध रूप में साहित्य के सिद्धातों से परिचित कराने के लिए लिखी गई है। हमारा 
प्रयास रहा है कि विद्याधियों को शास्त्र की जटिलताओं में उलझाए बिना साहित्यशास्त्र की 
विभिन्‍न कोंटियों और अवधारणाओं से प्रमाणिक रूप से परिचित कराया जा सके। इस 
पुस्तक में साहित्य के सिद्धांतों का विवेचन इस प्रकार किया गया है कि विद्याधियों में 
साहित्य को समझ का विकास हो। साथ ही उनको तर्कशक्ति और विश्लेषण क्षमता भी 
परिपक्व बने। 


साहित्य की विभिन्‍न विधाओं और शब्दशक्ति, रस, गुण-दोष, अलकार, छंद आदि 
से संबंधित जो उदाहरण यहाँ दिए गए हैं, शिक्षक उनके अतिरिक्त अन्यान्य उदाहरण 
पाठ्यपुस्तकों अथवा परिचित साहित्यिक कृतियों से देकर विद्याधियों के ज्ञान और रुचि का 
विस्तार कर सकते हैं। परंतु यह ध्यान रखा जाना चाहिए कि उन उदाहरणों के दूवारा 
विदयाथी साहित्य के प्रति आकर्षित हों और साहित्यशास्त्र के सिद्धांतों को समझकर 
साहित्यिक कृतियों का विश्लेषण स्वयं भी करना सीखें। पुस्तक में जिन विधाओं का 
विवेचन है उनकी विशेषताओं से विद्याधियों को परिचित कराते हुए उनसे इन विधाओं में 
अभ्यासार्थ लेखन भी कराया जाना चाहिए। इसी प्रकार छंद-विषयक अध्याय के अध्यापन में 
अलग-अलग छंदों को उनकी उचित लय के साथ पठित करने का अभ्यास कराना भी 
अपेक्षित होगा। 


पुस्तक के परिशिष्ट भाग में किसी भी रचना के साहित्यिक सौंदर्य का विवेचन किस 
प्रकार किया जाए, यह चार क्रविताओं और दो गदयांशों की व्यावहारिक समीक्षा दबारा 


(शा 


स्पष्ट किया गया है। इस प्रकार अन्य कविताओं या गद्य रचनाओं की व्यावहारिक समीक्षा 
का अभ्यास विद्याधियों से कराया जा सकता है। 

इस पाठ्यक्रम के लिए सेमेस्टर प्रणाली प्रस्तावित है, इसलिए पुस्तक के पहले तीन 
अध्याय प्रथम सेमेस्टर में और अध्याय 4, 5, 6 और 7 द्वितीय सेमेस्टर में पढ़ाए जा 
सकते हैं। जहाँ सेमेस्टर प्रणाली लागू नहीं हो वहाँ यह पुस्तक पूर्व-प्रणाली के अनुसार पढ़ाई 
जाए। 


विश्वास है कि यह पुस्तक विद्यार्थियों में साहित्य की सही समझ विकसित करने 
और उसके रसास्वादन में सहायक होगी। 


राधावललभ त्रिपाठी 


पांडुलिपि समीक्षा संशोधन कार्यगोष्ठी के सदस्य 


प्रो, राममूति त्रिपाठी 

अवकाश प्राप्त' ऐफेपर, 

हिंदी विभाग, विक्रम विश्वविधयालयव, 
उम्भैेन 


श्री मिर॑जन कुमार सिंह 

अबकाश प्राप्त रडर, 

सामाजिक विज्ञान एवं मानविकी 
शिक्षा विभाग, एन.सी.ई.आर.टी,, 
नई दिल्‍ली 


डा. रामकरण डंबास 

वरिष्ठ हिंदी आध्यापक, 

राज्य शैक्षिक अनुसंधान और 
प्रशिक्षण परिषद्‌, नई दिल्‍ली 


डा, कमल सत्याथी 
अवकाश आप वरिष्ठ हिंदी अध्यापक, 
सरदार पटेल बिदुयालय, नई दिल्‍ली 


डा. राधिका शर्मा 
वरिष्ठ हिवी अध्यापिका, 
केंद्रीय विदृयालय न. ।, 
दिल्ली कैंट 


श्रीमती हरजीत कौर गिल 
वरिक्ष हिंदी! अध्यापिका, 

सघोद्य कन्या धिषयालय, 
गालवीय नगर, नई दिशली 


प्रीमत्ती दयावती 

बरिष्ठ हिंदी अध्यापिक्षा, 
सवोदय कन्या बिदुयालय, 
फंशापला, गाँव मुंडा, पिल्‍ली 


प्रो, अनिरुदूध राय 

अवकाश प्राप्त प्रोफेसर, 

सामाजिक विज्ञान एवं मानविकी शिक्षा 
बिभागं, एन.सी.ई.आर.टी., नई विल्ली 


श्री लालचंद राम 
प्राध्धापक, सामाजिक विज्ञान एवं 


. मानबिकी शिक्षा विभाग, 

गांधी जी का जन्तर 


एक जन्तर देता हूं । जब भी तुम्हें हर 
हो या तुम्हारा अहम्‌ तुम पर हावी होने लगे, 
तो यह कसौटी आजमाओ: 
जो सबसे गरीब और कमजोर आदमी तुमने 
देखा हो, उसकी शकल याद करो और अपने 
* दिल से पूछो कि जो कदम उठाने का तुम विचार 
कर रहे हो, वह्‌ उस झ्रादमी के लिए कितना 


उपयोगी होगा । क्या उससे उसे कुछ लाभ 
पहुंचेगा ? क्‍या उससे चहू अपने ही जीवन और 
भाग्य पर कुछ काबू रख सकेगा ? यानि क्‍या 
उससे उन करोड़ों लोगों को स्वराज्य मिल 
जिनके पेट भूखे हैं और आत्मा अतुप्त है ? 

तब तुम देखोगें कि तुध्हारा सन्देह मिट रहा 
है और अहम समाप्ल होता जा रहा है। 

साहित्य से तात्पर्य 


साहित्य शब्द सहित से बना है। सहित के दो अर्थ हैं-- साथ-साथ और हित-युक्त। 
साहित्य का तात्पर्य समझने के लिए इन दोनों अथों को स्वीकार करना आवश्यक है। 
पहले अर्थ पर विचार करें, तो हम देखते हैं कि साहित्य में दो तत्त्व सदा एक साथ 
चलते हैं- शब्द और अर्थ। इस तरह शब्त और अर्थ का सहित होना या साध-साथ रहना 
साहित्य है। जो भाषा हम दैनिक जीवन में बोलते हैं, उसमें भी शब्द और अर्थ साध-साथ रहते 
हैं। भाषा में बिना शब्द के अर्थ नहीं'होता और बिना अर्थ के शब्द भी निरर्थक हो जाता है। 
पर साहित्य में शब्द और अर्थ का साथ अपनी अलग खूबसूरती या निरालापन लिए रहता है| 
इस तरह हम कह सकते हैं कि साहित्य ऐसी कृति या रचना है जिससें शब्द और अर्थ दोनों 
सुंदरता लाने में परस्पर प्रतिस्पर्धी हों। सुंदर शद्द और सुंदर अर्थ का सहित या साथ-साथ होना 
साहित्य है। उदाहरण के लिए निम्नलिखित पंदूयांश लें-- 
वे कुछ दिन कितने सुंदर थे | 
जब सावन घन सघन बरसते 
इन आँखों की छाया भर थे | 
सुरधनुरंजित नवनलधर से 
भरे क्षितिजव्यापी अंबर से। 
मिले, चूमते जब सरिता के, 
हरित कूलयुग मधुर अधर थे। 


2 साहित्यशास्त्र-परिचय 


जयशंकर प्रसाद की थे कुछ दिन शीर्षक इस कविता में स्मृति नामक भाव की 
अभिव्यक्षित है। इस अभिव्यग्रित के कारण इसमें अर्थ की सुंदरता आ गई है। जिस प्रकार 
का अर्थ है उसी प्रकार के सुंदर शब्दों का भी विम्यास कवि ने किया है। 


सहित शब्द भी धा धातु (क्रिया) के पहले 'स' जोड़कर उसी तरह बना है, जिस तरह 
धा धातु के पहले नि, वि आदि उपसर्ग जोड़ कर निहित, विंहित आंदि शब्द बने है। था धातु 
का मुख्य रूप से अर्थ होता है धारण करना। साहित्य शब्द और अर्थ दोनों को और दोनों 
की पूरी सुंदरता को एक साथ धारण करता है। 


साहित्य को पढ़कर या सुनकर तथा नाटक का अभिनय देखकर हम सौंदर्य का 
अनुभव करते हैं। इस अनुभव से हमें आनंद मिलता है। पुराने आचार्यों ने सौंदर्य के इस 
अनुभव (सौंदर्यानुभूति) को आस्वाद कहा है। यह सौंदर्यानुभूति या आस्वाद ही साहित्य का 
सार है, इस दृष्टि से काव्यशास्त्र के एक आचार्य ने साहित्य का यह लक्षण किया कि 
'रसात्मक वाक्य ही काव्य या साहित्य है।' 


साहित्य के दो पक्ष (पहल) हैं-- कला पक्ष तथा भाव पक्ष। इन्हीं को अभिव्यक्ति पक्ष 
और अनुभूति पक्ष भी कहा जाता है। शब्द की सुंदरता से साहित्य में कला पक्ष उत्कृष्ट बनता 
है। अर्थ की सुंदरता से उसका भाव पक्ष मनोहर हो जाता है। अभिव्यक्ति या कला पक्ष का 
संबंध बहिरंग और भाव या अनुभूत्ति पक्ष का संबंध अंतरंग तत्त्तों से है। 


धा धातु का एक अर्थ स्थापित करना भी होता है। साहित्य में रचनाकार अपने भावों, विचारों 
और आदरशों को स्थापित करता है। ये भाव, विचार और आदर्श साहित्य में निहित रहते हैं और 
समाज के सब लोगों तक पहुंचते हैं। इस तरह हम कह सकते है कि साहित्य शब्दों और अथों 
के समन्वित सौंदर्य से रची गई ऐसी वस्तु है जिसके दूवारा रचनाकार अपने भाव, विचार और 
आदशो को व्यक्त करता है। इन भावों या विचारों के कारण साहित्य समाज में धारण करने योग्य 
बनता है। अतः साहित्य शब्द के मूल में जो धा धातु है उसके दुवारा साहित्य का एक अर्थ यह 
भी है कि वह समाज के दूबारा धारण या मान्य की जाने वाली रचना है। 

हमने देखा कि साहित्य शब्द सहित से बना है। सहित का एक अर्थ हित से युक्त भी 
होता है। इस दृष्टि से कहा जा सकता है कि जो समाज के हित या लोकमंगल के लिए हो, 
वह साहित्य है। ' 


निष्कर्षतः साहित्य का लक्षण हम इस प्रकार कर सकते हैं--साहित्य शब्द और अर्थ 
'के समन्वित सौंदय स निर्मित ऐसी लोकमंगलकारी रचना है, जो रचनाकार के भावों, 
ब्रिचारों या आदर्शों को पाठक या समाज तक संप्रेषि: करती है। 


वाडमय, साहित्व तथा काव्य 


वाड्मय शब्द वाक्‌ शब्द में मय प्रत्यय लगाकर बना है (बाक्‌ + मय 5 वाड्मय) 
बाक्‌ का अर्थ होता है-- वाणी या बोली। जो बाक्‌ या वाणी से बना हुआ हो बह वाडूमय है। 
यह बाक्‌ या वाणी शब्दों से बनती है। शब्दों में अर्थ रहता है। शब्द और अर्थ से बनने वाली 
वाक्‌ या वाणी को हम भाषा भी कहते हैं। हम इस भाषा के द्वारा जो कुछ बोलकर या 
लिखकर प्रकट करते हैं- वह सब वाडूमय है। आप जिस पुस्तक को इस्त समय पढ़ रहे हैं, 
वह भी वाडमय का उदाहरण है। यदि आप इस पुस्तक को पढ़कर इसके विषय पर कुछ 
चर्चा करते हैं, तो भी वाडमय होगा। वाड्मय के दो रूप हैं-- शास्त्रीय वाउमय और ललित 
वाडूमव। पहला रूप चिंतन प्रधान होता है। इसमें बिचार को अधिक महत्त्व दिया जाता है। 
दूसरा रूप सौंदर्य प्रधान होता है। इसमें आस्वाद को अधिक महत्त्व दिया जाता है। 


साहित्य शब्द का प्रयोग दो अर्थों में होता है-- व्यापक अर्थ में और सीमित अर्थ में। 
व्यापक अर्थ में साहित्य वाडमय का पर्याय है और सीमित अर्थ में कविता, कहानी, उपन्यास 
आदि रचनात्मक विधाओं को साहित्य कहा जाता है। इस प्रकार वाइमय की भौति साहित्य 
के भी दो प्रकार हैं- शास्त्रीय साहित्य और ललित साहित्य | व्यापक अर्थ में साहित्य से आशय 
साहित्य के इन दोनों रूपों से लिया जाता है। सीमित अर्थ में साहित्य का आशय ललित 
साहित्य से लिया जाता है। 


साहित्यशारए-परिचय 


वाक्‌ या वाणी मूलतः तो बोलने और सुनने के लिए ही थी पर सभ्यता के विकास में 
जब लिपि या लिखने की कला का आविष्कार हो गया, तो इसी को हम लिखकर भी प्रकट 
करने लगे। इस प्रकार वाडुमय के दो रूप हो गए-मौखिक और लिखित । 

वाणी या शब्दों से वाड्मय बनता है। यह वाणी मनुष्य की अपनी पहचान है। वाणी का 
प्रयोग मनुष्य तीन प्रकार से करता है-- () अपनी बात को सीधे-सादे ढंग से कहने के लिए, 
(2) अपने विचारों को व्यवस्थित रूप में प्रकट करने के लिए और (3) अपने अनुभव को 
इस प्रकार प्रकट करने के लिए कि उससे श्रोता या पाठंक आन॑दित हों। 


इन तीनों में से बोली जाने वाली रोजमर्रा की भाषा वाणी का पहला रूप है। पुराने 
आचारो ने इसी को 'वार्ता' कहा है। वाणी का दूसरा रूप विचार प्रधान या चिंतन प्रधान है 
जिसे शास्त्र कहा गया है। वाणी का तीसरा रूप, जिसमें सौंदर्य या लालित्य होता है, ललित 
वाड्मय या (ललित) साहित्य है। 
साहित्य तथा काव्य 


हमने जिसे साहित्य कहा है, उसी को पहले काव्य कहा जाता था। आजकल हिंदी में 
काव्य शब्द का प्रयोग केवल कविता के लिए होता है। अतः काव्य का आशय होता है-- 
पद्य (छंद, अतुकांत या मुक्त छंद) में लिखी गई रचनाएँ। इस प्रकार काव्य साहित्य का एक 
ऐसा रूप यां अँग है, जिसमें प्राय. गद्य में लिखी गई रचनाएँ--निबंध, कहानी, उपन्यास आदि 
सम्मिलित नहीं हैं। अब साहित्य के मुख्यतः दो रूप माने जाते हैं-- गदय और पद्य। 
साहित्य का प्रयोजन 


साहित्य का प्रयोजन दो दृष्टियों से बताया जा सकता है- निर्माण (रचना) की दृष्टि 
से तथा ग्रहण की दृष्टि से। कोई भी साहित्यकार रचना क्यो करता है ? क्योंकि वह अपनी 
बात दूसरो तक पहुँचाना चाहता है। इस प्रकार साहित्यकार के भावों या विचारों का संप्रेषण 
साहित्य का एक प्रयोजन है। अपनी बात दूसरों तक पहुँचाने से या संप्रेषण से साहित्यकार 
को आत्मिक सुख अथवा संतोष मिलता है। गोस्वामी तुलसीदास जी ने इसी को 'स्वांतः सुखाय' 


किक उक-मरभनभात- १ 


ने व 
जय... मे्ण्यकी 

कहा है। इसके साथ ही साहित्यकार को अपनी रचना से यश भी मिलता है। संसार में प्रत्येक 
मनुष्य चाहता है कि उसका नाम हो और लोग उसे याद रेखें। साहित्यकार को भी समाज उसके 
श्रेष्ठ साहित्य के फारण याद रखता है। इसलिए पुराने आचाय्ों ने आनंद की प्राप्ति के साथ 
यश और अर्थ (धन) की प्राप्ति'को भी साहित्य के प्रयोजनों में गिना है। पर यह सत्य है कि 
कोई भी साहित्यकार मुख्य रूप से यश या धन पाने के लिए रचना नहीं करता। 
साहित्य के अध्ययन से हमें क्या मिलता है ? साहित्य के अध्ययन से हम अपने समाज 
और संसार के विषय में ऐसी अनेक बातें जान सकते हैं, जो हमें पहले विदित नहीं थीं। साहित्य 
हमें बताता है कि मनुष्य को किन परिस्थितियों में कैसा व्यवहार या आचरण करना चाहिए। 


+ साहित्य मस्तिष्क की उर्वरता और ज्ञान की वृद्धि के लिए है। वह मनुष्य में साहस और शक्ति 


का संचार करता है, उसे नैतिक दृष्टि से अधिक सबल बनाता है। वह हमारे जीज्नन या ससार 


, में जो कुछ सुंदर, भव्य और उदात्त है, उससे हमारा यरिचय कराता है-ज़िसके द्वारां हम अपने 
: व्यक्तित्व को बेहतर बना सकते हैं। जब हम साहित्य पढ़ रहे होते हैं, या-ताटक का अभिनय 
, देख रहे होते हैं तो हम अपने व्यक्तित्व की सँकरी सीमाओं सै ऊपर उठ जाते हैं। इस तरह 


साहित्य हमें स्वार्थ और संकीर्णता से मुक्त होने कौ दिशा में आगे ले जाता है। कविता को 
पढ़कर या अच्छे नाटक को देखकर जो संस्कार हम प्राप्त करते हैं, वे हमें अधःपतन से 
रोककर हमारी चेतना को ऊपर उठाते हैं। सबसे बढ़कर साहित्य हमें ऐसा सात्विक आनंद 
प्रदान करता है, जिसे संसार की अन्य भौतिक वस्तुओं के दुबारा हम नहीं पा सकते! इस 
प्रकार साहित्य से व्यक्तित्व का विकास होता है, उसे सही उपदेश या सीख मिलती है और 
सबसे बढ़कर तो ऐसा आनंद भी वह साहित्य के दूबारा प्राप्त करता है, जो संसार में और 
किसी वस्तु से नहीं मिल सकता। 

आचार्य भामह ने साहित्य के कीति और प्रीति- ये दो प्रयोजन बताए हैं। इसके साथ ही पुराने 
आचायो ने पुरुषार्थ की सिद्धि को भी साहित्य का प्रयोजन माना है। पुरुषार्थ का आशय है मानब- 
जीवन का लक्ष्य। हमारी परंपरा में म्रानव-जीवन के चार पुरुषार्थ माने गए हैं-- धर्म, अर्थ, काम तथा 
मोक्ष। सोहित्य के अध्ययन से हमें न केवल इन चारों पुरुषाथों की जानकारी मिलती है बल्कि इनको 
सही रूप में प्राप्त करने की प्रेरणा और दिशा भी मिलती है। 


6 ॥ साहित्यशास्त्र-परियय 


इन सब प्रयोजनों या उद्देश्यों की पूर्ति के दवारा साहित्य एक बेहतर समाज की रचना 
में अपनी भूमिका निभाता रहा है। तुलसीदास के रामथरितमानस ने करोड़ों भारतीय नर- 
नारियों को सच्ची राह दिखाई है। कबीर की साखियों या दोहों ने पाखंड और कुरीति की राह 
से हटने की प्रेरणा दी है। भारतेंदु, प्रेमचंद, पंत, प्रसाद, निराला आदि साहित्यकारों का साहित्य 
पढ़कर हम सात्विक और उदात्त जीवनमूल्यों की ओर अग्रसर होते हैं। 


साहित्यशास्त्र से तात्पर्य 


शास्त्र एक ऐसा साधन है जो किसी एक क्षेत्र में मनुष्य समाज को दिशा निर्देश देता 
है या उसे अनुशासित करता है। साहित्य के क्षेत्र में दिशा निर्देश देने वाला या इसे अनुशासित 
करने वाला शास्त्र साहित्यशास्त्र है। प्राचीन काल में हमारे यहाँ इस शास्त्र को अल॑कारशास्त्र 
या काव्यशास्त्र भी कहा जाता था। 


साहित्य तथा साहित्यशास्त्र का अटूट संबंध है। जब साहित्य की रचना होती है तो उसके 
गुण-दोषों और विशेषताओं का विवेचन भी होने लगता है। इसलिए साहित्य की परंपरा जितनी 
पुरानी है प्रायः उतनी ही पुरानी परंपरा साहित्यशास्त्र की भी है। साहित्य और साहित्यशास्त्र के 
परस्पर संबंध को उपकार्य-ठपकारकंभाव संबंध कह सकते हैं। अर्थात दोनों एक-दूसरे के 
लिए उपयोगी हैं, दोनों में से एक का विकास होता है, तो दूसरा भी उसके दबारा विकसित 
होता है। साहित्यशास्त्र में महान रचनाओं से साहित्य के मानदंड या सिद्धांत बमाए जाते हैं। 
ये मानदंड तथा सिद्धांत नए साहित्यकारों के लिए पंथ-प्रदर्शक होते हैं। 
साहित्यशास्त्र की उपादेयता 


साहित्यशास्त्र के द्वारा हम उन तत्त्वों और सिद्धांतों को समझ सकते हैं, जिनसे श्रेष्ठ 
साहित्य बनता है। इस प्रकार साहित्यशास्त्र हमें साहित्य को परखने की कसौटियों प्रदान करता 
है। इसके साथ हो हम किसी साहित्य के दोषों या कप्तियों को भी इस शास्त्र की सहायता से 
जान सकते हैं। इस प्रकार साहित्यशास्त्र रचनाकार और पाठक दोनों के लिए उपादेय है। 
रचनाकार उसके माध्यम से अपनी प्रतिभा को और अधिक दीप्त करता है और श्रेष्ठ रचना ' 

की प्रेरणा प्राप्त कर सकता है। वह अप॑नी रचना कौ का-ों या त्रुटियों का निराकरण भी 
कर सकता है। पाठक में साहित्यशास्त्र के द्वारा साहित्य कौ समझ विकसित होती है। वह 
अच्छे साहित्य की परख कर सकने की योग्यता प्राप्त कर लेता है। 
निष्कर्ष 

..... साहित्य में शब्द और अर्थ सहित (एक साथ) होते हैं। साहित्य ऐसी रचना है जिसमें 
सौंदर्य के प्रति शब्द और अर्थ दोनों की परस्पर प्रतिस्पर्धा हो। सुंदर शब्द और सुंदर अर्थ 
का सहित या साथ-साथ होना साहित्य है। साहित्य का सार है- सौंदर्यानुभूति अथवा आस्वाद। 
अतः रसात्मक वाक्य को काव्य या साहित्य कहा गया है। काव्य के बहिएंग उपकरणों से 
साहित्य का कला पक्ष उत्कृष्ट बनता है और अँतरंग तत्वों से उसका भाव पक्ष। साहित्य 
का लक्षण प्य हुए हम कह सकते हैं कि साहित्य शब्द और अर्थ के समच्चित सौंदर्य 





को जगाना, ज्ञान और जागरूकता की वृर्दाधि करना, सात्विक आनंद 
प्रदान करते हुए मनुष्य की चेतना को परिष्कृत करना साहित्य के प्रयोजन हैं। 

वाइमय के दो रूप हैं- मौखिक और लिखित। इन दोनों के तीन-तौन॑ प्रकार होते हैं- 
वार्ता, शास्त्र और ललित साहित्य। साहित्य शद का प्रयोग उसके एक रूप-ललित साहित्य- 
के लिए भी किया जाता है। शास्त्र चिंतन प्रधान होता है, ललित वाद्टमय या ललित साहित्य 
आस्वाद परक होता है। 


अध्याय 2 


साहित्य की विधाएँ 





साहित्य हमारे जीवन के विविध रूप प्रस्तुत करता है। जिस तरह जीवन में विविधता है, 
उसी तरह साहित्य में भी। इस विविधता के कारण साहित्य कई प्रकार का हो जाता है। साहित्य 
के विभिन्‍न प्रकारों को हम साहित्य की विधाएँ या साहित्य के भेद कहते हैं। 
साहित्यिक विधाओं के वर्गीकरण के आधार 


साहितय की विभिन्न विधाओं या भेदों में बगीकरण कई आधारों पर किया जा सकता 
है। मुख्य रूप से इस वर्गीकरण के आधार निम्नलिखित हैं-- 

(]) भाषा, 

(2) अर्थ का चमत्कारे, 

(3) व्यक्ति और बाहय विश्व, 

(4) बंध, 

' (5) शैली तथा 

(6) ऐंद्रिय माध्यम । 

जिस भाषा में कोई साहित्य रचना है, वह उसी भोषा फी रचमा कहलाती है। इस तरह 
महाकाव्यों में संस्कृत महाकाध्य, हिंदी महाकाव्य, अग्रैज़ी महाकाव्य आदि-- इस प्रकार के 
भेद हो सकते हैं। 

अर्थ के चमत्कार की दृष्टि से अधिक चमत्कार वाली रचना उत्तम, कम चमत्कार 
वाली रचना मध्यम- इस प्रकार के भेद फिए जाते | है| 


| 


| 

व्यक्ति औशं बाहय विश्व के आधार पर साहित्य दो प्रकार का होता है-विषयी प्रधान 
और विषय प्रधान। पहले प्रकार का साहित्य अंतर्मुखी होता है। उसमें रचनाकार अपने मन 
के भावों को मुख्य रूप से प्रकट करता है। विषय प्रधान साहित्य बहिर्मुखी होता है। उसमें 
साहित्यकार अपने व्यक्तिगत भावजगत तक सीमित न रहकर मुख्य रूप से बाहर के ससार 
और बाहर के विभिन्‍न विषयों को प्रस्तुत करता है। 


बंध का अर्थ होता है बाँधना। साहित्य छंद में बैंधा हो सकता है, किसी कथानक के 
दवारा एकसूत्र में बैंधा हो सकता है। बंध की दृष्टि से साहित्यिक रचना मुख्य रूप से दो प्रकार 
की होती है- प्रबंध तथा निबंध। किसी कथानक, विचार या भावना के एकसूत्र में अद्यतन 


: बेंधी हुई रचना प्रब्ध है। जिसमें किसी कथा का निर्वाह न हो, वह निबंध है। इसे मुक्तक भी 


कहा जाता है। 

शैली की दृष्टि से रचना पद्‌य में हो सकती है या गद्य में। पद्य में रचित साहित्य में 
छंदों का या लय का प्रयोग होता है। गद्य छंद के बंधन से मुक्त होता है। कभी-कभी पद्य 
और गद्य दोनों को मिलाकर भी साहित्य रचा जाता है। ऐसे साहित्य को चंपू कहते हैं। इस 
आधार पर साहित्य के पद्य, गद्य तथा चंपू (मिश्रित)- ये तीन भेद हो जाते हैं। 


ऐंद्रिय माध्यम से आशय है साहित्य को समझने के लिए हम अपनी ज्ञानेंद्वियों में से 


. जिसका अधिक उपयोग करते हैं, उसके आधार पर विभाजन। साहित्य के कुछ रूप ऐसे हैं, 


जो पढ़ने या सुनने के लिए ही अधिक होते हैं। कुछ रूप ऐसे हैं, जो मंच पर अभिनय करके 
दिखाए जाते हैं। इस आधार पर श्रव्य और दृश्य ये दो भेद हो जाते हैं। 

ऊपर हमने साहित्य की विभिन्‍न विधाओं या भेदों में वगीकरण के छह आधार बताएं 
हैं। इनमें से दो ही आधार मुख्य हैं- शैली तथा ऐंद्रिय माध्यम | शैली के आधार पर हम साहित्य 
का पदय, गद्य तथा चंपू- इन तीन विधाओं में वर्गीकरण कर सकते हैं। पदय के अंतर्गत 
प्रबंध, मुक्तक, गीत, प्रगीत तथा विभिन्‍न प्रकार कौ कविताएँ-- नवगीत, ग़ज़ल, लंबी 
कविताएँ, चतुष्पदी आदि की गिनती की जा सकती है। गद्य की विधाओं में निबंध, 

आलोचना, कहानी, उपन्यास, संस्मरण, जीवनी, आत्मकथा, रेखाचित्र, यात्रावृत्तांत, डायरी, 
रिपोर्ताज फ़ीचर, साक्षात्कार आदि प्रमुख हैं 


एँड्रिय माध्यम की दृष्टि से साहित्य की विधाएँ दो प्रकार की हैं-- श्रव्य तथा दृश्य। जो 
पढ़ने या सुनने के लिए हों, वे विधाएँ श्रव्य हैं तथा जो देखने के लिए हों वे दृश्य हैं। श्रव्य 
विधाओं में पद्य और गद्य की सभी विधाएँ आ जाती हैं, जिनकी गिनती ऊपर की गई है। 
दृश्य बिधाओं में रूपक (नाटक) के सारे प्रकार सम्मिलित हैं। इन प्रकारों में रचनाकार 
नाट्यरचना इस दृष्टि से ही करता है कि वह रंगमंच पर खेली जाएगी। पर आज मुद्रण की 
सुविधा के कारण ऐसी रचनाएँ पढ़ने के लिए भी सुलभ हैं। इसके साथ हौ रूपक को श्रेणी 
में अब कुछ ऐसी रचनाएँ भी शामिल ही गई हैं, जो दृश्य न हो कर श्रव्य ही हैं-जैसे रेडियो- 
रूपक। इस दृष्टि से हम कह सकते हैं कि सभी प्रकार के रूपक दृश्य नहीं होते। 

निष्कर्षतः साहित्य के विभिन्‍न प्रकार साहित्य की विधाएँ कही जाती हैं। इन विधाओं 
का वर्गीकरण भाषा, अथ का चमत्कार, व्यक्ति और समाज, बंध, शैली तथा ऐंड्रिय माध्यम-- 
हन छह आधारों पर किया जा सकता है। 

इनमें से दो आधार मुख्य हैं-- शैली तथा ऐंद्रिय माध्यम। 

साहित्य की विधाओं को इस तालिका के द्वारा प्रदर्शित किया जा सकता है- 
बंध के आधार पर विभाजन 


साहित्य 








जमाकर मे 
-ई विस्लेसन मय अणर के काम 


निबंध आलोचना कहानी उपन्यास संस्मरण जीवनी रेशाधित्र वाप्नावृत्त पत्न आदि। 

ऐंद्रिव माध्यम के आधार पर विभाजन 

साहित्य 
जप: 3, 
न्‍ 
किम आस 7. 
महाकाध्य खंडकाव्य मुक्तक प्रेत 
श “अल ह एकाकी नाटक काव्य नाटक नृत्यनाटिका आदि। 
पद्य की विधाएँ 


प्रबंधकाव्य-- प्रबंधकाव्य ऐपी साहित्यिक रचना है, जिसमें सभी पद्य एक कथा, विचार 
या भाव के माध्यम से एक-दूसरे रे संबदूध रहते हैं। उसमें आरंभ से अंत तक एक मूल भाव 
बना रहता है। प्रबंध के दो मुख्य भेद हैं- महाकाव्य तथा खंडकाव्य। 


महाकाव्य-- महाकाव्य का अर्थ है महान काव्य। महाकाव्य में आकार, कथानक, पात्र 
' और शैली की दृष्टि से महत्ता रहती है; अर्थात्‌ इसमें महापुरुषों का प्रेरणादायक चरित्र होता 
है, कहानी भी बड़ी होती है तथा [इसका आकार भी बड़ा होता है। 

पुराने आचायो ने महाकाव्य का लक्षण दिया है उसके अनुसार महाकाव्य सर्गों में बँधा 
होता है। विभिन्न अध्यायों या खांड़ों को सर्ग कहा जाता है। इसमें जो कथा ली जाती है, वह 
इतिहास-प्रसिदूध भी हो सकती है या प्राचीन कथा को कवि कल्पना के समावेश के साथ भी 
प्रस्तुत किया जा सकता है। इसमें किसी एक महान्‌ व्यक्ति का या कुछ महान्‌ व्यक्तियों का 
चरित्र प्रस्तुत किया जाता है। कथानक का विकास इस प्रकार होता है कि उसमें मनुष्य जीवन 

और सृष्टि के विभिन्न पक्षों के सुंदर वर्णन बीच-बीच में जुड़ते चले जाते हैं। ऋतुओं, सागर, 
नदी आदि प्राकृतिक दृश्यों का वर्णन भी महाकाव्य में आवश्यक माना गया है। महाकाव्य 
में सभी रसों की अभिव्यक्ति होती है, पर थ्ंगार या बीर आदि किसी एक रस की प्रधानता 
हो सकती है। इसी प्रकार इसमें चारों पुरुषाथों (धर्म, अर्थ, काम और मोक्ष) का वर्णन रहता 
है और उनमें कोई एक पुरुषार्थ प्रधान हो सकता है। 


महापुरुषों के चरित्र या उदात्त चरित्र कौ प्रस्तुति महाकाव्य में रहनी चाहिए। उसमें 
मनुष्य-जीवन और जगत्‌ के विभिन्‍न पक्षों का चित्रण भी अपेक्षित है। महाकाव्य में आस्वाद 
या सौंदर्यानुभूति की दृष्टि से विविधता होनी चाहिए। पर सगों में विभाजन, ऋतुवर्णन या सभी 
रसों की अभिव्यक्ति का होना सर्वथा आवश्यक नहीं है। 


आचार्य रामचंद्र शुक्ल के अनुसार महाकाव्य में शैली की प्रौढ़ता आवश्यक है तथा 
इसमें कोई प्रेरणाप्रद संदेश होना चाहिए। उन्होंने महाकाव्य में चार तत्त्व आवश्यक माने हैं-- 
इतिवृत्त (कथानक) का प्रसिद्ध तथा महत्त्वपूर्ण होना, वस्तुव्यापार वर्णन (अर्थात्‌ पात्रों की 
विभिन्‍न स्थितियों या नैसर्गिक दृश्यों का वर्णन), भावों की उत्तम व्यंजना और संवाद योजना। 
डॉ. नगेंद्र ने महाकाव्य के पाँच तत्त्व स्वीकार किए हैं-- उदात्त (ऊँचा) कथानक, उदात्त 
कार्य, उदात्त भाव, उदात्त चरित्र और उदात्त शैली। डा. भगीरथ मिश्र ने महाकाव्य का 
स्वरूप बताते हुए चार आधारभूत तत्त्व बताए हैं-- महान कथानक, महान चरित्र, महान संदेश 
और महान शैली | 


बाबू गुलाबराय ने सुबोध रूप से आज के साहित्य की दृष्टि से महाकाव्य का यह लक्षण 
किया है-- “महाकाव्य वह विषय प्रधान काव्य है, जिसमें अपेक्षाकृत बड़े आकार में जाति में 
प्रतिष्ठित और लोकप्रिय नायक के उदात्त कार्यों द्वारा जातीय भावनाओं, आंदर्शों और 
आकांक्षाओं का उद्घाटन किया जाता है।” 


इस प्रकार महाकाव्य कथानक की दृष्टि से एक ऐसी सुसंबद्ध रचना है, 
उत्कृष्ट या उदात्त भावों की अभिव्यक्ति हो। 

हिंदी के पुराने महाकाव्यों में चंदबरदायी का पृथ्वीराजरासो, जायसी का पदमाक्षत १॥ा 
गोस्वामी तुलसीदास का शमचरितमानस' प्रसिदूध हैं। आधुनिक काल के महाफाध्था मे 
अयोध्यासिंह उपाध्याय 'हरिऔध' का प्रियप्रवास, मैथिलीशरण गुप्त का स्ाकेत, जयशंकर 
प्रसाद की कामायनी आदि का नाम लिया जा सकता है। 

खंडकाव्य- खंड का अर्थ अंश या हिस्सा होता है। महाकाव्य का ही आशिक ५ 
से अनुसरण करने बाली विधा खंडकाव्य कही जाती है। खंडकाव्य मे कोई एक प्रसंग, 
घटना, किसी बड़ी कथा का एक अंश या किसी एक विषयवस्तु का वर्णन हो सकता 
है, महाकाव्य की भाँति इसमे जीवन की समग्रता और पूरी कथा नही हीती। राष्ट्रकाय 
मैथिलीशरण गुप्त का जबद्रध बध एक खंडकाव्य है, क्योंकि इसमें महाभारत की पूरी 
कथा न होकर केवल अर्जुन के द्वारा जयद्रथ के मारे जाने की घटना का ही बर्णन वि, प| 
गया है। इसी प्रकार गुप्त जी की ही पंचवटी भी एक खंडकाव्य है। यह काव्य रामायण 
की कथा पर आधारित है, पर इसमें रामायण की पूरी कथा नहीं है। उसमें से पचवटी में 
शूर्पणखा से लक्ष्मण और राम की भेंट और फिर लक्ष्मण के द्वारा उसके नाक-कात 
काटे जाने के प्रसंग का ही चित्रण कवि ने किया है। रामधारी सिह 'दिनकर' का 
रश्मिरथी कर्ण के जीवन पर आधारित खंडकाव्य है। 
महाकाव्य तथा खंडकाध्य में समानता और अंतर 
महाकाव्य और खंडकाव्य दोनों ही विषय प्रधान काव्य-विधाएँ हैं। दोनो में ही कथासूत्र रहता 
है। पात्र भी दोनों में रहते हैं पर महाकाव्य के समान खंडकाव्य में कथा और वर्णनीय विषया 
कौ पूर्णता अथवा विस्तार नहीं होता। 
मुक्तक श्रेणी की विधाएँ 

मृकक्‍्तक-- मुक्तक स्वतंत्र तथा अपने आप में पूरी रचना है। एक ऐसा पदय या कुछ 
पदयों का समूह, जो अपने आप में पूरा हो, मुक्तकक कहलाता है। इसमें सिलसिलेबार कोई 
कथा नहीं होती। मुक्तक के दो प्रकार हैं- गेय मुक्तक तथा अगेय मुक्तक। 

गीत-- मुक्तक का ऐसा रूप जो गाए जाने के लिए ही हो गीत कहलाता है। प्रत्येक गीत 
में दो भाग रहते हैं- स्थायी और अंतरा। पहली पंक्ति जिसे बाद में बार-बार दोहराया जाता 
है, स्थायी कहलाती है। शेष पंक्तियाँ अंतरा कहलाती हैं। गीत में स्थायी और अंतरों की सभी 
पंक्तियाँ गायन के अनुसार ताल, लय तथा छंद में बँधी होती हैं। अंत्यानुप्रास (तुक) का निर्वाह 
: भी गीत की सभी पंक्तियों में होता है। कबीर, तुलसी, सूर, मीरा, रैदास आदि के पद या गीत 
इसके उत्तम उदाहरण हैं। जैंसे- 


मन पछितेहें अवसर बीते। 
दुर्लभ देह पाह हरिषद भजु, करम, वचन अरु ही ते। 
सहसबाहु दसवदन आदि नृप, बचे न काल बली ते।... 


तुलंसीदास के इंस पद में पहली पंक्ति स्थायी है। शेष पंक्तियों अंतरा हैं। दीर्घ ईकार 
के साथ 'ते' हर पंक्ति के अंत में आता है, इस प्रकार अंत्यानुप्रास या तुक का निर्वाह किया 
गया है। यह पद मुख्य रूप से ताल और लय के साथ गाए जाने के लिए है, केवल पढ़ने के 
लिए नहीं। इस प्रकार यह गीत का उदाहरण है। इसी प्रकार मैथिलीशरण गुप्त के बश्ञोधरा 
चंपू के अंतर्गत 'सखि वे मुझसे कह कर जाते' गीत है। 

_ कबीर, सूर, तुलसी, मीरा आदि भक्त कवियों के गीतों को पद कहा गया है। पद 
आराध्य के प्रति समर्पण के भाव से रचे जाते हैं। आधुनिक काल में जो मीत लिखे जाते हैं, 
उनमें भक्ति या आराध्य के लिए समर्पण भाव होना आवश्यक नहीं है। इस प्रकार पद की 
अपेक्षा आधुनिक गीत विषयवस्तु की दृष्टि से अधिक व्यापक है। आधुनिक गीत में ऊपर 
बताए गए लक्षणों के अतिरिक्त निम्नलिखित चार तत्त्व विशेष रूप से मिलते हैं- 

() संक्षिप्तता 

(2) भप्रावमयता 

(3) वैयक्तिकता 

(4) तनाव तथा तनाव से मुक्ति । 

प्रगीत-मुक्तक श्रेणी की रचनाओं में प्रगीत अपेक्षाकृत नई विधा है। इसे गीतिकाव्य भी 
कहते हैं। अंग्रेजी में इसे 'लिरिक' कहा जाता है। प्रगीत में गीत के सभी लक्षण लागू होते हैं, 
पर इसका गाया जाना अनिवार्य नहीं है। गीत में छंद और लय संगीतशास्त्र के अनुसार होते 
हैं, प्रगीत में इसका संगीत के अनुसार होना भी आवश्यक नहीं है। प्रगीत एक ऐसी लय॒बदूध 
पदय रचना है, जो छंद या मुक्त छंद में भी हो सकती है तथा जिसमें कवि की निजी भावनाएँ 
व्यक्त होती हैं। भावनाओं की तीव्रता इसकी विशेषता है। निराला की रचना स्नेह निर्झर बह 
गया है प्रगीत का अच्छा उदाहरण है-- 


स्नेह-निर्झर बह गया है। 

रेत ज्यों तन रह गया है। 
आम की यह डाल जो सूखी दिखी- 
कह रही है-- “अब यहाँ पिक या शिखी 
नहीं आते, पंक्ति मैं वह हूँ लिखी 
नहीं जिसका अर्थ- 

जीवन दह गया है।" 


प्रगीत छंद में भी हो सकता है और मुक्त छंद में भी। हरिवंश राय 'बच्चन' की यह रचना 
भी प्रगीत का उदाहरण है - 

हसीलिये खड़ा रहा 

कि तुम मुझे पुकार लो, 
जमीन है न बोलती 

*# ने आसमान बोलता, 
जहान देख कर मुझे 
नहीं ज़बान खोलता 
नहीं जगह कहीं जहाँ 


न अज्ञनबी गिना गया, 
कहाँ कहाँ न॑ फिर चुका 
दिमाग दिल टथेलता, 
कहाँ मनुष्य है कि जो 
उमीद छोड़कर जिया, 
इसलिए अड़ा रहा 
कि तुम मुझे पुकार लो; 
इसलिए खड़ा रहा 
कि तुम मुझे पुकार लो] 
मुक्त छंद की कविताएँ-- मुक्त छंद की कविता में अंत्यानुप्रास (तुक) का अंध्न नहीं 
रहता। लय इसमें अंतर्निहित या भीतर ही भीतर छिपी रहती है, पर मात्राओं या बर्णों के बिन्यास 
को दृष्टि से छंद के नियमों फा 'पालन नहीं किया जाता। उदाहरण के लिए निराला की ब्रह 
तोड़ती पत्थर की ये पंक्तियों प्रस्तुत हैं- 
चढ़ रही थी धूप 
गर्मियों के दिन 
दिया का तमतमाता रूप। 
उठी झुलसाती हुई लू 
एई ज्यों जलती हुई भू 
गर्द चिनगी छा गईं 
प्रायः हुई दुपहर हा 
बह तोड़ती प्रत्थर 
'इस कंबिता में छंद के नियम के अनुसार पंक्तियों नहीं हैं॥ प्रत्मेक 'पंत्रित भें फंद 
अंतर्निहित (भीतर समाया हुआ) है। /लग का 'निर्बाह किया शा है। 

मुक्त छंद में कई प्रकार को कविताएँ लिखी जाती हैं। मुक्लक कोटि की रचना भी तथा 
लंबी कविता भी। 
आधुनिक काव्य की अन्य विधाएँ | 

लंबी कविता- आधुनिक साहित्य में खंडकाव्य का स्थान लंबी कविता ने ले लिया है। 
लंबी कविता प्राय: मुक्त छंद में लिखी जाती है। यह वर्णनात्मक, विवरणात्मक, भावप्रधान हो 
सकती है। निराला की राम की शक्तिपजा, मुक्तिबोध की अंधेरे में या अज्ेय की अग्नाध्य 
बीणा' लंबी कविता के उदाहरण हैं। 


चदुष्पदी- चतुष्पदी मुक्तक के अंतर्गत प्रगीत का ही एक प्रकार है। इसका विशेष 
स्वरूप यह है कि इसमें चार ही पंक्तियाँ होती हैं। यह चार पंक्तियों की अपने आप में संपूर्ण 
कविता है। इसे गाया भी जा सकता है और इसका ससस्‍्वर पाठ भी किया जा सकता है। 

अतुकांत कविता- तुक या अंत्यानुप्रास अनेक छंदों में रहता है। आधुनिक कविता 
में ऐसे छंदों का प्रचलन हुआ, जिनमें तुकः का निर्वाह नहीं किया गया। ऐसी कविता को 
अतुर्कांत कविता कहा जाता है। अतुकांत कविता में छंद का अनुशासन रहता है। किसी एक 
छंद के विधान का कवि निर्वाह करता है, पर तुक का निर्वाह नहीं करता। उदाहरण के लिए 
अयोध्यासिह उपाध्याय 'हरिऔध' का यह छंद-- 

पीछे बातें विविध करती कौंपती कष्ट पाती 

आई लेके स्वप्रिय पति को सद्‌म में नंदवामा 

आशा की है अमित महिमा धन्य तू है देवि आशा 

तू छूके है अमृतबनिते प्राणियों को जिलातो। 

यहाँ मंदाक्राता छंद के विधान का पालन करते हुए प्रत्येक चरण में 7-7 अक्षर तथा 
27-27 भात्राएँ गणों के क्रम से रखी गई हैं, पर अंत्यानुप्रास का निर्वाह नहीं किया गया है। 
इसी प्रकार रामधारी सिंह 'दिनकर' ने कुरूक्षेत्र महाकाव्य में अलग-अलग छंदों को अपनांते 
हुए अतुकांत काव्य लिखा है। उदाहरण के लिए-- 


और भी थे भाव उनके हृदय में 

स्वार्थ के नरता के कि जलते शौर्य के 
खींच कर जिसने उन्हें आगे किया 
हेतु उस आवेश का था और भी। 


एज़ल- ग़ज़ल की विधा फ़ारसी तथा उर्दू भाषाओं के साहित्य में मुख्य रूप से बिकसित 
हुई है। आजकल हिंदी तथा अन्य आधुनिक भारतीय भाषाओं में भी ग़ज़लें लिखी जा रही हैं। 
ग़ज़ल में दो चरणों कौ एक इकाई होती है, जिसे शेर कहते हैं। शेर का एक चरण 'मिसरा' 
' कहलाता है। आमतौर पर एक गज़ल में पाँच से पच्चीस तक शेर हो सकते हैं। ग़ज़ल का 
पहला शेर 'मतला' कहलाता है। हर शेर के दूसरे मिसरे के अंत में एक या एक से अधिक 
शब्द दुहराए जाते हैं, जिन्हें 'रदीफ़' कहते हैं। रदीफ़ के पहले क़ाफ़िया होता है। 'क़लाफ़िया' 
एक जैसी ध्यमि वाला शब्द है। मतले के दोनों मिसरों में रदीफ़ और फ़ाफ़िया का निर्वाह किया 
जाता है, जबकि बाकी शेरों में से हर एक के दूसरे मिसरे में रदीफ़ और क़ाफ़िया का निर्वाह 
होता है। ग़ज़ल का अंतिम शेर 'मक़ता' कहलाता है। मक़ते में कवि अपना उपनाम 
(तख़ल्लुस) देता है। 
उदाहरण - 


इस नदी की धार में ठंडी हवा आती तो है 
नाव जर्जर ही सही, लहरों से टकराती तो है। 
एक चिनगारी कहीं से ढूँढ लाओ दोस्तो, 
इस दिए में तेल से भीगी हुई बाती तो है।..... 
दुष्यंत कुमार की इस ग़ज़ल में 'तो है' रदीफ़ है, और मतले का 'टकराती' काफ़िया 


है, जिसे हर शेर के दूसरे भिप्तरे में बाती, गाती, जाती आदि शब्दों के द्वारा मिलाया 
गया है। 

हिंदी में दुष्यंत कुमार, शमशेरबहादुर सिंह, त्रिलोचन, अदम गोंडवी, शलभ श्रीरामसिंह 
आदि कवियों ने ग़ज़लें लिखी हैं। 


निष्कर्षतः प्रबंध और मुक्तक दोनों ही पंद्य की विधाएँ हैं। महाकाव्य आकार में बड़ा 
तो होता ही है, विषयवस्तु की दृष्टि से भी उसका कलेवर बड़ा होता है। महाकाव्य विषय प्रधान 
होता है, मुक्तक मुख्य रूप से विषयी प्रधान विधा है। प्रबंध या महाकाव्य में एक सुनिश्चित 
कथानक होता है। प्रबंध की तुलना में मुक्तक की मुख्य विशेषता यह है कि उसमें एक-एक 
पद्य अपने आप में स्वतंत्र रूप से आस्वाद प्रदान कर सकता है। प्रबंध की भौति उसमें पूर्वापर 
संबंध होना आवश्यक नहीं है। 
गदूव की विधाएँ 

गद्य शब्द गद्‌ (बोलना) धातु से बना है। जो बोला जाए या कहा जाए, वह गद्य है। 
पद्य का सस्वर पाठ किया जाता है और यह छंद था लय में बँधा रहता है जबकि गद्य छंद 
में बैघा हुआ नहीं होता। 

आज के साहित्य में गदय में अनेक बिधाएँ विकसित हो गई हैं। इनमें से मुख्य विधाएँ 
हैं- निबंध, कहानी, उपन्यास, संस्मरण, रेखाचित्र, जीवनी, आत्मकथा, यात्रावृत्तांत, रिपोर्ताज, 
डायरी, पन्न-साहित्य, साक्षात्कार, फ़ीचर, तथा आलोचना। 
निबंध 

निबंध शब्द नि उपसर्ग के साथ बंध (बाँधना) धातु से बना है। विचारों या भावों को 
सुसंबद्ध रूप में बॉँधकर जिस विधा में प्रकट किया जाए वह निबंध है। यह अंग्रेज़ी के एस्से 
(६५5/७४) का पर्याय है। 

निबंध गद्य का ऐसा प्रकार है, जिसमें लेखक किसी विषय अथवा वस्तु के संबंध में 
अपने विचारों या भावों को एक सीमित आकार में इस प्रकार प्रकट करता है कि वे पाठक 
के मन पर प्रभाव या छाप अंकित कर सकें। लेखक के व्यक्तित्व, चिंतन या संवेदनशीलता 
की अभिव्यक्ति निबंध में आवश्यक है। विचारों और वर्णन की दृष्टि से निबंध अपने आप 
में पूर्ण होना चाहिए। 

निबंध गद्य रचना का सबसे विकसित रूप भाना जाता है। आचार्य रामचंद्र शुक्ल ने 
तो निबंध को गद्य की कसौटी कहा है। उनके अनुसार भाषा की पूर्ण शक्ति का विकास 
निबंधों में ही सबसे अधिक संभव है। 
निगंध के प्रकार ु । 

निबंध मुख्य रूप से दो प्रकार के होते है-- विषय प्रधान और विषयी प्रधान। विषय प्रधान 
निब॑ंधों में विचार था चिंतन की मुख्यता रहती है, विषयी प्रधान निबंधों में लेखक की व्यक्तिगत 
भावनाओं की। हिंदी में पाँच प्रकार के निबंध लिखे गए हैं-- वर्णनात्मक, विवरणात्मक, 
विचारात्मक, भावात्मक तथा ललित निरबंध। 


() वर्णनात्मक निबंध- वर्णनात्मक निबंध में निबंधकार किसी बाहय दृश्य का बर्णन 


करता है परंतु वर्णन में तटस्थता रहती है । भारतेंदु के प्रकृति संबंधी निबंध वर्णनात्मक निबंध 
हे। 


(2) विवरणात्मक निबंध-- विवरणात्मक निबंध में निबंधकार किसी घटना का विवरण 
प्रस्तुत करता है। यह विवरण क़मबदध (सिलसिलेवार) तथा सुसंगत होना चाहिए। आचार्य 


महावीर प्रसाद दूविवेदी का बैद्िक' ढेवता तथा एक ग्रमालोचक' की डाक विवरणात्मक 
निम॑॑ध हैं| 


(3) विचारात्मक निबंध-- विचारात्मक निब॑ध में बुदूधि तत्त्व की प्रधानता रहती है। 
निबंधकार विषय का तर्कसंगत प्रतिपादन करता है। इस प्रकार के निबंधों का उद्देश्य होता 
हैं पाठक की सोचने-समझने की क्षमता को जगाना और बढ़ाना। आचार्य रामचंद्र शुक्ल ने 
इस कोटि के निबंधों की विशेषता बताते हुए कहा है-- “शुद्ध विचारात्मक निबंधों का परम 
उत्कर्ष वही कहा जा सकता है, जहाँ एक-एक पैराग्राफ में विचार दबा-दबा कर कसे गए 
हों, और एक-एक वाक्य किसी संबद्ध खंड के लिए हो।” 


| आचार्य रामचंद्र शुक्ल के काव्य में लोकमंगल की साधनावस्था; क्रोध, करुणा आदि 
निबंध विचारात्मक निबंधों के श्रेष्ठ उदाहरण हैं। 

(4) भधावात्यक निरबंध- भावात्मक निबंधों में भावना की प्रधानता रहती है। इनका 
उद्देश्य पाठक के चित्त में भाव तथा रस का संचार करना होता है। सरदार पूर्ण॑सिंह के 
मजबूरी और प्रेम, आचरण की सभ्यता, सच्ची वीरता, कन्यावान तथा पविन्नता आदि 
निबंध भावात्मक निबंधों के उदाहरण हैं। इसी प्रकार वियोगी हरि के विश्वम॑दिर' और दीनों 
के प्रति प्रेत भी भावात्मक निबंध हैं। 


(5) ललित निर्बंध-- ललित का अर्थ होता है सुंदर। वास्तव में ललित निबंध में 
निबंधकार निर्बंध के ऊपर बताए गए चारों प्रकारों की विशेषताओं को अपने व्यक्तित्व, चिंतन, 
संवेदनशीलता तथा अनुभूति के द्वारा इस तरह समन्वित कर देता है कि पाठक कहानी, 
नाटक और कविता का एक साथ रसास्वादन करने लगता है। निबंधकार के अपने व्यक्तित्व 
या उसकी वैयक्तिकता की इन निबंधों पर सुस्पष्ट छाप होती है। निबंधकार उन्मुक्त होकर 
पाठक से बातचीत करता हुआ अनेक विषयों, प्रसंगों को समेटत़ा हुआ आगे बढ़ता है। 
स्वच्छंदता, कल्पना और लोक जीवन से लगाव ललित निबंध कौ विशेषताएँ हैं। निबंध के 
जितने भेद ऊपर बताए गए हैं, उनमें यह सर्वाधिक विषयी प्रधान होता है। इसीलिए इसे 
व्यक्तित्व-व्यंजक निबंध भी कहा गया है। हजारी प्रसाद द्विवेदी के अज्ञोक' के फूल और 
आम फिर बौरा गए, विद्यानिवास मिश्र के मेरे राम का मुंकुट' भीग रहा है' तथा ऑगन 
का पंछी और बनमारा मन; कुंबेरनाथ राय का रस-आखेदक आदि ललित निबंध के 
उदाहरण हैं। 


निबंध की शैलियाँ 
निबंध की रचना अनेक शैलियों में होती है। इन शैलियों का विभाजन दो वर्गों में किया 
जा सकता है-- बंध की दृष्टि से तथा स्वरूप की दृष्टि से। बंध की दृष्टि से मुख्य रूप से 
निबंधों में निम्नलिखित शैलियों का प्रयोग होता है-- | 
(/) व्यास शैली- व्यास का अर्थ विस्तार है। व्यास शैली में विषय को अलग-अलग 
कोटियों में विभाजित करके विस्तार से समझाया जांता है। वर्णनात्मक या विवरणात्मक निबंधों 


22 « ॥ साहित्यशांस्त्र-परिचय , 


के लिए यह शैली अनुकूल रहती है। कभी-कभी भावात्मक निबंधों में भी लेखंक इसका 
आश्रय लेता है। महावीर प्रसाद द्विवेदी: के जिन विवरणात्मक निर्बँधों का ऊपर उदाहरण दिया 
गया है उनमें इस शैली का प्रयोग हुआ है। आचार्य हजारी प्रसाद दूविवेदी के जिरीक्ष के फूल' 
को भी इस शैली का उदाहरण कहा जा सकता है। 


(2) समास शैली- व्यास शैली के विपरीत समास शैली होती'है।,समास का अर्थ है 
संक्षेप। समास शैली में विस्तार यो फैलाव के स्थान पर कसावे होंता है। निबंधकार नपे-तुले 
शब्दों में विस्तृत विषय को संक्षेप में प्रस्तुत कर देता है। इस प्रंकार गागर में सागर भरने का ' 
मुहावरा संमास शैली के निबंधों पर लागू होता है। जिस बात को व्यास शैली में कहने के लिए 
कई वाक्य लग सकते हैं, उसी को समास शैली में एक-दो वाकयों में कह दिया जाता है। इस 
शैली में एक-एक शब्द का प्रयोग सधा हुआ होता है। इसका प्रयोग विचार प्रधान निर्ब॑धों में 
किया जाता है। आचार्य राप्चचंद्र शुक्ल के काव्य में लोक मंगल की सरायथनावस्था, रसात्मक 
बोध के विविध रूप आदि निबंधों में इस शैली का प्रयोग हुआ हैं।, 


(3) क्षार शैली-धारा शैली में भागों का प्रवाह पानी की धारा के समान आगे.बढ़ता 
है। अभिव्यक्षित बिना रुकांवट के सहज रूप से होती है। निबंधकार इतना भावाकुल रहता है 
कि निरंतर भाव उसके मानस से व्यक्त होते जाते हैं और उनके अनुरूप भाषा स्वयं बनती 
चली जाती है। सरदार पूर्णसिंह के मजदूरी और प्रेम; आचरण की सभ्यता, सच्ची' वीरता, 
कन्यावान त्तया पविश्नता आदि निबंध धारा शैली के उदाहरण.हैं। वियोगी हरि के विश्वर॑विर' 
और वीनों के अति प्रेम भी इस शैली के उदाहरण कहे जा सकते हैं। 


(4) तरंग शैली- तरंग शैली में भावों की गति धारा शैली के समान निर्बाध या बिना 
रुकावट के नहीं होती। भावों का प्रकाशन पानी की लहरों के समान होता है, जो ऊपर उठती 
हैं, फिर नीचे आती हैं और अटक-अटक कर आगे बढ़ती हैं। जब निबंधकार इस प्रकार 
से भावाविष्ट हो जाता है, अर्थात्‌ तरह-तरह के भावों से उसका मानस इस प्रकार भर जाता 
है कि वह एक भाव को सुनिश्चित रूप में प्रकट न करके विभिन्‍न भावों के घात-प्रत्याघात 

या टकगहट़ को प्रकट करता है तो इस शैली का प्रयोग होता है। इस शैली में धारा शैली 
के समान अभिव्यक्ति की सरलता तथा सहजता नहीं रहती। पर भावों के उत्थान-पतन को 
निबंधकार इस प्रकार व्यक्त करता है कि पाठक उससे मुग्ध हो उठता है। हजारी प्रसाद 
दइविवेदी के अशोक के फूल और आम फिर बौरा गए आदि निबंधों में इस शैली का प्रयोग 
हुआ है। 

(5) विक्षेप शैली- धारा शैली के विपरीत विक्षेप शैल। थ भावों की अभिव्यक्ति अनियमित 
हो जाती है। भावों के प्रकट' होने में अवरोध का अनुभव होता है। जटिल मनःस्थितियों को प्रकट 
करने के लिए निबंधकार इस शैली का आश्रय लेते हैं। बाबू बालमुकुंद गुप्त ने शिवश/भू के चिटूठे 
शीर्षक से कई निबंध लिखे हैं। इन निबंधों में तरंग और विक्षेप शैलियों का प्रयोग किया गया है। 
भावात्मंक निबंधों में धारा, तरग और विक्षेप तीनों प्रकार की शैलियों मिलती हैं। 
कहानी 

कहानी गद्य का ऐसा प्रकार है, जिसमें जीवन के किसी एक प्रसंग, किसी एक घटना 
या मनःस्थिति का वर्णन होता है। यह वर्णन अपने आप में पूर्ण होना चाहिए। कहानी की 
परिभाषा देते हुए कहा जा सकता है कि वह ऐसा आख्वान है, जो यथार्थ का. उद्घाटन 
करता है। आकार में छोटा होता है, जिसे एक बार में पढ़ा जा सकता है और जो पाठक 
पर एक समन्वित प्रभाव डालता है। 
आजकल ल॑बी कहानियाँ भी लिखी जा रही हैं, जिन पर यह परिभाषा पुरी तरह लागू नहीं होती। 
कहानी के तत्तव- कहानी के निम्नलिखित तत्त्व होते हैं-- 


(7) कधथानक- कहानी का कथानक किसी एक प्रसंग या कुछ प्रसंगों पर आधारित 


, होता है। उसमें जीवन का एक अंश दिखाया जाता है। इसमें किसी एक घटना का चित्रण होता 


है अथवा किसी विशेष प्रसंग में पात्र की मनःस्थिति का चित्रण भी हो सकता है। 


(2) प्रात्र या चरित्र-चित्रण- कहानी में पात्रों की संख्या बहुत अधिक नहीं होती। पात्र 
दो प्रकार के होते हैं-- बर्गीय पात्र तथा विशिष्ट पात्र। बर्गीय पात्र किसी वर्ग विशेष के प्रतिनिधि 

होते हैं--जैसे पुँजीपति वर्ग, श्रमिक वर्ग, निम्न वर्ग, उच्च वर्ग, अध्यापक वर्ग आदि। इनमें 
अपने वर्ग की विशेषताएँ रहती हैं। विशिष्ट पात्र में असाधारण या निजी विशेषताएँ होती 
हैं। प्रेमचंद की कक्रन' कहानी के पात्र बगीय चरित्र हैं तो प्रसाद की गुंडा कहानी का नायक 
एक विशिष्ट पात्र है। 
ह (3) सवाद- पात्नों की आपसी बातचीत से कहानी में रोचकता और आकर्षण उत्पन्न 
होता है। संवादों के म्राध्यम से इन पात्रों की अपनी-अपनी विशेषताओं को' भी पाठक जान 
सकता है। कहानी में बहुत लंबेच्ल॑बे संबादों के लिए गुंजाइशं नहीं होती । संवाद छोटे परंतु 
मन पर छाप छोड़ने वाले होने चूपहिए। 

(4) वातावरण- कहानी में जिस प्रकार का कथानक है, उसके अनुरूप वातावरण का 
चित्रण होना चाहिए। यह वातावरण सामाजिक, राजनैतिक, पेंतिहासिक आदि कई प्रकार का 
हो सकता है। आधुनिक शब्दावली में इसे परिवेश कहा जाता है। 

(3) भाषा-शैली-- कहानीकार अपनी रुचि, कथानक तथा बातावरण के अनुरूप 
. विभिन्म प्रकार की शैलियों को कहानी में अपनाता है। रचना विधान की दृष्टि से मुख्य रूप 
से कहानी में वर्णनात्मक, संवादात्मक, आत्मकथात्मक, पन्ने और डायरी आदि शैलियों का 
प्रयोग होता है। लेखक अपनी रुचि तथा कहानी के कथानक, देशकाल और वातावरण के 
अनुसार काव्यात्मक, अलंकारप्रधान, था सरल बोलचाल की भाषा का उपयोग करता है। 

(6) उद्वेश्य- कहानी का प्रमुख उद्देश्य है कलात्मक ढंग से जीवन की व्याख्या 
करना। कहानीकार किसी घटना या प्रसंग-के चित्रण दवारा किसी विशेष भाव या विचार का 
संप्रेषण कर किसी समस्या की ओर पाठक का ध्यान आकर्षित करता है और सामाजिक तथा 


नैतिक मूल्यों की स्थापना करता है। साथ ही कहानी और उपन्यास का एक उद्देश्य पाठकों 
का मनोरंजन करना भी है। 


प्रत्येक कहानी में ये तत्त्व न्यूनाधिक रूप में रहते हैं। इनमें से कुछ तत्त्व निबंध में 
भी रहते हैं। कहानी और निबंध में भुख्य अंतर यह है कि निबंध में प्रतिपादूय विषय स्पष्ट 
रहता है। कहानी में उसका प्रयोजन प्राय' कंलात्मक विन्यास में छिपा रहता है। 

कहानी के प्रकार 


विषय की दृष्टि से कहानी मनोवैज्ञानिक, ऐतिहासिक, पारिवारिक, सामाजिक, वैज्ञानिक 
आदि कई प्रकार की हो सकती है। जैनेंद्र कुमार की कहानियाँ मनोवैज्ञानिक कहानियों के 
अच्छे उदाहरण हैं। प्रसाद की ममता' ऐतिहासिक कहानी है। प्रेमचंद की बड़े घर' की बेटी 
एक पारिवारिक कहानी है। प्रेमचंद की ही क्न' एक सामाजिक कहांनी है। प्रसिदृध पैशानिक 
जयंत नार्लीकर ने वैज्ञानिक कहानियों लिखी हैं। कधानक की दृष्दि से कहानी फे तीन प्रकार 
माने गए हैं-- घटना प्रधान, चरित्र प्रधान और वातावरण प्रधान। 


उपन्यास 


कहानी के समान उपन्यास भी क़था-प्रधान विधाओं में से एक है। यह आधुनिक विधा 
है। यह माना जाता है कि आज के साहित्य में महाकाव्य का स्थान उपन्यास मे ले लिया है। 
इसलिए इसे मानव जीवन का गद्यात्मक गहाकाव्य भी कहा जाता है। यह कहानी की अपेक्षा 
आकार और कथानक के प्रसार में बिंशाल होता है। घटनाओं की इसमें बहुलता होती है, पर 
प्रत्येक घटना अन्य घटना से कार्य-कारण के संबंध से जुड़ी होती है। उपन्यास में कहानी की 
अपेक्षा घटनाओं की भी विविधता रहती है, सभी घटनाएँ एक सूत्र में जुड़ी होती हैं। इसमें जीवन 
का समग्र और यथार्थ रूप प्रस्तुत किया जाता है। उपन्यास में समाज, इतिहास और संस्कृति 
का व्यापक अध्ययन रचनात्मक रूप ग्रहण करता है। 


' बाबू गुलाबराय ने उपन्यास की परिभाषा देते हुए लिखा है- “उपन्यास कार्य-कारण 
श्रृंखला में बंँधा हुआ वह गद्य कथानक है, जिसमें अपेक्षाकृत अधिक विस्तार और पेचीदगी 
के सांथ बास्तबिक जीवन का प्रतिनिधित्व करने वाले व्यक्षितयों से संबंधित वास्तविक या 
काल्पनिक घद्टनाओं के दवारा मानव जीबन के सत्य का रसात्मक रूप से उद्घाटन किया 

। जाता है।” 

घपन्यास के तत्त्व 


कहानी के समान ही उपन्यास में भी निम्नलिखित तत्त्व आवश्यक हैं-- कथावस्तु, पात्र, 
कथोपकथन, देश-काल और वातावरण, शैली तथा उद्देश्य। उपन्यास में कथा का आरंभ 
या भूमिका, संघर्ष या प्रयास, चरम बिंदु, आरोह (ऊपर चढ़ना) तथा अवसान या समाप्ति- 
इन पाँच स्थितियों के द्वारा प्रस्तुतीकरण किया जाता है। कहानी के पात्रों की तुलना में 
उपन्यास के पात्र जीवन के भिन्‍न-भिन क्षेत्रों से संबंधित होते हैं। पात्रों का चरिश्न-चित्रण 
उपन्यास में तीन प्रकार से किया जाता है- () विभिन्‍न परिस्थितियों या घटनाचक्र के बीच 
किसी पात्र के क्रियाकलाप का चित्रण करके, (2) स्वय॑ उपन्यासकार के द्वारा पात्र कौ 
मनःस्थिति व मनोविज्ञान का विश्लेषण प्रस्तुत करके तथा (3) दूसरे पात्रों के मुख से किसी 
पात्र को विशेषताओं का वर्णन करा कर। 


उपन्यास के प्रकार 


उपन्यास के भेद दो आधारों पर किए जाते हैं-- विषयवस्तु के आधार पर तथा शिल्प के आधार 
पर | विषयवस्तु के आधार पर मुख्य रूप से उपन्यास के ये भेद माने जाते हैं-- सामाजिक, 
रॉजनैतिक, ऐतिहासिक, मनोवैज्ञानिक, आंचलिक तथा जीवनी परक। प्रेमचंद के गकन और 
गोदान जैसे उपन्यास सामाजिक उपन्यास हैं। यशपाल का झूठा सच; भगवतीचरण वर्मा का 
टेढ़े मेढ़े रास्ते तथा भीष्म साहनी का तमस्र राजनैतिक उपन्यास के उदाहरण कहे जा सकते 
हैं। वृंदावनलाल वर्मा के झाँसी की रानी तथा मृगनयनी' ऐतिहासिक उपन्यास हैं। इलाचंद्र 
जोशी का संन्यात्री मनोवैज्ञानिक उपन्यास है तो फणीश्वर नाथ 'रेणु' का मैला आँचल और 
परती परिकथा आंचालक। अमृतलाल नागर का मानस का हंस और गिरिराज किशोर का 
पहला गिरमिटिया जीवनी परक उपन्यास के उदाहरण हैं। 


शिल्प के आधार पर उपन्यास के प्रमुख भेद हैं- घटना प्रधान, चरित्र प्रधान, घटना- 
चरित्र प्रधान और वातावरण प्रधान। देवकीनंदन खत्री की उपन्यास घंब्रकांता घटना प्रधान 
उपन्यास का उदाहरण है। इलाचंद्र जोशी का झ्ंन्यासी उपन्यास चरित्र प्रधान है और रेणु का 
मैला आँचल वातावरण प्रधान | 

कहानी तथा उपन्यास में अंतर 


कहानी और उपन्यास दोनों गद्य की विधाएँ हैं, दोनों में ही रथा होती है। दोनों में घटनाएँ, . 
पात्र और मनःस्थितियों का चित्रण होता है। पर कहानी में जीवन का एक प्रसंग, एक घटना, 
होती है। पात्रों की संख्या अधिक नहीं होती । उपन्यास में कथानक कहानी की तुलना में 
विस्तृत और बहुमुखी होता है। पात्रों की संख्या प्रायःकहानी की तुलना में अधिक होती है। 
उपन्यास की कथा में कहानी की तुलना में विविधता और विस्तार अधिक होता 'है। इसी प्रकार 
कहानी की अपेक्षा उपन्यास का देश-काल और परिवेश अधिक विस्तृत हुआ करता है। 
कहानी तथा उपन्यास दोनों स्वतंत्र विधाएँ हैं। लंबी कहानी को उपन्यास या छोटे उपन्यास को 
लंबी कहानी नहीं कहा जा सकता। 
संस्मरण 
संस्मरण का अर्थ है सम्यक्‌ (भलीभौंति) स्मरण (याद करना)। किसी स्मरणीय व्यक्ति या 
घटना की यादों को लेकर किया गया चिन्नण संस्मरण है। संस्मरण के लिए लेखक का 
स्मरणीय व्यक्ति के साथ व्यक्तिगत संबंध होना आवश्यक है। यह आत्मपरक हुआ करता 
है। लेखक उत्तम पुरुष (मैं, हम) का प्रयोग करता हुऔ व्यक्ति या घटना का वर्णन 
करता .है। 

राहुल सांकृत्यायन का शांतिनिकेन में संस्मरण का अच्छा उदाहरण है। महादेवी वर्मा 
ने पथ के साथी शीर्षक पुस्तक में अपने समय के साहित्यकारों पर मार्मिक संस्मेरण लिखे 
हैं। रामवृक्ष बेनीपुरी, बनारसीदास चतुर्वेदी के संस्मरण भी प्रसिद्ध हैं। 
रेखायित्र 
रेखाचित्र मूल रूप॑ से चित्रकला का शब्द है। रेखाओं के द्वारा बना हुआ चित्र रेखाचित्र है। 
चित्र में रेखाएँ जो काम करती हैं, वही काम साहित्य में शब्द करते हैं। जब लेखक शब्दों के 
द्वारा किसी व्यक्ति, वस्तु या दृश्य का इस प्रकार वर्णन करता है कि आँखों के आगे उस 
व्यक्ति, वस्तु या दृश्य का चित्र खिंचता चला जाए, तो इसे रेखाचित्र कहते हैं। 

इसका दूसरा नाम शब्दचित्र भी है। रेखाचित्र की विशेषता यह होती है कि इसमें 
साहित्यकार अपनी कल्पना या अनुभूति का अलग से कोई रंग नहीं भरता, जिस व्यक्ति, वस्तु 
या दृश्य का वर्णन करना है, उसका हू-ब-हू चित्र अंकित कर देता है। संस्मरण और रेखाचित्र 
दोनों में ही वर्ण्य विषय काल्पनिक न होकर यथार्थ होता है! पर संस्मरण में आत्मपरकता 
अधिक होती है और रेखाधित्न में कम | 


महादेवी वर्मा की कृति अतीत के चलचित्र तथा रामवृक्ष बेनीपुरी की मार्टी' की मूरतें 
नामक पुस्तक रेखाचित्र के उत्कृष्ट उदाहरण हैं। 
रेखाधित्र तथा संस्मरण में अंतर 


रेखाधित्र तथा संस्मरण एक दुसरे से मिलती-जुलती विधाएँ हैं। रेखाचित्र की भौति संस्मरण में 
भी बीती हुई घटता का इस तरह वर्णन किया जाता है कि उसका हू-ब-हू चित्र आँखों के आगे 
अंकित हो जाता है। पर रेखाचित्र विषय प्रधान होता है और संस्मरण विषयी प्रधान। संस्मरण 
प्रायः प्रसिदृध व्यक्ति के विषय.में ही लिखा जाता है। रेखाचित्र के लिए यह आवश्यक नहीं 
' है। रेखाचित्र के विषय विविध हो सकते हैं, संस्मरण का विषय कोई विशेष व्यक्ति या विशेष 
घटना ही होती है। 

जीवनी 


जीवनी में लेखक किसी व्यक्ति का जीवन चरित प्रस्तुत करता है। इसमें प्रायः उस व्यक्ति की 
जन्म से लेकर मृत्यु तक की सभी घटनाएँ होती हैं। इसमें व्यक्ति के व्यक्तित्व, कृतित्व तथा 
उसकी उपलब्धियों का वर्णन रहता है। संस्मरण तथा रेखाचित्र के समान इसका विषय भी 
काल्पनिक म होकर यथार्थ हुआ करता है। जीवनी न इतिहास है न उपन्यास । पर हन दोनों 
विधाओं की विशेषताएँ इसमें समाहित हो जाती हैं। 

हिंदी में लिखी गई जीवनियों के कुछ श्रेष्ठ उदाहरण हैं-- अमृतराय॑ द्वारा लिखित 
प्रेमचंद की जीवनी कलम का सिपाही, रामविलास शर्मा रचित महाकवि निराला की जीवनी 
निराला की साहित्य साथना (भाग-एक) और विष्णु प्रभाकर कृत बंगला के प्रसिद्ध 
साहित्यकार शरतचंद्र की जीवनी आवाशर मसीहा आदि। 

आत्मकथा... 

जीवनी का एक रूप आत्मकथा है। लेखक उत्तम पुरुष का प्रयोग करते हुए अपनी जीवनी 
लिखता है तो वही आत्मकथा बन जाती है। हिंदी में लिखी गई कुछ आत्मकथाओं के उदाहरण 
हैं-- डॉ. राजेंद्रप्रसाद की आत्मकथा, राहुल“सांकृत्यायान की मेरी जीवन-यात्रा, यशपाल का 
सिंहावलोकन, हरिवंशराय घच्चन की क्या भूलूँ, क्या याद करूँ, नीड़ का निर्माण फिर, 
बसेरे से दूर और वतन दूवार से सोपान तक शीर्षक से चार खंडों में प्रकाशित आत्मकथा। 


यात्रावृत्त या यात्रा वृत्तांत ह 
यात्रावृत्त संस्मरण और रेखाचित्र से मिलती-जुलती विधा है। इसमें लेखक अपनी किसी यात्रा 
का रोचक वर्णन करता है, जिससे जिस स्थान की यात्रा की गई है, उसकी ऐतिहासिक, 
भौगोलिक तथा सांस्कृतिक विशेषताओं से पाठक परिचित होते हैं। सौंदर्य का बोध और 
कौतृहल जगाए रखना- ये दोनों यात्रावृत्त को खूबियाँ'हैं। यात्रावृत्त विषय प्रधान भी हो सकता 
है और विषयी प्रधान भी। देश-काल के विषय में पाठक की जानकारी बढ़ाना इसका मुख्य 
उद्देश्य है। ह 

हिंदी में यात्रावृत्त के उदाहरण के रूप में निम्नलिखित पुस्तकों के नाम गिनाए जा सकते हैं- 
राहुल सांकृत्यायन की मेरी वूरोप यात्रट मेरी रिव्यत्त वात, अज्ञेय की अरे! वावावर रहेगा वाव' 
तथा एक ढूँव सहसा उछली और अमृतलाल बेगड़ की सौंदर्य की नदी नर्मदा आदि। 
रिपोर्ताज 


रिपोर्ताज एक नवीन विधा है। रिपोर्ताज मूलरूप से फ्रैंच भाषा का शब्द है। हाल में ही घटी 
तथा लेखक के दूवारा प्रत्यक्ष देखी गई घटनाओं का अंतरंग अनुभव के साथ किया गया 
वर्णन रिपोताज है। अंग्रेज़ी में इसी से मिलता-जुलता शब्द रिपोर्ट है। पर रिपोर्ट सूचनात्मक 
होती है, रिपोर्ताज में किसी घटना का वर्णन लेखक के व्यक्तित्व के स्पर्श से आकर्षक बन 
जाता है। रेखाचित्र, संस्मरण, जीवनी तथा आत्मकथा के समान इसका विषय भी यथार्थ हुआ 
करता है। 

हिंदी के कुछ उल्लेखनीय रिपोर्ताज हैं- फणीश्वरनाथ रेणु का ऋण जल धन जल, 
धर्मवीर भारती का ब्हमपृत्र के मोर्चे पर आदि। 


डायरी 


डायरी को रोज़नामचा, दैनिकी या दैन॑दिनी भी कहा जाता है। कीई लेखक प्रतिदिन घटी हुईं 
घटनाओं, अनुभवों और प्रतिक्रियाओं को अपनी नोटबुक में अंकित करता है तो उससे डायरी, 
बनती है। इसमें संस्मरण, निबंध, यात्रावृत्त आदि अनेक विधाओं की विशेषताएँ घुलमिल जाती 
हैं। लेखक की व्यक्तिगत॑ अनुभूतियों या विचारों की छाप इसमें सदैव बनी रहती है। यह एक 
विषयी प्रधान विधा है। 


हिंदी में गांधीजी के सहयोगी महादेव भाई की डायरी प्रकाशित है। इसी प्रकार 
बनारसीदास चतुर्वेदी ने गुप्त जी की डायरी का संपादन किया है। मोहन राकेश, शमशेरबहादुर 
सिह, त्रिलोचन आदि अनेक साहित्यकारों ने डायरियों लिखी हैं, जो पुस्तकाकार प्रकाशित हैं। 
पत्र-साहित्य 


पत्र एक व्यक्ति के दवारा दूसरे व्यक्ति को लिखे जाते हैं। इसमें लेखक अपने मन की बात 
खोलकर कहता है। यह संभव है कि पत्र लिखने वाले ने सार्वजनिक रूप से छपवाने के इरादे 
से पत्र न लिखे हों। पर कभी-कभी ऐसे पत्र साहित्यिक दृष्टि से मूल्यवान तथा समाज के लिए 
एक धरोहर बन जाते हैं। उदाहरण के लिए पंडित जबाहरलाल नेहरू ने जेल में रहकर इंदिरा 
गाधी को अनेक पत्र लिखे थे, जिनमें उन्होंने अपनी बेटी के ज्ञानवर्धन के लिए समाज, 
इतिहास, दर्शन आदि की जानकारी दी थी। इन पत्रों का पुस्तक के रूप में संकलन पिता 
के पत्र पुत्री के नाम शीर्षक से प्रकाशित हैं। कभी-कभी किसी साहित्यकार या महापुरुष के 
पत्रों का संपादन दूसरा साहित्यकार करता है। उदाहरण के लिये पद्मर्सिंह शर्मा के 
पत्रों का सपादन बनारसीदास चतुवेदी ने किया है। महावीरप्रसाद द्विवेदी के पत्र 'पत्रावली 
नामक पुस्तक में संकलित हैं। केदारनाथ अग्रवाल तथा रामविलास शर्मा ने एक दूसरे को 

जो पत्र लिखे थे, वे मित्र संवाद पुस्तक में प्रकाशित हैं। नेमिचंद्र जैन और मुक्तिबोध के बीच 
हुआ पत्र-व्यचहार पाया पत्र तुम्हारा शीर्षक पुस्तक में सामने आया है। 


साक्षात्कार 


साक्षात्कार भी एक आधुनिक गद्य विधा है। इसे भेंटवार्ता भी कहते हैं। अंग्रेज़ी में इसके लिए 
इंटरव्यू शब्द का प्रयोग होता है। यह विधा मूल रूप से पत्रकारिता की देन है। पर साहित्य 
में इसने अब स्थान बना लिया है। किसी विशिष्ट व्यक्ति से जीवन, कला, साहित्य, संस्कृति 
या उसकी अपनी रचनाओं अथवा कारों पर बातचीत साक्षात्कार है। 


साक्षात्कार के लिए जिस व्यक्ति से साक्षात्कार लेना है, उसके संबंध में साक्षात्कार कर्ता 
को प्रारभिक जानकारी होनी चाहिए। उसे साक्षात्कार के समय पूछे जाने वाले प्रश्नीं को 
विषयानुसार क्रमबदूध कर लेना चाहिए। 


श्रीकात वर्मा ने विश्व के महत्त्वपूर्ण कवियों या साहित्यकारों से जो साक्षात्कार लिए 
वे बीसर्वी शताब्वी के अँधेरे में शीर्षक पुस्तक में संकलित हैं। मेरे साक्षात्कार शीर्षक से 
नागार्जुन तथा रामविलास शर्मा के साक्षात्कार प्रकाशित हैं। 


फ़ीचर 


फ़ीचर अग्रेज़ी का शब्द है। इसके अर्थ हैं- रूपक, मुखाकृति, नाट्यरूपक तथा आकृति। 
फ़ीचर का उपयोग साहित्य, पत्रकारिता, रेडियो तथा सिनेमा में होता है। यह आधुनिक गद्य 
विधा है। इसमें किसी घटना या दृश्य का मनोर॑जक वर्णन किया जाता है और ये घटनाएँ और 
दृश्य कहानी के प्रसंगो की तरह पाठक के चित्त में झलक उठते हैं। फोचर सच्ची घटना पर 
आधारित होता है। फ़ोचर के गुण हैं-- वास्तविकता, प्रत्यक्ष अनुभव तथा कल्पमापूर्ण और 
रोचक विवरण। रिपोर्ताज तथा फ़ौचर में यह अंतर है कि रिपोर्ताज की अपेक्षा फ़ौचर में 
चित्रात्मकता, भावना और कल्पना का समावेश अधिक रहता है। 

आलोचना 


आलोचना का अर्थ है किसी भी साहित्यिक रचना को अच्छी तरह देखना या परखना तथा 
परखकर उसके गुण-दोषों का निर्णय करमा। आलोचना को समालोचना भी कहते हैं। समीक्षा 
शब्द भी इसके लिए प्रयोग में लाया जाता है। 


आलोचना एक विचार-प्रधान गद्य विधा है। जब साहित्य या साहित्यकार का इस प्रकार 
विवेचन किया जाता है कि पाठक उस रचना के विभिन्‍न पक्षों से परिचित हो सके, उसके गुण- 
दोषों को समझ सके तथा रचनाकार की दृष्टि को भी जान सके तो यह आलोचना ग्रा 
समालोचना कहलाएगी। 


साहित्य की आलोचना लिखने वाले या आलोचना करने वाले मर्मज्ञ व्यक्ति को 
आलोचक, समालोचक या समीक्षक कहा जाता है। ड्राइडन के अनुसार-- “आलोचना ऐसी 
कसौटी है, जिसकी सहायता से किसी कृति का मूल्यांकन किया जाता है।” 


डॉ. श्यामसुंदर दास ने आलोचना का लक्षण यह दिया है-- "साहित्य के क्षेत्र में ग्रंथ 
को पढ़कर उसके गुण एवं दोषों का विवेचन करना और उसके संबंध में अपना मत प्रकट 
करना आलोचना कहलाता है। यदि हम साहित्य को जीवन की व्याख्या मानें त्तो आलोचना 
को उस व्याख्या की व्याख्यां मानना पड़ेगा।” 


साहित्यशास्र और आलोचना में अंतर- पहले अध्याय में साहित्यशास्त्र के बारे में 
बताया गया है। साहित्यशास्त्र और आलोचना में यह अंत्तर है कि साहित्यशास्त्र में सिद्धांतों 
का विवेचन होता है और आलोचना में उन सिद्धांतों के आधार पर साहित्य की परख की 
जाती है अथवा स्वतंत्र रूप से भी किसी साहित्यिक कृति का विवेचन किंया जाता है। 

आलोचना के उद्वेश्य-- साहित्यिक आलोचना के मुख्य उद्देश्य इस प्रकार हैं- किसी 
साहित्य की उपलब्धियों पर विचार, किसी एक रचना के गुण और दोष का विवेचन, कवियों 


या रचनाकारों कौ अलग-अलग विशेषत्ताओं का वर्णन तथा रचना का आकलन या उसका 
मुल्यांकन। 

आलोचना के भेद आलोचना में किसी रचना के बारे में आलोचक अपना निर्णय दे 
सकता है। वह यह बता सकता है कि रचना अच्छी है या उसमें कमियाँ हैं। आलोचक यह 
भी कर सकता है कि वह रचना को अच्छी या बुरी न कहे, वह रचना की केवल व्याख्या 
प्रस्तुत कर दे जिससे आलोचमा का पाठक रचना के गुण-दोष को स्वयं समझ सके। इस 
प्रकार आलोचना दो प्रकार की हो जाती है-- निर्णयात्मक तथा व्याख्यात्मक। 


आलोचना में समालोचक व्यक्तिगत राय के आधार पर किसी रचना का विश्लेषण नहीं 
करता, न व्यक्तिगत राय के कारण वह उसे अच्छी या बुरी बताता है। आलोचना में रचना 
को समझने और उसका विश्लेषण करने के लिए वैज्ञानिक और तार्किक पद्धति अपनाई 
जाती है। पद्धति के आधार पर आलोचना के कई प्रकार हो सकते हैं-- प्रभाववादी आलोचना, 
निर्णयात्मक आलोचना, व्याख्यात्मक आलोचना, तुलनात्मक आलोचना आदि। 


प्रभाववादी आलोचना को प्रभावाभिव्यंजक आलोचना भी कहा गया है। इसमें रचना का 
जो प्रभाव आलोचक के मन पर पड़ा है, उसे वह सहज रूप में व्यक्त कर देता है। 
व्याख्यात्मक आलोचना में कृति के मर्म का उद्घाटन किया जाता है। निर्णयात्मक आलोचना 
में आलोचक रचना का मूल्यांकन करके बताता है कि बह उत्तम है या हीन है। तुलनात्मक 
आलोचना में किसी कृति कौ अन्य कृति या कृतियों से तुलना करते हुए उसको समीक्षा की 
जाती है। 


दृश्य साहित्य की विथाएँ 5 


दुश्य साहित्य का स्वरूप- प्राचीन परंपरा में दृश्य साहित्य को दृश्य काव्य कहा गया 
है। ऐसा काव्य या साहित्य जिसे हम रंगमंच पर अभिनय के द्वारा प्रदर्शित होते हुए देख सके, 
दृश्य काव्य या दृश्य साहित्य है। यद्यपि दृश्य कांव्य या दृश्य साहित्य को रगमंच पर 
अभिनीत होते हुए जब हम देखते हैं तो उसके संवादों, गीतों को सुनते भी हैं। परंतु इसमें दृश्य 
की प्रधानता रहती है, इसलिए इसे दृश्य काव्य कहा जाता है, श्रव्य काव्य नहीं। 


रूपक - दृश्य काव्य या दृश्य साहित्य का ही दूसरा नाम रूपक है। जिसका रूप मंच 


पर प्रदर्शित किया जा सके, साहित्य की ऐसी विधा रूपक है। इसका मंच पर अभिनय 
/व्तपिकनकको व्िजा आाप्या' है शप्त्थिक स्यातइक्‍्ते साज़्ल८ प्री सहलाने के । 

नाटक के तत्त्व 
भारतीय परंपरा के अनुसार नाटक (रूपक) के निम्नलिखित तत्त्व गित्राए गए हैं- 

(:) वस्तु - कथावस्तु या कहानी। इसे इतिवृत्त भी कहते हैं। कथावस्तु दो प्रकार की 
होती है- मुख्य और प्रासंगिक। रामायण की कहानी पर नाटक लिखा जाए तो उसमें राम का 
वनवास, सीताहरण, रावणवध इस प्रकार के प्रसंग मुख्य कथा कहलाएँगे। इनके साथ मंथरा 
और कैकेयी का संवाद, जटायु का वध-- इस प्रकार के प्रसंग प्रासंगिक कथा के अंग होंगे। 

(2) पात्र - नाटक के नायक, नायिका तथा अन्य सभी चरित्र पात्र कहे जाते हैं। 

(3) रस - नाटक से प्राप्त होने वाली सौंदर्यात्मक अनुभूति रस है। 

(4) अभिनेयता- नाटक रंगमंच पर खेलने के लिए होता है। अभिनेता अपनी वाणी, 
शारीरिक चेष्टाओ, बेश-भूषा आदि के द्वारा उसे प्रस्तुत करता है। यह प्रस्तुति नाटक का 
अभिनय है। प्रत्येक नाटक में अभिनेयता होनी चाहिए। 

(3) संगीत, गीत तथा नृत्य -- नाटक की प्रस्तुति में अभिनय के साथ आवश्यकतानुसार 
इन तत्त्वों का प्रयोग किया जाता है। 

आधुनिक नाटक में निम्नलिखित तत्त्व निर्धारित किए गए हैं- 

(() कथावस्तु या कधानक - नाटक का कथानक ऐतिहासिक, पौराणिक, धार्मिक, 
सामाजिक या काल्पनिक हो सकता है। भारतीय नाट्य चिंतन में कथावस्तु के विकास की 
पाँच अवस्थाएँ मानी गई हैं- प्रारंभ, यत्न, प्राप्त्याशा, निवताप्ति, फलागम। आधुनिक काल 
में सामान्य तौर पर कथानक के विकास की चार स्थितियाँ - आरंभ, विकास, संघर्ष तथा चरम 
सीमा- स्वीकार कौ गई हैं। परंतु आजकल के नाटकों में कथानक के विकास का यह क्रम 
टूट रहा है। 

(2) पत्र वा चरित्र-चित्रण -- नाटक में नायक, प्रतिनायक, नायिका आदि पात्र होते 
हैं। बिना पात्रों के कोई नाटक संभव नहीं है। 

(3) संवाद या कक्षोपक्रथन -- जिस प्रकार नाटक बिना पात्रों या चरित्रों करे नहीं हो 
सकता उसी प्रकार इन पात्रों में परस्पर सवाद या बातचीत के बिना भी नाटक संभव नहीं है। 


साहित्य को विधाएँ 3: 


संवाद दो प्रकार के होते हैं -- स्वगत तथा प्रकट । स्वगत कथन का आशय है कोई पात्र अपने 
मन में जो कुछ सोचता है, उसे पात्र के मुँह से कहलवाना। मंचन के समय यह मान लिया 
जाता है कि किसी भी पात्र के स्वगत कथन को नाटक का कोई दूसरा पात्न नहीं सुन रहा 
है, केवल दर्शक उसे सुन रहे हैं। प्रकट कथन मंच पर खड़े किसी दूसरे पात्र को या कई 
पात्रों को संबोधित होता है और इसे संबोधित पात्र या पात्रों के अलावा दुसरे पात्र भी सुन सकते 
हैं। 


(4) देश-काल और वातावरण -- जिस प्रकार की कथावस्तु नाटक में ली गई है, 
उसके अनुसार देश-काल तथा वातावरण का चित्रण नाटककार को करना चाहिए। यह पात्रों 
के रहन-सहन, वेष-भूषा और रीति-रिवाज़ आदि के चित्रण दुबारा सभव है। 

(5) भाषा-शैली - नाटक के संवाद किसी न किसी भाषा में ही होते हैं। नाटक की 
भाषा पात्र, कथा तथा देश-काल और वातावरण के अनुरूप होती है। 


(6) उद्देश्य -- नाटक एक ऐसी विधा है, जिसका प्रदर्शन कई लोग एक साथ देखते 
हैं। इसलिए आवश्यक हो जाता है कि नाटर्क समाज के लिए किसी प्रयोजन की पूर्ति करे। 
प्रत्येक नाटक में नाटककार दर्शकों को कुछ संदेश देना चाहता है या नाटक के माध्यम से 
उनका ध्यान किसी समस्या की ओर आकृष्ट करना चाहता है। 

(2) रगनिर्वेश - अभिनेताओं के लिए नाटक कोौ प्रस्तुति के समय कब क्या करना 
है, इस प्रकार के निर्देश रंगनिर्देश कहे जाते हैं। 

ग्रीक परंपरा में नाटक के निम्नलिखित तत्त्व माने गए हैं-कथावस्तु, पात्र, कथोपकथन 
(संवाद), देश-काल, उद्देश्य तथा शैली। ग्रीक परंपरा में नाटक मे तीन प्रकार की अन्विति 
(एकता) भी ज़रूरी मानी गई है-- देश या स्थान की अन्विति, क्राल या समय की अन्विति 
तथा कार्य या घटनाओं की अन्विति। इसे संकलन त्रय भी कहा जाता है। 

नाटक का विभाजन अंकों तथा दृश्यों में किया जाता है। अंकों कौ संख्या को दृष्टि 
से नाटक दो प्रकार के होते हैं- एकाकी नाटक तथा अनेकांकी नाटक। अनेकांकी नाटक 

को पूर्णाकार नाटक भी कहते हैं। इसमें कम से कम दो अक होते हैं। पूर्णाकार नाटक को 
केवल नाटक भी कहा जाता है। इसका विभाजन कई अंकों में होता है। एक अंक के भीतर 
कई दृश्य रह सकते हैं। एकांकी नाटक में एक ही अक होता है, जिसमें एक या अनेक दृश्य 
हो सकते हैं। 


एकॉकी वाटक - पुराने नाटकों में प्रहलतन, भाण आदि रूपक एक अक के होते थे। 
आधुनिक भाषाओं मे एकांकी नाटक, नाटक की एक स्वतत्र विधा मानी जाती है। एकांको 
नाटक में केबल एक अंक होता है। इस एक अंक को कई दृश्यों में विभाजित किया जा 
सकता है। एकांकी नाटक में जीवन की कोई एक घटना, एक परिस्थिति, एक समस्या या 
कोई एक प्रसंग प्रस्तुत किया जाता है। ऊपर तीन प्रकार कौ अन्विति (एकता) बताई गई है। 
एकांकी नाटक में सामान्यतया ये तीनों प्रकार की अन्वितियाँ होती हैं। 


एकांकी तथा नाटक में अतर- जो अंतर कहानी और उपन्यास में है, या जो अंतर 
_महाकाव्य और खडकाव्य में है, वही अंतर एकांकी तथा नाटक में समझना चाहिए। नाटक 
की तुलना में एकाकी में पात्रों की संख्या कम होती है। इसमें घटनाओ या पूर्वा पर प्रसंगों की 
भी बिविधता इतनी नहीं होती जितनी नाटक में। एकाकी में किसी एक घटना या प्रसंग की 
ही मार्मिक प्रस्तुति करके समग्र प्रभाव उत्पन्न किया जाता है। 


गीति नाट्य -- गीति नांदय के संवाद गौतो में रहते हैं। इसमे काव्यात्मकता तथा संगीत 
की प्रधानता होती है। जयशंकर प्रसाद का करुणालय इसका उदाहरण है। 


काव्य नाटक - गीति नाट्य के समान ही काव्य नाटक में सारे संवाद पदूय में या 
कविता में रहते है। धर्मवीर भारती का अंधावुग; नरेश मेहता का संग्रव की एक रात; दुष्यंत 
कुमार का एक कंठ विषषायी; भारतभूषण अग्रवाल का अग्निलीक' आदि इसके 
उदाहरण है। 


रेडियो रूपक - रेडियो रूपक नाटक की नई विधा है। इसमें दृश्य तत्त्व नहीं रहता । संवादों 
के साथ विभिन्‍न प्रकार की पाएव ध्वनियों की प्रस्तुति इस प्रकार की जाती है कि श्रोता दृश्य की 

कल्पना कर सकें। इसे ध्वंनिरूपक भी कहते हैं। सुमित्रानंदन पंत का ?जतशिखर, भगवतीचरण 
वर्मा का तार आदि इसके उदाहरण हैं। चिर॑जीत के रेडियो नाटक भी लोकप्रिय रहें हैं। 


उत्य-संगीत-काव्य रूपक - नृत्य-संगीत-काध्य रूपक या बैले में सारे संवाद परदे के पीछे 
से प्रस्तुत किए जाते हैं। ये संवाद कविता या गीतों में होते हैं। जयशंकर प्रसाद की कामावनी तथा 
इस प्रकार के अन्य महाकाव्यों और खंडकाव्यों को बैले के रूप में प्रस्तुत किया जाता रहा है। 


अध्याय 3 


शब्दशक्ति विवेचन 





शब्दशक्ति का स्वरूप 


हम भाषा के दूवारा परस्पर वार्तालाप करते हैं। भाषा में.ही साहित्य की रचना होती है। 
भाषा वाक्यों से बनती है और वाक्य शब्दों से बनते हैं। शब्द भाषा में इस्तेमाल होने वाली 
सबसे छोटी सार्थक इकाई है जो अपने आप में पूर्ण होती है। उदाहरण के लिए-- कमल, 
पुस्तक, माता, पिता - ये शब्द हैं। इनमें से हर शब्द किसी वस्तु या किसी व्यक्ति को बताता 
है। सफेद, काला, छोटा, बड़ा- ये भी शब्द हैं, जो किसी गुण को बताते हैं। इसी प्रकार जाना, 
करना, सोना, हैसना - थे शब्द हैं। पर॑तु ये शब्द वस्तु या व्यक्ति को नहीं, क्रियाओं को बताते 
हैं। राम, गोविंद, रहमान, सलीम, राधा, सीता- ये भी शब्द हैं और ये व्यक्ति विशेष को 
बताते हैं। | 


इस प्रकार प्रत्येक भाषा में शब्द चार प्रकार के होते हैं कुछ शब्द जातिवाचक होते 
हैं, कुछ गुणवाचक, कुछ क्रियावाचक और कुछ व्यक्तिवाचक। शब्द किसी भी प्रकार का 
हो, वह अपना अर्थ अवश्य रखता है। बिना अर्थ के शब्द नहीं हो सकता और बिना शब्द 
के अर्थ नहीं हो सकता। प्रत्येक शब्द में अपना अर्थ बताने की क्षमता रहती है। इसी क्षमता 
को साहित्यशास्त्र में शक्ति कहा गया है। शब्दशक्ति कौ परिभाषा यह दी जा सकती है-- शब्द 
की वह प्रक्रिया जिसके द्वारा शब्द से किसी भी अर्थ का ज्ञान होता है, शब्दशक्ति 
कहलाती है। 

शब्दशक्ति के प्रकार 


हमने देखा कि प्रत्येक शब्द में अपना अर्थ बताने की क्षमता, होती है। परंतु इन 
शब्दों को सुनकर या पढ़कर हम अर्थ का ज्ञान अलग-अलग प्रक्रियाओं से करते हैं। 
इस प्रक्रिया की दृष्टि से शब्दशक्ति के तीन भेद हैं- अभिधा, लक्षणा तथा व्यंजना। 


शब्दशक्ति या अर्थ को बताने की क्षमता के आधार पर शब्द तीन प्रकार के हैं-- 
वाचक, लाक्षणिक और व्यंजक। किसी शब्द को सुनते ही सबसे पहले हम उससे जिस अर्थ 
को समझते हैं, वह अर्थ वाच्य अर्थ कहलाता है। यह वाच्य अर्थ भाषा को बोलते समय, सुनते 
समय या लिखते-पढ़ते समय हमें पहले से मालूम होता है। वाच्य अर्थ को बताने वाला शब्द 
बाचक शब्द कहलाता है। कभी-कभी वाक्य में शब्द के वाच्य अर्थ को छोड़कर हम दूसरा 
अर्थ ले लेते हैं, क्योंकि हम देखते हैं कि वाच्य अर्थ संगत नहीं है। यह दूसरा अर्थ लक्ष्य अर्थ 
होता है, इसे बताने वाला शब्द लाक्षणक कहलाता है। वाच्य और लक्ष्य अर्थ के अतिरिक्त 
जब अन्य अर्थ (साहित्य के प्रसंग में) वक्ता, देश, काल आदि के आधार पर लिया जाता 
है तो यह अन्य अर्थ व्यंग्य अर्थ कहलाता है। इसका बोध कराने वाली शक्ति व्यंजना है और 
इस व्यंजना शक्ति से व्यंग्य अर्थ को बताने वाला शब्द व्यंजक कहलाता है! 


शब्द और उससे संबंधित शक्ति को इस प्रकार समझा जा सकता है-- 


शब्द अर्थ शक्ति 
वाचक बाच्य अभिधा 
लाक्षणिक लक्ष्य लक्षणा 
व्यंजक व्यंग्य व्यंजना 


अभिधा -- शब्द के पहले, पूर्वविदित अर्थ को बताने वाली शब्दशक्ति अभिधा है। 
अभिधा जिस अर्थ को बताती है, वह वाच्य अर्थ या अभिधेय अर्थ कहलाता है। 

निराला की बह तोड़ती पत्थर कविता के आरंभ की ये पंक्तियाँ अभिधा के 
प्रयोग का उदाहरण कही जा सकती हैं- 

वह तोड़ती पत्थर 
देखा उसे मैंने इलाहाबाद के पथ पर 
बह तोड़ती पत्थर। 
इन पंक्तियों में कवि शब्दों से सीधे-साथे जो अर्थ प्रकर करता है, वही अर्थ कविता 
का है। कंवि ने पत्थर तोड़ती हुई स्त्री को इलाहाबाद के पथ पर देखा । 


लक्षणा-जब वाच्य अर्थ या अभिधेय अर्थ लागू न हो तो लक्षणा से अन्य अर्थ लिया 
जाता है। लक्षणां के लिए तीन नियम हैं-- 


(]) इसमें मुख्य अर्थ या अभिधेय अर्थ लागू नहीं होता है वह बाधित हो जाता है। 


(2) जब मुख्य अर्थ बाधित हो जाता है तो उसके स्थान पर दूसरा अर्थ लिया जाता है, परंतु 
यह दूसरा अर्थ अनिवार्य रूप से मुख्य अर्थ से संबंधित होता है। 


(3) मुख्य अर्थ को छोड़कर या उसके स्थान पर दूसरे अर्थ को अपनाने के पीछे या तो 
कोई रूढ़ि होती है अथवा कोई प्रयोजन। 


लक्षणा का प्रयोग हम दैनिक बोलचाल में भी करते हैं। जब किसी सत्यवादी व्यक्ति 
को प्रशंसा में कहा जाता है कि 'आप तो एकदम राजा हरिश्चंद्र हैं'- तो वह व्यक्ति राजा 
हरिश्चंद्र नहीं है, अतः वाच्य अर्थ यहाँ लागू नहीं होता। तब सुनने वाला “आप हरिश्चंद्र के 
समान संत्यवादी हैं', -यह संबंधित अर्थ ले लेता है। इस प्रकार इस वाक्य में संबोधित व्यक्ति 
की पूरी तरह सत्यनिष्ठा बताने के लिए लक्षणा की गई है। इसी तरह जब किसी व्यक्ति को 
कुशल या प्रवीण कहा जाता है, तो वाच्य अर्थ लागू नहीं होता क्योंकि 'कुशल' शब्द का अर्थ 
तो 'कुश लाने वाला' होता है। इसी प्रकार 'प्रवीण' का अर्थ भी 'बीणा बजाने में चतुर' होता 
है। किंतु यहाँ दोनों शब्दों के वाच्य अर्थ को छोड़कर रूढ़ि से लक्ष्य अर्थ लिया जाता है और 
दोनों का अर्थ 'चतुर' हो जाता है। 


लक्षणा का लक्षण - लक्षणा का लक्षण इस प्रकार किया गया है कि मुख्य अर्थ में 
बाधा होने पर जिस शक्ति के द्वारा किसी रूढ़ि या किसी प्रयोजन के आधार पर मुख्य अर्थ 
से संबंधित अन्य अर्थ लिया जाए, बह लक्षणा है। 


उदाहरण- निराला की ऊपर उद्धृत कविता (वह तोड़ती पत्थर) की ही अंतिम पंक्तियाँ हैं- 

उस भवन की ओर देखा, छिन्‍न तार 

देख कर कोई नहीं 

देखा मुझे उस दृष्टि से 

जो मार खा रोई नहीं। 

दृष्टि मार नहीं खाती, मनुष्य मार खाता है, इसी प्रकार दृष्टि नहीं रोती। रोना सचेतन प्राणी 

का कर्म है। इसलिए दृष्टि, 'जो मार खा रोई नहीं'- इस कथन में अभिधेय अर्थ या मुख्य अर्थ 
लागू नहीं होता, बाधित हो जाता है। तब हम उससे संबंधित अर्थ लेते है-- कवि यहाँ उस स्त्री की 
बात कर रहा है, जो जीवन संघर्ष में बार-बार मार खाकर या आघात झेलकर रोई नहीं। 


व्यंजना- कविता का ऐसा गूढ़ अर्थ जो अभिधा या लक्षणा से न जाना जा सके, व्यंजना 
से जाना जाता है। इस प्रकार कविता में एक बात के भीतर कोई दूसरी बात छिपी रहंती है, 
उसे हम व्यंजना शक्ति के दवारा जानते हैं। व्यंजना का प्रयोग हम बोलचाल की भाषा में भी 
करते हैं। जो बच्चा रोज़ दस बजे स्कूल जाता है, वह दस बजे से थोड़ा पहले यदि अपनी माँ 
से कहे कि 'दस बजने वाले हैं', तो व्यंजना से इस वाक्य का अर्थ होगा- मेरे स्कूल जाने 
का समय हो गया है। 
व्यंजना के कारण साहित्य में सौंदर्य तथा भावों में गहनता आती है। बात सीधे-सीधे 
अभिधा में कही जाती है तो वह उतना प्रभाव नहीं डालती, जितना व्य॑जना के माध्यम से डालती 
है। उदाहरण के लिए कबीरदास का यह दोहा देखें- 
* चलती चाकी देख के दिया कबीरा रोय। 
' दो पाटन के बीच में साबुत बचा न कोय।। 

यो घलती पक्की को देखकर कंबीरदास के दुखी होने को बात कही गई है। उपके 
एबारा क अर्थ ववित होता है कि संसार चक्की के समान है जिसके जन्म और मृत्य रृपी 
दो पाये के बीच आदमी पिसता रहता है। 


अगिषत, तक्षणा और शंगता में भरर- अभिषा किसी श़द के केवल उसी अध कर 
बताती है, गो फले से निश्चित है और ्यवह में प्रसिद्ध यह अर्थ भाषा सीखे समय 
हमें बताया जता है। कोश या ्याकरण की सहायता से हम इस अर्थ को जाते है। कित 
लक्षणा और ब्यंगना से हम शद्दों, वाक्यों या साहितिक कृतियों के गो अर्थ निकातते है 
वे पहले से जाने हुए नहीं होते। लक्षण में हम शो या वाज़यों से ऐसा अर्थ निकालते है, मे 
उन शब्दों या वाक्य से सामान्यतः नहीं लिया जाता। एर यह अर्थ सदैव बाच्य अर्थ से संबोधित 
है होगा। मंजना के द्वारा हम श्ों या वाक्य से ऐसे अर भौ निकालते हैं, जो उनके वा 
अधी पे संबंधित न हों। 


अध्याय 4 


रस विवेचन 





रस से तात्पर्य 


सभी साहित्य विधारक यह स्वीकार करते हैं कि साहित्य के अध्ययन से पाठक को 
सात्विक आनंद प्राप्त होता है। साहित्य या कला से जो आनंद हमें मिलता है, वैसा आनंद 
संसार में अन्य भौतिक वस्तुओं से नहीं मिल सकता। साहित्य या काव्य को पढ़ने अथवा सुनने 
या नाटक को देखने से जो आनंद हमें प्राप्त होता है, उसी को भारतीय साहित्यशास्त्र में रस 
कहा गया है। यह आनंद व्यक्तिगत राग-द्वेष से मुक्त होता है। संसार में हम जब प्रेम करते हैं, 
दुखी होते हैं या क्रोध करते हैं तो इस प्रेम, दुख या क्रोध में हमारा किसी से कोई न कोई व्यक्तिगत 
संबंध होता है। पर कविता को पढ़कर अथवा सुनकर या नाटक के अभिनय को देखकर यदि 
हम प्रेम , दुख या क्रोध आदि का अनुभव करते हैं तो उसमें हमारा निजी स्वार्थ, राग या दूवेष 
नहीं होता। साहित्य या कलाओं का अनुभव हमें व्यक्षिगत संकीर्णता से मुक्त कर देता है । तब 
हम साहित्य या कला से ऐसा आनंद प्राप्त करते हैं, जो सब के लिए है। आचार्य राम शुक्ल 
ने आनंद के इस अनुभव को हृदय की मुक्तावस्था कहा है। प्राचीन आचायो ने इस अनुभव 
की तुलना योगियों की समाधि के अनुभव या ब्रहमानंद से भी की है। 


रस के अवयव 
रस के चार अवयव या अंग हैं- स्थायी भाव, विभाव, अनुभाव तथा संचारी भाव। 


स्थायी भाव - संसार में जो भी मनुष्य जन्म लेता है, उसमें कुछ भाव या संस्कार 
जन्मजात रूप से रहते हैं। उदाहरण के लिए प्रत्येक मनुष्य के चित्त्त में प्रेम, दुख या करुणा, 

क्रोध, आश्चर्य, उत्साह के भाव सदैव रहते हैं। ये ऐसे भाव हैं, जो संस्कार के रूप में जन्म 
लेने के साथ ही हमारे चित्त में रहते हैं। जब इनके कारण सामने आते हैं और उन कारणों 
को हम समझने लगते हैं तो संस्कार के रूप में चित्त में दबे हुए ये भाव प्रकट हो जाते हैं। 
इसी तरह साहित्य या कला में भी ये भाव प्रकट होते हैं। इन्हीं को स्थायी भाव कहा गया है। 


स्थायी भाव दस कहे जाते हैं। उनके नाम हैं-- रति (स्त्री और पुरुष का प्रेम), हास, 
शोक (दुख), क्रोध, उत्साह, भय, जुगुप्सा (घृणा), विस्मय (आश्चर्य), निर्वेद (बैराग्य या 
शांति) तथा वात्सल्य (अपने से छोटों के लिए प्रेम) । 

विभाव “स्थायी भाव के कारण को विभाव कहा गया है। विभाव दो प्रकार के होते 
हैं-- आलंबन और उद्दीपन। 


आलंबन विभाव -- जिन व्यक्तियों या पात्रों के आलंबन (सहारे) से स्थायी भाव उत्पन्न 


होता है, बे आलंबन विभाव कहलाते हैं। आलंबन के भी दो प्रकार हैं-- आश्रय और विषय। 
जिस पात्र या व्यक्ति के चित्त में स्थायी भाव उत्पन्न होते हैं, वह आश्रय कहलाता है। जिसे 
लेकर या जिसके प्रति आश्रय के चित्त में ये भाव उत्पन्न होते हैं, वह विषय है। 


उद्दीपन विधभाव -- आश्रय के मन में जागृत स्थायी भाव को जो तत्त्व संबर्धित करते 
या बढ़ाते हैं, वे उद्दीपन कहे जाते हैं। उददीपन विभाव भी दो प्रकार के हैं-- विषय की 
बाहरी चेष्टाएँ और बाहय वातावरण। उदाहरण के लिए ध्रृंगार रस के प्रसंग में यदि नायक 
(आश्रय) के मन में नायिका (विषय) के प्रति रति भाव जागृत होता है तो नायिका (विषय) 
की शारीरिक चेष्टाएँ नायक (आश्रय) के मन में जागृत रति भाव को और अधिक ताद्र 
करती हैं तथा आसपास का सुंदर वातावरण, चौंदनी रात आदि भी आश्रय के रति भाव को 
और अधिक तीत्र करने में सहायक होते हैं। अतः विषय की चेष्टाएँ और बाहूय अनुकूल 
वातावरण दोनों उद्दीपन विभाव हुए। 


अनुभाव - अनु का अर्थ है - बाद में । स्थायी भाव के उत्पन्न होने पर उसके बाद 
जो भाव उत्पन्न होते हैं उन्हें अनुभाव कहा जाता है। ये अनुभाव उस व्यक्ति में उत्पन्न होते 

हैं जो स्थायी भाव का आश्रय है। दूसरे शब्दों में आश्रय की बाहय चेष्टाओं को अनुभाव कहा 
जाता है। अनुभाव भी दो प्रकार के होते हैं-- कायिक तथा सात्त्विक। शरीर में होने वाले 
अनुभाव कायिक हैं-- जैसे किसी को पकड़ने के लिए हाथ बढाना, चितवन से अपने प्रेमी 
को ताकना आदि। जो अनुभाव मन में आए भाव के कारण स्वत* प्रकट हो जाते हैं, वे 
सात्तिक हैं। जैसे- पसीना आना, रोएँ खड़े हो जाना, कैंपकैंपी छूटना, मुंह फीका पड़ना 
आदि। 

सचारी भाव -- स्थायी भाव के साथ आते-जाते रहने वाले अन्य भावों को सचारी भाव 
कहा गया है। संचारी भावों की संख्या तैंतीस बताई गई है। इसमे से मुख्य संचारी भाव ये हैं-- 
शंका, निद्रा, मद, आलस्य, दीनता, चिंता, मोह, स्मृति, धैर्य, लज्जा, चपलता, आवेग, हर्ष, 
गर्व, विषाद, उत्सुकता, उग्रता, मति, त्रास और वितर्क। 


रस, स्थायी भाव तथा संचारी भावों के परस्पर संबध को इस प्रकार प्रदर्शित किया जा 
सकता है-- 


रस स्थायी भाव संचारी भाव 

श्रैंगागा. रति स्मृति, चिंता, हर्ष, मोह, असूया आदि 
हास्य हास हर्ष, निद्रा, आलस्य, चपलता आदि 
करुण_ शोक ग्लानि, शंका, चिता, दीनता, मोह आदि 
रौद्र क्रोध उग्रता, शका, स्मृति आदि 

वीर उत्साह आवेग, हर्ष, गर्व आदि 

भयानक भय न्रास, ग्लानि, शंका, चिंता आदि 
वीभत्स  जुगुप्सा दीनता, निवेद, ग्लानि आदि 

अद्भुत विस्मय हर्ष, स्मृति, आवेग, शका आदि 


शांत निर्वेद (वैराग्य) हर्ष, धृत्ति, स्मृति आदि 
वत्सल वात्सल्य चिता, शका, हर्ष, धृति, स्पृति आदि। 

रस के भेद 


श्रृंगार, हास्य, करुण, रौद्र, वीर, भयानक, वीभत्स, अद्भुत, शांत और वत्सल- रस 
के ये दस भेद हैं। 


श्ंगार रस-- स्त्री और पुरुष के बीच होने वाले प्रेम का वर्णन साहित्य में शृंगार रस 
कहलाता है। श्रृंगार रस का स्थायी भाव रति है। श्रृंगार रस दो प्रकार का होता है-- संयोग और 
वियोग। इसके विभावों में आलंबन के अंतर्गत विषय और आश्रय वे नायक और नायिका 
माने जाते हैं जिनमें परस्पर प्रेम हो। वसंत ऋतु, चौंदनी रात आदि इसके उद्दीपन विभाव होते 
हैं। उत्सुकता, दीनता, चिता आदि संचारी भाव इसके साथ रहते हैं। 
उदाहरण -- 


(।) मेरा बस चलता तो मैं बन जाता कौमार्य तुम्हारा 
ओठों पर निर्माल्य अछूता बन कर मैं छा जाता 
अंगों के चंपई रेशमी परदों में सो जाता। 
“नरेंद्र शर्मा 
(2) उनका यह कुज कुटीर वही झड़ता उड़ अंशु अबीर जहाँ 
अलि, कोकिल, कौर, शिखी सब हैं, सुन चातक की रट 'पीब कहाँ ?' 
अब भी सब साज समाज वही, तब भी सथ आज अनाथ यहाँ 
सखि, जा पहुँचे सुधि-संग कहीं यह अंध सुगंध समीर वहाँ ! 
-मैघिलीशरण गुप्त 
पहले उदाहरण में संयोग श्रृंगार है। इसमें प्रेमी आश्रय है, प्रेमिका विषय (आलंबन) | 
प्रेमिका की सुंदरता उद्‌दीपन है। प्रेमिका के ओठों पर निर्माल्य बन कर छाने, उसके अंगों 
के परदों में सोने आदि की इच्छा अनुभाव है। हर्ष, आवेग, मोह आदि संचारी भाव हैं। इनसे 
यहाँ रति (प्रेम) स्थायी भाव प्रकट होता है। इस रति की अभिव्यक्ति से पाठक को सयोग भुंगार 
का अनुभव होता है। दूसरा उदाहरण मैथिलीशरण गुप्त के यशोधरा काव्य में विरहिणी 

यशोधरा का कथन है। इसमें वियोग श्रृंगार है। यशोधरा आश्रय (आलंबन) है। सिद्धार्थ (गौतम 
बुद्ध) विषय (आलंबन) हैं। कुंज, कुटीर, उनसे झड़ता अंशु अबीर, कोयल, भौंरा और पपीहीं 
की ध्वनियाँ, सुगंध समीर आदि उद्दीपन हैं। सखी को अपनी व्यथा बताना अनुभाव है। इन 
विभावों और अनुभावों से स्मृति, मोह, विषाद आदि संचारी भाव प्रकट होते हैं तथा इन सबके 
संयोग से वियोग श्रगार का अनुभव होता है। 
हास्य रस -- अनुचित आचरण, विकृत चेष्टाओं के चित्रण से हास्य रस होता है। हास्य 
रस का स्थायी भाव हास (हँसी) है। हँसी या उपहास का पात्र इसमें आलंबन विभाव तथा हैँसा 
देने वाली चेष्टाएँ उसमें उद्दीपन विभाव बनती हैं। 
उदाहरण -- 
इस दौड़-धुप में क्या रखा, आराम करो, आराम करो। 
आराम ज़िंदगी की कुंजी, इससे न तपेदिक होती है, 
आराम सुधा की एक दूँद, तन का दुबलापन खोती है। 
आराम शब्द में राम छिपा, जो भव बंधन को खोता है, . 
आराम शब्द का ज्ञाता तो बिरला ही योगी होता है। 
इसलिए तुम्हें समझाता हूँ, मेरे अनुभव से काम करो। 
-गोपालप्रसाद व्यास 


कविता एक आलसी व्यक्ति की उक्ति है। आलसी व्यक्ति यहाँ आलंबन है। उसके 
हास्यपूर्ण कथन उद्दीपन हैं। हर्ष, चपलता, आलस्य आदि संचारी भाव हैं। इनसे यहाँ हास्य 
रस कौ सृष्टि होती है। 

करुण रस - अत्यंत दुखद घटना या प्रसंग के निरूपण से करुण रस की उत्पत्ति 
होती है। करुण रस का स्थायी भाव शोक है। प्रिय व्यक्ति या प्रिय वस्तु से सदा के लिए वियोग 
होने पर करुण रस होता है। जिससे वियोग हो, वह इसमें आलंबन और उससे संबंधित वस्तुओं 

का दर्शन उद्दीपन होता है। मूच्छित होकर गिर पड़ना, रोना, आहें भरना आदि अनुभाव होते 
हैं और ग्लानि, चिंता आदि संचारी भाव | 


उद्हरण- 


अभी तो मुकुट बँधा था माथ 
हुए कल ही हल्दी के हाथ 
खुले भी न थे लाज के बोल 
खिले भी न चुबनशुन्य कपोल 
हाय चुक गया संसार - 
बना सिदूर अगार ! 
कवि सुमित्रानदन पंत कौ इन पंक्तियों में सुखमय संसार के अचानक नष्ट हो जाने से 
जन्मी गहरी निराशा व्यक्त हुई है। किसी नववधू का प्रियतम विवाह के बाद पहले ही दिन 
दिवगत हो गया है। यह नववधू यहाँ आश्रय है। दिवंगत पति विषय है। नायिका का दुख में 
मौन रह जाना अनुभाव है। विषाद, चिंता, लज्जा आदि संचारी भाव हैं। इनके सयोग से यहाँ 
करुण रस व्यक्त हुआ है। 
रद रस - रौद्र रस का स्थायी भाव क्रोध है। अपना शत्रु, दुष्ट व्यक्ति, समाजद्रोही, 
खलनायक आदि इसमे आलंबन विभाव होते हैं तथा उनके कार्य या चैष्टाएँ उद्दीपन। आँखें 
लाल होना, दाँत पीसना, ओठ काटना, अस्त्र-शस्त्र उठाना आदि इस रस में अनुभाव होते हैं। 
उम्रता, मद, गर्व आदि सचारी भाव। 
उद्ाहरण- 
जो तुम्हारे अनुसासनि पावौं। कंदुक इव ब्रह्मांड उठावौं।। 
काचो घट जिमि डारौं फोरी। सकौं मेरु भूलक जिमि तोरी।। 
-पुलसीदास 

सीता स्वयंवर के प्रसंग में जनक के चुनौती भरे वचन सुनकर यहाँ लक्ष्मण क्रोध प्रकट 
कर रहे हैं। यहाँ लक्ष्मण क्रोध नामक स्थायी भाव के आश्रय हैं, जनक विषय तथा शिव 
का धनुष उद्दीपन। लक्ष्मण के क्रोधपूर्ण वचन अनुभाव हैं। इनसे असूया, आबेग, चपलता 
आदि संचारी भाव प्रकट होते हैं। इन विभावों, अनुभावों और संचारी भावों से व्यक्त हुआ क्रोध 
रौद्र रस बनता है। इसी प्रकार यह उदाहरण भी द्रष्टव्य है-- 
श्रीकृष्ण के सुन वचन अर्जुन क्रोध से जलने लगें, 
सब शोक अपना भूलकर करतल युगल मलने लगे। 
“संसार देखे अब हमारे शत्रु रण में मृत पड़े”, 
करते हुए यह घोषणा वे हो गए उठ कर खड़े। 
मैथिलीशरण गुप्त के जबव्रथ-वध काव्य में यहाँ अर्जुन के क्रोध का निरूपण होने से 
रौद्र रस व्यक्त हुआ है। अर्जुन आश्रय है, जयद्रथ विषय | श्रीकृष्ण के वचन उद्॒दीपन हैं! 
अर्जुन का हथेली मलना तथा घोषणा करना अनुभाव हैं। 


वीर रस- युद्ध, धर्म, दान या करुणा के प्रसंगों में किसी वीर या महापुरुष नायक की 
चेष्टाओं के चित्रण से बीर रस होता है। इसका स्थायी भाव उत्साह है। शत्रु, याचक, दयनीय 
व्यक्ति आदि इसके आलंबन विभाव होते हैं। शत्रु की चेष्टाएँ, याचक के वन आदि 
उद्दीपन। बाहों का फड़कना, मुँह का लाल होना आदि अनुभाव इसके साथ रहते हैं तथा 
गर्व, हर्ष, उत्सुकता आदि संचारी भाव। 


ज्वाहरण-- 
भीषम भयानक पुकार॒यो रनभूमि आनि, 
छाई छिति छत्रिनि की गीति उठि जाइगी। 
कहै रतनाकर रुधिर सौं रैंथेगी धरा, 
लोथनि पै लोथनि की भिति उठि जाहइगी। 
जीति उठि जाइगी अजीत पंडु-पूतनि की, 
भूप दुरजोधन की भीति उठि जाइगी। 

कैतो प्रीति-रीति कौ सुनीति उठि जाइगी, कै 
आज हरि-अन की प्रतीति उठि जाइगी। 


जगनन्‍नाथदास 'रत्नाकर' के इस काव्यांश में भीष्म के दूंढ़ निश्चय का चित्रण किया 
गया है। भीष्म आश्रय हैं, श्रीकृष्ण विषय हैं, भीष्म का घोषणा करना अनुभाव है। धृति, मति, 
गर्व आदि संचारी भाव यहाँ व्यक्त हुए हैं। भीष्म का उत्साह स्थायी भाव है। 


भयानक रस - डरावने दृश्यों या भयजनक प्रसंगों के चित्रण से भयानक रस की 
उत्पत्ति होती है। भयानक रस का स्थायी भाव भय है। डरावने व्यक्ति या जानवर आदि इसमें 
आलंबन विभाव होते हैं तथा भयानक दृश्य या भयंकर कर्म उद्दीपन। कौपना, प्रसीना आना 
आदि अनुभाव तथा दीनता, त्रास, बितर्क आदि संचांरी भाव इसके साथ रहते हैं। 
उदाहरण-- 
एक ओर अजगरहिं लखि एक ओर भृगराय" 
विकल बटोही बीच ही परयो मूरछा खाय।। 


यहाँ विकल बटोही (पंधिक) आश्रय है। अजगर तथा सिंह विषय हैं। अजगर और सिंह 
की चेष्टाएँ उद्दीपन है और बटोही का मूर्च्छित होना अनुभाव है। त्रास, शंका, दीनता, आवेग 
आदि संचारी भाव हैं। 
वीभत्स रस-घृणा उत्पन्न करने बाले अमांगलिक, अश्लील या गंदे दृश्यों अथवा 
वस्तुओं के चित्रण से वीभत्स रस उत्पन्न होता है। वीभत्स रस का स्थायी भाव जुगुप्सा (घृणा) 
है। घृणित वस्तु इसमें आलंबन तथा दुर्गंध आदि उद्दीपन होते हैं। नाक बंद करना, झिझकना, 
दूर हटना आदि अनुभाव तथा आवेग, ग्लानि आदि संचारी भाव होते हैं। 
उदाहरण-- 
सिर पै बैठयो काग आँख दोठ खात निकारत! 
खींचत जीभहिं स्यार अतिहि आनंद उर धारत ।। 

गिद्ध जाँघध कहेँ खोदि खोदि के मांस उचारत। 
स्वान आगुरिन काटि काटि कै खात बिदारत ।। 
-भारतेदु हरिश्चंत्र 
यहाँ श्मशान के घृणित दृश्य का चित्रण होने से वीभत्स रस है। श्मशान के दृश्य को 

देखने वाले राजा हरिश्चंद्र आश्रय है। श्मशान विषय है। श्मशान में कौवे, सियार, गिदूध आदि 
पशु-पक्षियों की घृणित चेष्टाएँ उद्दीपन हैं। इनके द्वारा हम उबकाई आना, वमन होना आदि 
अनुभावों की कल्पना कर सकते हैं । आवेग, उग्रता आदि संचारी भाव यहाँ प्रकट हुए हैं 
और इस प्रकार यहाँ वीभत्स रस की व्यंजना हुई है। जुगुप्सा स्थायी भाव है। 


अद्भुत रस “चकित कर देने वाले दृश्यों या प्रसंगों के चित्रण से अद्भुत रस होता 

है। इसका स्थायी भाव विस्मय या आश्चर्य है। चकित कर देने वाले व्यक्ति या दृश्य इसमें 
आलंबन और उनकौ चेष्टाएँ अथवा वर्णन उद्दीपन होते हैं। आँखें फैलना, चीत्कार करना 
आदि अनुभाव और उत्सुकता, स्मृति, हर्ष आदि संचारी भाव इसके साथ रहते हैं। 
उवाहरण-- 

हरि ने भीषण हुकार किया 

अपना स्वरूप विस्तार किया। 

डगमग-डगमग दिग्गज डोले 

भगवान कुपित हो कर बोले 

जंजीर बढ़ा कर साध मुझे 

हाँ हाँ दुयोधन। बाँध मुझे 

यह देख गगन मुझमें लय है 

यह देख पवन मुझमें लय है 

मुझमें विलीन झंकार सकल 

मुझमें लय है संसार सकल 

दुयोधन शांतिदुत बनकर आएं श्रीक्षष्ण को बौँधना चाहता है, तब श्रीकृष्ण अपना विराट 
रूप प्रकट कर देते हैं । श्रीकृष्ण के विराट रूप का विस्मयजनक वर्णन होने से यहाँ अदभुत 
रस है। दुर्योधन की सभा के सदस्य आश्रय हैं और श्रीकृष्ण का विराट रूप विषय! कृष्ण 
का भीषण हुँकार करना, दिग्गजों का डोलना तथा उनके चुनौती भरे कथन उद्दीपन हैं। 
देखने वालों के नेत्रों का आश्चर्य से फैलना, उनके देह का रोमांचित होना आदि अनुभाव 
यहाँ कल्पित किए जा सकते हैं। उत्सुकता, आवेग, हर्ष, अमर्ष आदि संचारी भाव हैं। 
शांव रस - मन में संयम, शांति या वैराग्य को जाग्रत करने वाले प्रस॑ंगों के चित्रण में 
शांत रस होता है। शांत रस का स्थायी भाव निवेद या बैराग्य है। परमात्म-चिंतन या तत्त्वश्ञान 
उसका आलंबन और शांत स्थान, आश्रम तीर्थ आदि का दर्शन उद्दीपन होता है। रोमांच 
होना, मुसकान आदि अनुभाव तथा हर्ष, स्मृति, धैर्य आदि संचारी भाव होते हैं। 
उपाहरण- 
ममतामूरति अहिसाप्रतिमा 
स्थविर शांत थे, शांत पवन था 
चंचल कहीं नहीं था कुछ भी 
शांत शब्द था, शांत गगन था 
भिक्षु मंडली शांत, शांत राजा का दल था 
शांत त्वरित गति बहने वाला निझर जल था 
क्लांतिहोन वाणी अशोक की 
मैं बिमूढ़ हूँ, मुग्ध प्राण हूँ, दिशा चाहिए। 
ये पंक्तियाँ भवानीप्रसाद मिश्र के कालजयी नामक काव्य की हैं। यहाँ सम्राट अशोक 
के मन में युद्ध में हुई हिंसा को देखकर बैराग्य उत्पन्न हो गया है। वे शांति प्राप्त करने के 
लिए स्थविर (बौद्ध भिक्षु) के पास पहुँचते हैं। यह पूरा प्रसंग चित्त में संयम, शांति या वैराग्य 
के भाव जाग्रत करता है, इसलिए यहाँ शांत रस है। सप्राट्‌ अशोक आश्रय हैं, बौद्ध भिक्षु 

विषय हैं। आश्रम का शांत वातावरण और बौद्ध भिक्षु का प्रभाव उद्दीपन हैं। अशोक की 
शांति के लिए पुकार अनुभाव है। स्मृति, धृति, मति आदि संचारी भाव हैं, इनसे निर्बेद या 
वैराग्य नामक स्थायी भाव शांत रस में परिणत हुआ है। 
बत्सल रस - अपने से छोटे के लिए स्नेह का चित्रण होने पर वत्सल रस होता है। 
इस रस का स्थायी भाव वात्सल्य है। पुत्र, शिष्य, शिशु आदि स्नेहपात्र इसके आलंबन विभाव 
तथा उनकी चेष्टाएँ उद्दीपन होती हैं। बच्चे को गोद में उठाना, दुलारना आदिं अनुभाव और 
हर्ष, शंका, आवेग, स्मृति आदि संचारी भाव होते हैं। 
उदाहरण-- 
जगदंबा ने बाहर आ कर 
कहा- नहा धो ले बेटा 
खा पी लो थक कर आए घर 
जाने के दिन में लौटे हो 
दुबला तन ले मुरझाया मुख 
खटते औरों के हित नित 
कब समझोगे अपना सुख-दुख 
सुमित्रानंदन पंत के लोकायतन महाकाव्य की इन पंक्तियों में माँ का एक बेटे के प्रति 
वात्सल्य चित्रित है। जगदंबा आश्रय है, बेटा विषय। जगदंबा का स्नेहपूर्ण कथन अनुभाव है। 
हर्ष, चिंता, आवेग आदि संचारी भाव हैं। 
रसों की परस्पर अनुकूलता और प्रतिकुलता 
किसी भी कृति में एक साथ कई रस रह सकते हैं। इनमें से एक प्रधान रस होता है, 
दूसरे गौण रस होते हैं। पर॑तु जो रस परस्पर अनुकूल हों, उन्हीं को एक साथ रचना में लाना 
चाहिए। प्रतिकूल रसों को एक साथ ले आने से रचना में रसदोष उत्पन्न होता है। श्रृंगार और 
वीर परस्पर अनुकूल हैं। इसी प्रकार श्रृंगार और हास्य भी परस्पर अनुकूल हैं। श्रृंगार और 

वत्सल रस भी परस्पर अनुकूल हैं। वत्सल रस और हास्य रस भी साथ-साथ रह सकते हैं। 
वीर रस के साथ अद्रभुत' और रौद्र एशा अनुकूल रहते हैं तो अद्भुत और रौद्र रसों के साथ 
बीर। श्ृगार और अद्भुत भी परंस्पर अनुकूल हैं। परंतु श्रृंगार के साथ करुण, वीभत्स, रौद्र, 
भयानक-- इन रसों का त्म|ध है, इन रसों के साथ श्रृंगार रस या शृंगार रस के साथ एक ही 
रचना मे एक प्रसग में ये रस साथ-साथ नहीं होने चाहिए। रौद्र रस का हास्य और भयानक 
रसों से विरोध है। ये तीनों रस भी एक साथ नहीं होने चाहिए। रसों की अनुकूलता और 


प्रतिकूलता को इस चार्ट के द्वारा प्रदर्शित किया जा सकता है- 

रस अनुकूल प्रतिकूल 

मुंगार बीर, हास्य, अवृभुत वीभत्स, शांत, रौद्र और 
तथा वत्सल भयानक 

वीर अद्भुत तथा रौद्र शांत, करुण, भयानक 

हास्य वत्सल वीभत्स, शात, करुण, 

रौद, भयानक 
रसों का पुरुषार्थ से संबंध 


भारतीय परंपरा में मानव जीवन के चार पुरुषार्थ माने गए हैं- धर्म, अर्थ, काम और 
मोक्ष | काव्यशास्त्र के आंचायों ने रस का अनिवार्य संबंध पुरुषार्थ से माना है। अर्थात्‌ साहित्य 
में रस की अभिव्यक्ति होती है तो उससे किसी न किसी पुरुषार्थ की प्रेरणा सहृदय पाठक 
या नाटक के दर्शक को अवश्य मिलनी चाहिए। श्रृंगार और हास्य से काम पुरुषार्थ कौ, वीर 
रस और रौद्र रस से धर्म पुरुषार्थ की , भयानक और बीभत्स रसों से अर्थ पुरुषार्थ की तथा 
शांत रस से मोक्ष पुरुषार्थ की सिद्धि होती है। 


अध्याय 5 


गुण-दोष विवेचन 





काव्य के गुण 


जिस प्रकार मनुष्य या किसी भी पदार्थ में गण तथा दोष होते हैं, उसी प्रकार काव्य में 
भी गुण तथा दोष संभव हैं। शिष्टता, उदारता और सरलता जैसे गुणों से मनुष्य का व्यक्तित्व 
सुंदर, भव्य और आकर्षक बनता है, उमी प्रकार काव्य के गुणों से काव्य उदात्त, सुंदर और 
आकर्षक बनता है। मनुष्य के गुण उसके व्यक्तित्व या अंत.करण में विद्यमान रहते हैं, उन्हें 
उस व्यक्तित्व या अंतःकंरण से अलग करके हम॑ नहीं देख सकते। इसी तरह कांव्य के गुण 
भी उसके आंतरिक अंग होते हैं, जो काव्य के सौंदर्य को बढ़ाते हैं। काव्य की आत्मा रस 
मानी गई है और गुण रस के धर्म माने जाते है, इसलिए रसों का गुण से अनिवार्य संबंध है। 
गुणों के प्रकार-- गुण तीन हैं - माधुर्य, ओज और प्रसाद। 

प्राधृर्य गुण- माधुर्य का अर्थ है मधुरता या मिगस। काव्य में माधुर्य वर्णों, शब्दों कौ 
अथवा अर्थ की मधुरता से आता है। जब कोमल वर्णों या अक्षरों का प्रयोग हो, शब्द भी 
सुरुचिपूर्ण तथा मधुर हों और उनसे प्रकट किया गया अर्थ भी भावपूर्ण हो तो कविता में माधुर्य 
गुण आता है। श्रृंगार, करण और शांत रसों में माधुर्य गुण माना जाता है। माधुर्य गुण के कारण 
काव्य पढ़ने या सुनने में हमें अच्छा लगता है। उसका अर्थ हमारे मन को द्रवित्त कर देता है। संक्षेप 
में कह सकते हैं कि काव्य का वह गुण जो चित्त को द्रवित और आनंदद्िभोर कर दे, 
माधूर्य है। 

उदाहरण-- 
निरख संखी ये खंजन आए 
फेरे उन मेरे रंजन ने इधर नयन मन भाएं। 
-मैपिलीशरण गुप्त 
यह उक्ति वियोग भंगार के प्रसंग की है। यहाँ वियोगिनी ऊमिला कह रही है कि खंजन 
पक्षियों का आना ऐसा लग रहा है जैसे मेरे प्रियतम लक्ष्मण ने मेरी ओर मिहारा हो। यह अर्थ 


भी मधुर है, शब्द भी सुरुचिपूर्ण और सुंदर हैं तथा उनके अनुरूप यहाँ कोमल वर्णों का प्रयोग 
किया गया है! 


ओज गुण -- ओज गुण के कारण काव्य में ओजस्विता आती है। ऐसी कविता जिसको 
पढ़कर चित्त स्फूर्त हो जाए या फड़क उठे, ओज गुण से युवत होती है। ओज गुण में ट, ठ, 
प, फ आदि कठोर वर्णों या कठोर अक्षरों का प्रयोग होता है। बड़े-बड़े शब्द या समासों का 
प्रयोग भी कवि ओज गुण लाने के लिए करते हैं। ओज गुण वीर, बीभत्स और रौद्ग रसों में 
होता है। संक्षेप में कह सकते हैं कि काव्य कर वह गुण जो चित्त में तेज और स्फूर्ति का 
संचार करता है, ओज गुण है। 
उदाहरण-- 
साजि चतुरंग सेन अंग में उमंग धारि, 
सरजा सिवाजी जंग जीतन चलत है। 
भूषण भनत नाद-बिहद नगारन के, 
नदी नद मद गैबरन के रलत है) 
ऐल फैल खैल भैल खलक में गैल गैल, 
गजन की ठैल पैल सैल उसलत है। 
तारा सो तरनि धूरि धारा में लगत जिमि, 
थारा पर पारा पारावार यो हलत है। 

भूषण के इस छंद में युद्ध के लिए शिवाजी के प्रस्थान का वर्णन है। इसको पढ़ते हुए 
हम उत्साह से फड़क उठते हैं, अतएव यहाँ ओज गुण है। इसी प्रकार प्रसाद कौ इन पंक्तियों 
में भी ओज गुण है-- 
हि्ाद्वि तुंग शृंग से 
प्रबुदूध शुद्ध भारती 
स्वयं-प्रभा समुज्ज्वला , 
स्वतंत्रता पुकारती 
अमर्त्य वीर-पुत्र हो, दृढ़ प्रतिज्ञ सोच लो, 
प्रशस्त पुण्य पंथ है, बढ़े चलो, बढ़े चलो। 
प्रसाद गुण- प्रसाद का अर्थ है निर्मलता या स्वच्छता। कबिता का अर्थ इतना निर्मल 
हो कि वह पढ़ते ही चित्त में उतर जाए तो ऐसी कविता में प्रसाद गुण होता है। प्रसाद गुण 
ऐसा गुण है जो सभी रसों में, सभी प्रसगों में तथा प्राय सभी प्रकार की रचनाओं में आवश्यक 
माना गया है। प्रसाद गुण का लक्षण इस प्रकार किया जा सकता है- प्रसाद गुण काव्य का 
वह गुण है जो काव्य को पढ़ते या सुनते ही उसके अर्थ को हृदयंगम बना देता है। 
माखनलाल चतुवेदी की कविता फूल करी चाह; हरिवंशराय बच्चन कौ मधुशाला, 
मैथिलीशरण गुप्त को पंचवटी आदि कविताओं से इसके उदाहरण दिए जा सकते हैं। 
काव्य के दोष 
जिस तरह मनुष्य के व्यक्तित्व का उसके गुणों के कारण उत्कर्ष होता है, उसी प्रकार 
उसके दोषों के कारण व्यक्तित्व का अपकर्ष होता है। काव्य में भी इसी प्रकार दोष हो सकते 
हैं। दोषों के कारण काव्य के रसास्वाद में बाधा पैदा होती है, उसका सौंदर्य कम हो जाता 
है तथा अर्थ को समझने में भी कठिनाई हो सकती है। 


दोष का लक्षण इस प्रकार है -- जिसके कारण काव्य के रसास्वाद में व्यवधान हो 
अथवा अर्थब्ोध में बाथा हो वह दोष है। 

दोष के प्रकार 

मुख्य रूप से दोष तीन प्रकार के होते हैं-- शब्द दोष, अर्थ दोष और रस दोष। दोषों 
में से कुछ नित्य दोष होते हैं, कुछ अनित्य। नित्य दोष सदैव दोष रहते हैं। अनित्य दोष काव्य 
में विशेष प्रसंग में या रस की दृष्टि से कहीं-कहीं दोष नहीं रहते। कहीं-कहीं वे गुण हो जाते 
हैं। मुख्य दोष इस प्रकार हैं- 

श्षुतिकटुत्व -- श्रुति का अर्थ है सुनना और कटुत्व का अर्थ है कड़वापन। जिस काव्य 
में शब्द सुनने पर कठोर और बुरे लगे उसमें श्रुतिकटुत्व दोष होता है। श्रृंगार, करुण, शांत 
जैसे रसों के प्रसंग में कठोर ब्णों या शब्दों का प्रयोग करने पर यह दोष होता है। 
उद्ाहरण-- 

कवि के कठिनतर कर्म की करते नहीं हम ध्ृष्टता। 

पर क्या न विषयोत्कृष्टता करती विचारोत्कृष्टता ? || 

यहाँ धृष्टता, विषयोत्कृष्टता, विचारोत्कृष्टता आदि शब्दों में कठोर वर्ण होने से 
श्रुतिकदृत्व दोष आ गया है। 


यह ध्यान रखना चाहिए कि श्रतिकदत्व सर्वत्र दोष नहीं होता। बीर रस, वीभत्स रस या 
रौद्र रस के काव्य में श्रुतिकटु उलटा गुण हो सकता है। 


च्युतसंस्कृति- व्याकरण के अनुसार शब्द का गलत प्रयोग करने पर च्युतसंस्कृति दोष 
माना जाता है। 


उदाहरण-- 
मृदुल मधुर निद्रा चाहता चित्त मेरा 
तब पिक करतो तू शब्द प्रारंभ तेरा। 


यहाँ पिक करती तू शब्द प्रारभ अपना- यह कहना चाहिए न कि तेरा। 

क्लिष्टत्व- क्लिष्टत्व का अर्थ है कठिनाई। अर्थ को दुरूह बनाने वाले शाब्दिक 
चमत्कारों के प्रयोग से यह दोष काव्य में आ जाता है। 


उदाहरण-- 
तरु-रिपु-रिपु-धर देख के विरहिन तिय अकुलाय । 
यहाँ मेघ के लिए 'तरु-रिपु-रिपु-धर ' शब्दों का प्रयोग किया गया है जिसका तात्पर्य है 
वृक्ष का शत्रु अग्नि, अग्नि का शत्रु जल और उस जल को धारण करने वाला बादल। 
ऐसे प्रयोगों के कारण अर्थबोध में कठिनाई होती है। 
संविग्ध-- जब काव्य में संदेह हो कि कवि किस अर्थ को बताना चाहता है, तो संदिग्ध 
दोष होता है। 
उदाहरण- 
मार से बचाओ नाथ आई हूँ शरण में। 
इन पंक्तियों में भक्त नारी ईश्वर से प्रार्थना कर रही है। यहाँ यह संदेह होता है कि वह 
मार (कामदेव) से रक्षा के लिए प्रार्थना कर रही है या मार (पिटाई) से बचाने के लिए। अतः 
संदिग्ध दोष है। यदि मार के स्थान पर काम शब्द रखा जाता तो यहाँ यह दोष न होता। 
न्यूनपदत्व -- कविता में जब अर्थ की स्पष्टता के लिए कोई शब्द जोड़ना आवश्यक 
लगे, जिसे कवि ने छोड़ दिया हो तो न्यूनपदत्व दोष होता है। 
उदाहरण- 
यदि मुझे बॉधना चाहे मन, 
पहले लो बॉध अनंत गगन। 
यहाँ पर पहली पंक्ति मे मन के पहले तुम्हारा शब्द जोड़ने पर ही अर्थ स्पष्ट हो पाता है। 
अधिकपदत्व-- यह न्यूनपद के विपरीत है। अनावश्यक शब्दों के प्रयोग से अधिकपदत्व दोष 
होता है। 

उवाहरण- 
तुम प्राप्त करो उनको न अहो, 
फिर है यह किसका दोष कहो। 
यहाँ पहली पंक्ति में अहो शब्द केवल दूसरी पंक्ति में कहो की तुक मिलाने के लिए 
जोड़ा गया है, अर्थ को दृष्टि से बह अनावश्यक है। अत. अधिकपदत्व दोष है। 
पुनरुक्‍्त -- (पुनः फिर से, उक्त 5 कहा गया) कही हुई बात को बिना प्रयोजन के 
दोहराने से पुनरुक्त दोष होता है। 
ऊाहरण - 
धन्य हैं कलंकहीन जीना एक क्षण का, 
युग-युग जीना सकलंक धिक्‍कार है। 
यहाँ प्रथम पक्ति के अर्थ को ही दूसरी पंक्ति में दोहराया गया है, अत* पुनरुक्त दोष है। 
अश्लीलत्व -- लज्जाजनक, घृणास्पद या अमांगलिक कथन होने पर अश्लीलत्व दोष 
होता है। 
उदाहरण-- 
लिगार्चन के हेतु जा रहा कौन वहाँ ? 
इस पक्ति में लिगार्चन का अर्थ भगवान शिव की पूजा है, पर इस शब्द से अन्य 
लज्जाजनक अर्थ का बोध होने से यहाँ अश्लीलत्व दोष है। 
स्वशब्दवाच्य - स्वशब्दवाच्य का अर्थ है नाम से कहना। यह रस दोष है। जब रस, 
स्थायी भाव या सचारी भाव का नाम ले लिया जाए तो यह दोष होता है। 
उदाहरण-- 
रससिंगार मजनु किए कंजनु भंजनु दैन। 
अंजन रंजनु हूँ बिना खजनु गंजनु नैन । 
यहाँ शृंगार रस का नाम होने से स्वशब्दवाच्य दोष है।. 


अध्याय 6 


अलंकार विवेचन 

अलंकार से तात्पर्य 

अलंकार शब्द अलम्‌ शब्द के साथ कृ (करना) धातु से बना है। अलम के तीन अर्थ 
होते हैं-- सजानों, रोकना तथा पर्याप्त होने का भाव। कविता या साहित्य की दृष्टि से भी 
अलंकार शब्द ये तीनों भाव प्रकट करता है। जिससे काव्य में सौंदर्य उत्पन्न होता हो वह 
अलंकार है। यह अलंकार का पहला अर्थ है। वह सौंदर्य इस प्रकार का हो कि कहना पड़े 
कि बस, बस ] इससे अधिक क्या कहा जा सकता है-- तो यह अलंकार का दूसरा अर्थ है। 
इसके साथ ही अलंकार से साहित्य में संपूर्णता आती है। यह अलंकार का तीसरा अर्थ है। 
आचार्य रामचंद्र शुक्ल के अनुसार कथन की रोचक, सुंदर और प्रभावपूर्ण प्रणाली अलंकार 
है। गुण और अलंकार में यह अंतर है कि गुण सीधे रस का उत्कर्ष करते हैं, अलंकार सीधे 
रस का उत्कर्ष नहीं करते। 
अलंकार के मुख्य भेव 

पहले अध्याय में हमने देखा कि काव्य या साहित्य में दो तत्त्व होते है- शल और अर्थ 
अलंकार भी इस आधार पर दो प्रकार के होते हैं-- शद्दालंकार और अर्थालकार। शब्द के सौंदर्य 
की वृद्धि करने वाले और उसे संपूर्ण बनाने वाले तत्त्व शब्दालकार हैं और अर्थ के सौंदर्य का 
उत्कर्ष करने वाले तथा अर्थ को परिपूर्णता देने वाले तत्त्व अर्थालंकार हैं। 

शब्दालंकार- शब्दालंकार के मुख्य भेद चार हैं-- अनुप्रास, यमक, श्लेष तथा 
पुनरुक्तवदाभास। ' 

अनुप्राप-- समान व्यंजनों की आवृत्ति (दोहराने) से अनुप्रास अलंकार होता है। इस 
आवृत्ति या दोहराने से काव्य में लालित्य और लय उत्पन्न होती है। इस आवृत्ति का अलग 
से अपने आप में कोई अर्थ नहीं होता । इसमें एक ही वर्ण को कई बार अथवा कई वणों 
को एक-एक बार दोहराया जाता है। ढ 
उदाहरण-- ' 
पुलक प्रकट करती है धरती 
हरित तृणों की नोकों से 
मानो झीम रहे हैं तरु भी 
मंद पवन के झोंकों से। 
मैथिलीशरण गुप्त के पंचवद्वी काव्य की इन पंक्तियों में पहली पंक्ति में 'प' और 'र' 
की एक-एक बार आवृत्ति हुई है। दूसरी पंक्ति में 'त' की एक बार आवृत्ति है। इसी प्रकार 
तीसरी पंक्ति में 'र' कौ एक बार आवृत्ति है । इस प्रकार यह पद्याश अनेक वर्णों की एक- 
एक बार आवृत्ति का उदाहरण है। 
तरनि त्तनुजा तट तमाल त्तरुवर बहु छाए। 
कवि भारतेंदु की इस पक्ति में 'त' ब्ण को चार बार दोहराया गया है। अतः यहाँ 
अनुप्रांस अलंकार है। यह एक ही वर्ण की अनेक बार आवृत्ति का उदाहरण है। इसी प्रकार 
पंत की ये पंक्तियों भी द्रष्टव्य है-.. 
मृदु मंद-मंद मंथर-मंथर,लघु तरणि हंसिनी-सी सुंदर, 
तिर रही खोल पालों के पर। 
पहली पंक्ति में नद' और 'न्थ' की आवृत्ति हुई है। दूसरी पंक्ति में 'स' और 'र' की 
दो-दो बार आवृत्ति हुई है तथा तीसरी पंक्ति में 'र' की तीन बार आवृत्ति हुई है। इसी पंक्ति 
में 'ल' की एक बार आवृत्ति हुई है। इन आवृत्तियों के कारण कविता में लालित्य और लय 
आ गए हैं इसलिए यहाँ अनुप्रास अलंकार है। 

यम्रक- एक ही शब्द को दो या दो से अधिक बार दोहराया जाए और इस आवृत्ति 
के अर्थ अलग-अलग हों तो यमक अलंकार होता है। यमक क़े प्रयोग से कविता में चमत्कार 
और सुंदरता आ जाती है। 


उदाहरण- 
कन्नक कनक तें सौ गुनी, मादकता अधिकाय। 
वा खाए बौराय जग, या पाए बौराय।। 


इस दोहे में 'कनक' शब्द का दो बार प्रयोग हुआ है। पहले कमक का अर्थ है धतूरा 
और दूसरे कनक का अर्थ है स्वर्ण या सोना । धतूरा खाने से मद होता है जबकि सोने को 
पाने मात्र से । कवि सोने और धतूरे की तुलना कर रहा है, दोनों के लिए एक ही शब्द का 
प्रयोग होने से यहाँ यमक अलंकार है। 


तरणि के ही सग तरल तरग में 
तरणि डूबी थी हमारी ताल में। 


यहाँ 'तरणि' शब्द में यमक है। पहली पंक्ति में जो 'तरणि' शब्द आया है उसका अर्थ 
है सूर्य। दूसरी पंक्ति में जो 'तरणि' शब्द है, उसका अर्थ नाव है। कवि कहना चाहता है कि 
उधर सूर्य डूब रहा था और इधर हमारी नाव डूब रही थी। सूर्य और नाव दोनों डूब रहे हैं 
इसलिए दोनों के लिए उसने 'तरणि' इस एक शब्द का प्रयोग करके कविता में चमत्कार 
उत्पन्न कर दिया है। 
एलेष-- श्लेष का अर्थ होता है चिपका हुआ । अर्थात्‌ एक शब्द के दो या दो से अधिक 
अर्थ निकलते हों तो श्लेष अलंकार होता है। 
उदाहरण -- 
चिर जीवौ जोरी जुरै, क्यों न सनेह गभीर । 
को घटि ये वृषभानुजा, वे हलधर के बीर ।। 

बिहारी के इस दोहे में वृषभानुजा (वृषभानु की पुत्री राधा) और हलधर या बलराम के 
बीर अर्थात्‌ भाई (कृष्ण) के लिए शुभकामना प्रकट की गई है। पर 'वृषभानुजा' त्तथा 'हलधर' 
इन दोनों शब्दों का अन्य अर्थ भी निकलता है जिसमें कवि का विनोद झलकता है। वृषभानुजा 
अर्थात्‌ वृषभ (बैल) की अनुजा अर्थात्‌ गाय और हलधर का अर्थ भी बैल ही है। इसी प्रकार-- 
घनआनैंद प्यारे सुजान सुनौ यहाँ एक तें दूसरों औंक नहीं 
तुम कौन धो पाटी पढ़े हौ कहो मन लेहु पै देहु छटोंक नहीं। 
कवि घनानंद की इन पंक्तियों में 'मन' और 'छटॉक' -- इन दोनों शब्दों के दो-दो अर्थ 
होने से श्लेष अलंकार है। मन का एक अर्थ है -- चित्त और दूसरा अर्थ है - एक तौल 
(चालीस सेर) । इसी प्रकार छटोंक के भी दो अर्थ हैं-- छटां का अंक (शोभा को एक झलक) 
तथा तौल का छोटा परिमाण (आज के तौल में दस ग्राम से कुछ' अधिक, सोलह छटॉक का 
एक सेर होता है)। प्रेमी अपने प्रीतिपात्र से शिकायत कर रहा है कि जिस प्रकार कोई व्यक्ति 
मन भर सामान लेकर उसके बदले में एक छटाक भर भी उसका हिस्सा न लौटाए , उसी 
प्रकार तुम भी मन ले कर एक छटोक अपनी छटा या झलक तक नहीं दिखलाते। श्लेष 
अलंकार के कारण यहाँ अर्थ और भाव में चमत्कार आ गया है। 
पुनरुक्तवदाभास-- पुनरुक्तवंदाभाप्त का अर्थ है पुनरुक्त जैप्ता लगना। पुनरुक्त का अर्थ 
है-- फिर कहा गया। किसी उक्ति या कथन को दो या दो से अधिक बार कहा जाए तो पुनरुक्त 
होता है। पुनरुक्त दोष माना जाता है क्योंकि इससे कबिता में आकर्षण नहीं रह जाता । परंतु 
जब कवि किसी बात को इस तरह से कहे कि पुनरुक्ति जैसी लगे, पर वास्तव में पुनरुक्ति 
न हो तो पुनरुक्तवदाभास अलंकार होता है । 
उदाहरण - 
होते विकंपित भी नहीं क्या अचल भूधर भी यहाँ 


इस पंक्ित मे अचल का अर्थ भी पहाड़ किया जा सकता है और भूधर का अर्थ भी 
पहाड़ है। अतः पहाड़ के लिए दो शब्दों का प्रयोग होने से पुनरुक्ति प्रतीत होती है, पर अचल 

का अर्थ यहाँ अडिग लेना चाहिए। ऐसी स्थिति में वास्तव में पुनरुक्ति नहीं है, पुनरुक्ति का 
आभास होता है इसलिए पुनरुक्तवदाभास अलंकार है। 


अर्धालंकार ; अर्धालंकार कई प्रकार के होते हैं। कुछ अर्थालंकार सादृश्यमूलक होते 
हैं। सादृश्यमूलक अलंकारों में दो वस्तुओं में. समानता बताई जाती है। कछ अलंकार 
विरोधमूलक होते हैं। इनमें विरोध दिखाकर कविता में चमत्कार उत्पन्न किया जाता है। 


सादृश्यमूलक अलंकारों में चार तत्त्व रहते हैं -- 

उपमेय-- जिसकी समानता बतानी हो वह उपमेय है। इसको प्रस्तुत भी कहा जाता है। 
उपमान -- जिससे समानता बताई जाए वह उपमान है। इसको अप्रस्तुत भी कहा जाता है। 
साधारण धर्म - उपमेय और उपमान में जो गुण समान हों, वे साधारण धर्म हैं। 
बाचक शब्द -- जिन शब्दों के द्वारा समानता दिखाई जाए थे बाचक शब्द हैं। 


उपमा- उपमा सादृश्यमूलक अलंकारों में सबसे पहला है। जहाँ भिन्‍नता रहते ६० भी 
उपमेय की उपमान के साथ समानता का कथन हो, वहाँ उपमा अलंकार होता है। 
उद्रहरण-- 
मेँहगाई बढ़ रही निरंतर द्रुपदसुता के चीर सी। 
बेकारी बढ़ रही चीरती अंतर्मन को तीर सी। 
सोहनलाल द्विवेदी की इन पंक्तियों में दो उपमाएँ हैं। पहली उपमा में मैंहगाई उपमेय 
है और दूसरी उपमा में बेकारी उपमेय है। मैंहगाई के लिए द्रुपदसुता (द्रौपदी) के चीर (वस्त्र) 
तथा बेकारी के लिए तीर ये उपमान हैं। महंगाई और टद्रौपदी का चीर ये दो अलग-अलग 
वस्तुएँ हैं। इसी प्रकार बेकारी और तीर ये भी अलग-अलग वस्तुएँ हैं। अतः दोनों उप॑माओं 
में दो अलग-अलग वस्तुओं में समानता का कथन हुआ है। पहली उपमा में बढ़ना साधारण 
धर्म है, दूसरी में चीरना। 'सी' यह वाचक शब्द दोनों उपमाओं में आया है। 


रूपक-- जहाँ उपमेय पर उपमान का आरोप करते हुए दीनों में अभेद बताया जाए वहाँ 
रूपक अलंकार होता है। उपमा की तरह रूपक में उपमेय तथा उपमान दोनों अलग-अलग 
कहे जाते हैं, पर कवि दोनों को अलग-अलग कहकर भी अभेद या एकता बताता है। 

उदाहरण- 
चेतना लहर न उठेगी 
जीबन समुद्र घिर न होगा 
संध्या हो सर्ग प्रलय की 
विच्छेद मिलन फिर होगा। 
जयशंकर प्रसाद के ऑयू काव्य की इन पंक्तियों में विरह का वर्णन'करते हुए बिरही 
के जीवन (उपमेय) पर समुद्र (उपमान) का आरोप किया गया है। इस जीवन रूपी समुद्र में 
चेतना (उपमेय) लहर (उपमान) कौ तरह उठती-गिरती रहती है। पहली पंक्ति में चेतना पर 
लहर का आरोप भी किया गया है। इस तरह यहाँ एक प्रधान रूपक (जीवन-समुद्र) है और 
दूसरा रूपक (चेतना-लहर) उसका अंग बन कर आया है। 
उद्मेज्ञन उत्प्रेक्षा का अर्थ कल्पना या संभावना है। उपमेय में उपमान की कल्पना या 
संभावना प्रकूट की जाए तो उत्प्रेक्षा अलंकार होता है। मानो, मानहैुं, जानहुँ, गोया, ऐसा लगता 
है, सचमृच ही, लगभग हत्यादि शब्दों के द्वारा उत्प्रेक्षा अलंकार में कवि कल्पना या संभावना 
को प्रकट करते हैं! अतः ये शब्द उठ्रेक्षा की पहचान कहे जा सकते हैं। 
उवदाहरण--. 
चमचमात चंचल नयन, बिच घूँघट-पट झीन। 
मानहूँ सुरसरिता विमल जल उछरत जुग मीन।। 
बिहारी के इस दोहे में घूँघट के झीने पट में चमचमाते चंचल नयनों के लिए कहा गया 
है कि मानो वे गंगा के निर्मल जल में उछलती दो मछलियों हैं। इस संभावना था कल्पना के 
कारण यहाँ उत्प्रेक्षा अलंकार है। नायिका के नथन यहाँ उपमेय और मछली उपमान है। 


संदेह -- जहाँ उपमेय में उपमान का संदेह प्रकट किया जाता है वहाँ संदेह अलंकार 
होता है। 

उदाहरण- 
आई है बीरता तपोवन में क्‍या पुण्य कमाने को ? 
या संन्यास साधना में है दैहिक शक्ति जगाने को ? 


रामधारी सिंह 'दिनकर' के रश्मिरथी खंडकाव्य की इन पंक्तियों में परशुराम का वर्णन किया 
गया है। परशुराम के आश्रम में कर्ण के आने का प्रसंग॒-है। इन पंक्तियों में कर्ण उपमेय है 
और उसमें बीरता और संन्यास उपमान का संदेह किया गया है, अतः संदेह अलंकार है। 


ध्रातिमान - जहाँ भ्रम के कारण उपमेय को उपमान मान लिया जाए वहाँ प्रांतिमान 
अलंकार होता है। 


उदाहरण- 

नाक का मोती अधर की कांति से 

बीज दाड़िम का समझ कर भ्रांति से 

देखकर सहसा- हुआ शुक मौन है 

सोचता है अन्य यह शुक कौन है? 

ये पंक्तियाँ मैधिलीशरण गुप्त के स़ाकेत' महाकाव्य की हैं। इनमें नायिका ऊर्मिला का 

वर्णन किया गया है। ऊर्मिला ने नाक में मोती पहन रखा है। इस मोती पर उसके ओठ की 
लाल आभा पड़ रही है जिससे मोती अनार का दाना नज़र आता है। कोई त्ञोता उसे अनार 
का दाना मानकर उसे चुगने को बढ़ता है, तभी उसे ऊर्मिला की नाक में दूसरे तोते का भ्रम 
हो जाता है। 


संदेह, उत्प्रेक्षा और भ्रांतिमान में बहुत समानता है, परंतु अंतर भी है। संदेह में उपमेय 
और उपमान दोनों पर समान वज़न रहता है, जैसे-- यह सुंदरी का मुख है या चंद्रमा । उत्प्रेक्षा 
में दोनों में से एक (उपमान) पर वज़न चला जाता है, जैसे-मुझे तो लगता है कि यह चंद्रमा 
ही होगा। भ्रांतिमान में उपमेय का ज्ञान रह ही नहीं जाता। संदेह और भ्रांतिमान दोनों अलंकारों 
में मुख्य अंतर यह है कि संदेह अलंकार में अनिश्चय की स्थिति रहती है जबकि भभ्रांतिमान 

मैं निश्चय प्रकट किया जाता है। जैसै-'हलके आँधेरे में पड़ी रस्सी को सौंप समझ लेना 
, भ्रांतिमान है; किंतु यहःरस्सी है या सौंप, इस अनिश्चय में रहना संदेह है। 

'.  अन्योक्ति- अन्योक्ति का अर्थ है अन्य की उक्ति। अन्य अर्थात्‌ उपमान की उक्ति 
या कथन करके उपमेय का निरूपण किया जाए, तो अन्योक्ति अलंकार होता है। 
उवाहरण-.. 

करि फुलैल को आचमन, मीठो फहत सराहि। 

ए गंधी मतिमंद तू अतर दिखाबत काहि।। 
कवि बिहारी के इस दोहे में इम्न बेचने वाले से कहा गया है कि तुम उस गँवार व्यक्ति 
. को इन्न क्यों दिखा रहे हो जो उसे पीने की वस्तु समझकर चख रहा है और मीठा कहकर 
उसकी प्रशंसा कर रहा है। यह वास्तव में किसी गुणी व्यक्ति के प्रति कवि की उक्ति है। कवि 
| गुणी व्यक्ति से कहना चाह रहा है कि अपने गुण या कला का प्रदर्शन नासमझ्ष व्यक्तियों के 

समक्ष नहीं करना चाहिए। * 

विरोधाभास- जहाँ विरोध न होने पर भी विरोध की प्रतीति हो, वहाँ विरोधाभास अलंकार होता 
है। विरोधाभास अलंकार में वास्तव में विरोध नहीं होता इसलिए कवि वास्तव में क्या कहना चाहता 
है-- यह विचार करने पर विरोध की प्रतीति समाप्त हो जाती है । 
उदाहरण- ह 
तुम मांसहीन, तुम रक्तहीन हे अस्थिशेष तुम अस्थिहीन । 
तुम्र शुद्ध बुद्ध आत्मा केव्नल है चिर पुराण हे चिर नवीन। 
सुमित्रानंदन पंत की इन पंक्तियों में गांधी का वर्णन किया गया है। किसी मनष्य को मांसहीन 
रक्‍्तहीन और अस्थिहीन कहने से विरोध प्रतीत होता है। इसी प्रकार चिर पुराण-और चिर नवीन 
कहना भी परस्पर विरुद्ध कथन का आभास देता है। अतः यहाँ विरोधाभास अलंकार है। 


मानवीकरण-- प्रकृति या जड़ पदाथों में मनुष्य के गुणों का आरोप करके चेतन के 
समान उनकी चेष्टाओं,का चित्रण किया जाए तो मानवीकरण अलंकार होता है। 

उवाहरण-- 
धीरे-धीरे उतर क्षितिज से 
आ वसंत-रजनी ! 
“तारक मय नव वेणी बंधन, 
शीश-फूल कर शशि का नूतन, 
रश्मि वलय सित घन-अबगुंठन 
मुक्ताहल अभिराम बिछा दे 
चितवन से अपनी। 
पुलकती आ वसंत-रजनी ! 
यहाँ महादेबी वर्मा ने बसंत की रात्रि का चित्रण एक सचेतन नायिका के रूप में किया 


है जो श्रंगार किए हुए धीरे-धीरे क्षितिज से उत्तर रही है। इस प्रकार यहाँ मानवीकरण 
अलंकार है। 
विशेषण विपर्यय-- विपर्यय का अर्थ है - उलटफेर। जब किसी वाक्य में अर्थ की 
सुंदरता लाने के लिए विशेषण का स्थान उलट दिया जाए या बदल दिया जाए तो विशेषण 
विपर्यय अलंकार होता है।यह लक्षणा पर आधारित अलंकार है। 
उदाहरण-- 
इस करुणाकलित हुदय में, 
क्यों विकल रागिनी बजती ? 
- जयशंकर प्रसाद 
इन पंक्तियों में रागिनी को विकल कहा गया है। विकल तो मनुष्य होता है, रागिनी नहीं। 
“जो विशेषण मनुष्य के लिए होना चाहिए, वह रागिनी के लिए प्रयुक्त कर दिया गया है। अतः 
यहाँ विशेषण विपर्यय अलंकार है। 


70 के साहित्यशासत्र-पस्थिय 


*” हमारे शरीर में श्रीत्र (कान), त्वक (चमड़ी), चक्षु (आँख), जिहवा (जीभ) तथा 
नारसिका - ये पांच ज्ञानेंद्रियों हैं। इन ज्ञानेंद्रियों के माध्यम से हम संसार के विभिन्‍न पदार्थों * 
का अनुभव करते हैं। हम शब्दों फो सुनकर, वस्तुओं को छूकर, देखकर, चंखकर या 
सुघकर अनुभव कर सकते हैं। जब कवि या साहित्यकार अपनी रचना में इन वस्तुओं के 

“अनुभव को इस प्रकार मूर्त करता है कि वह हमें अपनी ज्ञानेंद्रियों के अनुभव के समान प्रतीत 
होने लगे तो यह बिंब कहलाता है। पाँचों ज्ञानेंद्रियों कें अनुभवों के आधार पर बिंब के श्रव्य, 
स्यृश्य, दृश्य, स्वादूय और प्राण -- ये पाँच प्रकार हैं। 


साहित्य में बिंब किसी भी मूर्त या अमूर्त पदार्थ का मानसिक चित्र है। इसे भावरभर्त 
शब्दचित्र भी कहा गया है। 
उदाहरण-- | 
बहुत दिनों के बाद 
अब की मैंने जी भर देखी 
फकी सुनहली फसलों की मुसकान 
“ बहुत दिनों के बाद। 
बहुत दिनों के बाद। 
अब की मैं जी भर सुन पाया 
धान कूटती किशोरियों की कोकिल कंठी तान 
“- बहुत दिनों के बाद। 
बहुत दिनों के बाद। 
अब कौ मैंने जी भर सूघे.' 
मौलसिरी के ढेर-ढेर से ताजे टटके फूल 
- ब्रह्त दिनों के बाद। 

बहुत दिनों के बाद। 
अब की मैंने जी भर ताल मखाना खाया 
गन्ने चूसे जी भूर ॒' 
- बात दिनों के बाद। 
बहुत दिनों के बाद! 
अंबः की मैंने जी भर भोगे 
गंध-रूप-रस-शब्द-स्पर्श सब एक साथ इस भू'पर 
- बहुत दिनों के बाद। 
क॒वि नागार्जुन की इस कविता के पहले बंध में पकी सुनहली फसलों का दृश्य बिंब 
है। उसके पश्चात्‌ 'धान कूटती किशोरियों की कोकिल कंठी तान' में श्रव्य बिंब है। मौलसिंरी 
के फूलों के वर्णन में प्राण का बिंब है। पग्ंडी की चंदनवर्णी धूल को छूने के उल्लेख के 
द्वारा स्पृश्य बिंब रचा गया है। तालमखाना खाने और गन्ने चूसने के वर्णन में रसनात्मक 
या आस्वादय बिंब भी है। इस प्रकार शब्द, स्पर्श, रूप, रस, गंध, सभी तत्त्वों के समावेश 
के दूवारा यह कविता पाँचों प्रकार के बिंब प्रस्तुत करती है। 
इसी प्रकार महादेवी वर्मा की निम्नलिखित कविंता में अमूर्त पदार्थ उर (हृदय) में 
विद्यमान वियोग या व्यथा के भाव को दीपक के बिंब के द्वारा व्यक्त किया गया है। 
उर का दीपक चिर स्नेह अतल 
_सुधि लौ शत झंझा से निश्चल 
सुख से भीनी दुख से गीली 
नन्‍्हीं सी साँस अशेष रही। 
प्रतीक 
प्रतीक का अर्थ होता है चिहन । एक वस्तु की पहचान के लिए हम दूसरी बस्तु का 
प्रयोग. करते हैं-और यह दूसरी वस्तु पहली वस्तु को बताने के लिए सर्व स्वीकृत होती जाती 


१2 साहित्यशास्त्र-परिचय 


है, तो वह पहली वस्तु का प्रतीक बन जाती है। कमंल सुंदरता का अतीक है, क्योंकि 
शताब्दियों से कविजन सौंदर्य के एक उपमान के रूप में इसका प्रयोग करते आए हैं। 


साहित्य में प्रतीक किसी भाव या पदार्थ के लिए परंपरागत चिहन होता है जो उस भाव 
था पदार्थ की प्रतीति कराने के लिए संप्रेषण का सर्वाधिक उचित माध्यम बन जाता है। प्रतीक 
के द्वारा अमूर्त पदार्थ मूर्त हो सकते हैं तथा जटिल सत्य और तथ्य की प्रतीति सहज रूप 
में हो जाती है। 


उदाहरण, -- 
घूम रहा है कैसा चक्र 
बह नवनीत कहाँ जाता है 
रह जाता है तक्र | 


इस कविता में संसार को एक चक्र के रूप में दिखाया गया है। चक्र यहाँ संसार का 
प्रतीक है। इसी प्रकार-- 


थह मंदिर का वीप 
इसे नीरव जलमे दो। 


महादेवी वर्मा की इस पंक्ति में दीप साधना का प्रतीक है। अजशेय कौ कविता नदी के' 
दृवीप भी एक प्रतीकात्मक कविता है - 


हम नदी के दूवीप हैं। 

हम नहीं कहते कि हम की छोड़ कर स्रोतस्विनी बह जाय। 
वह हमें आकार देती है। 

हमारे कोण, गलियाँ, अंतरीप, उभार, सैकत-कूल, 

सब गोलाइयों उप्तकी गढ़ी हैं। 

माँ है वह ] इसी से हम बने हैं। 

यहाँ व्यक्ति और समाज के परस्पर संबंधों को प्रतीकों के माध्यम से प्रकट किया गया 
है। वृवीप, नदी, भूखंड, धारा आदि प्रतीकों का प्रयोग कवि ने यहाँ किया है। दूवीप व्यक्ति 
का प्रतीक है और नदी परंपरा और समय के सतत प्रवाह का प्रतीक है। भूंड समाज का 
प्रतीक है। नदी भुखंड और दूवीप को जोड़ती हुई लगातार बहती रहती है। परंपरा व्यक्ति और 
समाज की जोढ़ती है। 


अध्याय / 


छंद-विवेचन 


न्नची++ क9००-+>»»«»%«»»%»9»थ ामम+ मकर ० ० पूछ हुक ९००७७» थम %क (_+-+- बाननन--ान-+-न ७-०७» हज 





छंद का स्वरूप 

जैसाकि पहले अध्याय में कहा गया है कि मुख्य रूप से गदूय और पद्य- इन दो 
विधाओं में साहित्य रचा जाता है। सामान्यतः पद्‌य की रचना छंद में होती है। यति, गति और 
लय से समन्वित पद्य का रूप छंद है। 
छंद से तात्पर्य 

छंद शब्द के मूलतः दो अर्थ होते हैं-- आवरण या आच्छादन (ढकना) और प्रवाह। 
छंद के दवारा रचना को इस प्रकार बौध लिया जाता है कि वह बिखरने से बच जाती है। इसके 
साथ ही छंद के कारण ही रचना का पाठ करते समय हम लय या प्रवाह का अनुभव 
करते हैं। 
छेव के घटक 

यति- यति का अर्थ है रुकना। प्रत्येक छंद में कुछ स्थल निर्धारित रहते हैं, पढ़ते समय 
उन स्थलों पर पहुँचकर रुकना होता है। गदय के थाक्यों को पढ़ते हुए हम वाक्य का अंश 
या पूरा वाक्य समाप्त-होने पर, जहाँ अल्प विराम या पूर्ण विराम लगा होता है, वहाँ रुकते हैं। 
छंद में वाक्य गदय की भौति पूरा नहीं होता और छंद के पढ़ने में कहाँ ठहरना था रुकना 
है, इसकी पद्धति भी गद्य के पढ़ने से अलग होती है। छंद के प्रवाह या लय को बनाए 


छंद-विवेचन 75 


रखने के लिए जहाँ रुकना आवश्यक हो वहाँ रुकना ही यति है। छंद का सही ढंग से पाठ 
करने के लिए प्रत्येक छेद की यतियों को समझना भी आवश्यक है। उदाहरण के लिए-- 

भए प्रगट कृपाला, दीनदयाला, कौसल्या हितकारी।.... 
इस पंक्ति में आठवें और तेरहवें अक्षरों के 'ला' पर रुकने से छंद में प्रवाह आता है। इसलिए 
यतिं इन अक्षरों के बाद है। 

गति-- गति यति का विलोम है। पर॑तु छंद में यति और गति एक साथ रहती हैं। जहाँ 
यति न हो वहाँ बिना अटके या बिना रुके छंद का पाठ करने से गति निर्मित होती है। छंद 
में लय के साथ एक प्रवाह रहता है। यह प्रवाह ही गति है। 

लग॒- गति और यति के समुचित प्रयोग या समन्वय से छंद में जो गुण उत्पन्न होता 
है वह लय है। लय के कारण ही किसी कविता का पाठ सुनने में मनोहारी लगता है। उदाहरण 
के लिए ऊपर उद्धृत चौपाई का चाहे पाठ किया जाए या गायन; लय के कारण बह पाठ या 
गायन आकर्षक हो जाता है। 
छंद के भेद 

छंद के भेद मात्रा तथा वर्ण के आधार पर किए जाते हैं। मात्रा के आधार पर जो छंद 
बनते हैं उन्हें मात्रिक छंद कहा जाता है। व्णों के आधार पर जो छंद बनते हैं, उन्हें वरणिक 
छंद कहा जाता है। वर्णिक छंदों में वर्णों का निश्चित क्रम रहता है और भात्रिक छंद में मात्राओं 
का। 


मात्रा- किसी भी वर्ण के उच्चारण में लगने वाला समय मात्रा है। हस्व वर्ण के उच्चारण 
में जो समय लगता है वह एक मात्रा है। दीर्घ वर्ण के उच्चारण में लगने वाला समय दो मात्रा 
होता है। 'क' में एक मात्रा है, 'का' में दो मात्रा। 

लघु और गुरु- छंद के संदर्भ में व्णों को हस्व और दीर्घ न कह कर लघु और गुरु 
कहते हैं। इस प्रकार लघु और गुरु के अनुसार मात्रा के प्रकार हो जाते हैं। लघु के लिए चिहन 
खड़ी पाई (।) का तथा गुरु के लिए अवग्रह, जो अंग्रेजी के 5 के समान होता है, उसके चिहन 
का प्रयोग होता है। 

लघु और' गुरु तथा मात्राओं की गणना के नियम 

लघु और गुरु तथा मात्रा की गिनती के संबंध में निम्नलिखित बातों का ध्यान रखना 
चाहिए-. 
() अ, इ, उ, ऋ - ये स्वर लघु हैं तथा इनकी एक मात्रा होती है। मात्रा स्वरों की ही गिनी 
जाती है, व्यंजनों की नहीं। 
(2) आ, ई, ऊ, ए, ऐ, ओ, औ- ये स्वर गुरु हैं, तथा इनकी दो मात्राएँ मानी जाती हैं। 


(3) संयुक्षताक्षर के आरंभ में यदि कोई आधा वर्ण है तो उसकी मात्रा नहीं गिनी जाती । जैसे-- 
व्यवधान या व्यवहार में 'व्य' की एक ही मात्रा मानी जाएगी। 


(4) यदि किसी शब्द के बीच में या अंत में संयुक्ताक्षर आया है तो संयुकताक्षर के पहले वाला 
वर्ण गुरु माना जाता है। जैसे- भक्त, रक्त आदि में संयुक्ताक्षर है - क्त। इसके पहले के 
वर्ण भ, र गुरु माने जाएँगे। इस प्रकार भक्त, रक्‍त- इन दोनों शब्दों में इस क्रम से एक- 
एक गुरु और फिर एक-एक लघु है, अतएव इन दोनों शब्दों में तीन-तीन मात्राएँ हैं, न कि 
दो-दो। 

(5) अनुस्वार और बिसर्ग के पहले यदि लघु वर्ण हो, ती उसे गुरु माना जाएगा। जैसे अत, 
बसंत, अंग -- इन शब्दीं में अं, स और अ के बाद अनुस्वार आया है। इसलिए अनुस्वार 
के पहलें के वर्ण यहाँ गुरु माने जाएँगे। अंत में पहले एक गुरु और फिर एक लघु है ($ ।)। 
'वसंत' में एक लधु, फिर एक गुरु और फिर एक लघु है (। 5 ।) । इसी प्रकार रंग, भंग 
आदि शब्दों में र और भ गुरु माने जाएँगे और इनकी दो मात्राएँ जोड़कर रंग या भंग शब्दों 
में तीन-तीन मात्राएँ मानी जाएँगी। इसी प्रकार दुःख में दु के पश्चात्‌ विसर्ग आया है, तो इस 
दु की गुरु माना जाएगा। अंतःकरण में त के पश्चात्‌ विसर्ग है, अतः यह त गुरु माना जाएगा 
और इसकी दो मात्राएँ होंगी। * 

(6) किसी लघु वर्ण के बाद अनुस्वार के स्थान पर यदि चंद्रबिंदु हो तो वह लघु थर्ण गुरु 
नहीं माना जाएगा! जैसे-- 'हैस” में ह के बाद अनुस्थार है, तो यह ह तो गुरु माना जाएगा पर 
हैसी में ह के बाद चंद्रबिंदु है, तो यह ह गुरु नहीं माना जाएगा। 

(7) हल॑त के पहले का लघु वर्ण भी गुरु माना जाएगा। जैसे-- श्रीमन्‌ में हलंत न्‌ के पहले 
म है, यह म गुरु होगा। न्‌ में स्वर नहीं है, अत' न्‌ की मात्रा नहीं गिनी जाएगी। 

गण 


| तीन बरणी का समूह गण कहा जाता है। छंद्रों में आठ प्रकार के गणों करा प्रयोग क्रिया 
जाता है। इन गणों को समझने के लिए एक सूत्र है-- यमाताराजभानसलगम्‌। इस सूत्र को याद 
रखने से गणों के नाम लथा उनमें लघु गुरु घर्ण किस क्रम से रहते हैं, यह सरलता से समझा 
जा सकता है। 
इस सूत्र में यगण, मगण, तगण, रगण, जगण, भगण, नगण, सगण- इन आठ गणों 
के प्रथम अक्षर के अनुसार आठ वर्ण इसी क्रम से रखे गए हैं और जिस गण में वर्णों के 
लघु- गुरु का क्रम जानना हो, उसके प्रथम अक्षर के साथ आगे के दो अक्षर और मिलाकर 
क्रम जाना जा सकता है। इस प्रकार आठों गणों में तीन-तीौन बर्ण रहले हैं और इस सूत्र के 
अनुसार आठों गणों में लघु-गुरु क्रम तथा मात्राओं की संख्या इस प्रकार दिखाई जा 
सकती है-- 


गण का नाम 'उद्दाहरण लघु गुरु का क्रम मात्राएँ 
4, ग्रगण यमाता ।5 5 5 
2, मगण माता 555 6 
3, ज्ञगण 'ताशज़ 55। 5 
4, रणण राजभा 5$॥5 5 
». जगण जभान् ॥$। 4 

0, भगण भानस 5।]] 4 
7, नगण नसल । । । .. 
है, सगण सलगम्‌ ।। 5 4 


छंद का विभाजन - प्रत्येक छंद में चार चरण होते हैं। इनको पाद या पद भी कहा 
जाता है। दूसरे और चौथे चरण को सम चरण कहते हैं, पहले और तीसरे को विषम चरण। 
छप्पय या कुंडलिया जैसे छंदों में छह चरण होते हैं। एक चरण को प्रायः एक पंक्ति में लिखा 
जाता है। दोहा, सोरठा जैसे छोटे छंदों में दो-दो चरण भी एक पंक्ति में लिखे जाते हैं। 


सम, अर्धतम और विषम छंद -- जिस छंद के चारों चरणों में मात्राएँ एक समान रहती 
हों उसे सम छंद कहते हैं। जब किसी छंद के पहले और तीसरे में तथा दूसरे और चौथे में 
म्ात्राएँ एक समान रहती हों तो अर्धसम छंद कहते हैं। जब किसी छंद के चारों चरणों में मान्नाएँ 
अलग-अलग रहती हों तो उसे विषम छंद कहते हैं। 


अंत्यानुप्रास या हुक -- किसी छंद के प्रत्येक चरण के अंत में एक सी ध्वनि होना 
अंत्यानुप्रास या तुक है। अनेक छंदों में अंत्यानुप्रास या तुक का निर्वाह होता है। 


मरात्रिक छंद : दोहा +- दोहा अर्धसम मात्रिक छंद है। इसके सम चरणों (दूसरे और 
चौथे चरण) में -! भात्राएँ होती हैं तथा विषम चरणों (पहले और तीसरे) में ।3-(2 भात्राएँ 
होती है। दोहे के विषम चरणों के प्रारंभ में जगण (। 5 |) नहीं रहना चाहिए। सम चरणों के 
अंत मे दो वर्णों में पहला गुरु (५) फिर अंतिम वर्ण लघु (|) होना चाहिए। 


दोहे के सम चरणों (दूसरे और चौथे चरण ) में अंत्यानुप्रास या तुक रहती है, विषम 
चरणों (पहले और तीसरे) में नहीं। 

उदाहरण -- 
॥[॥। ॥ $ $॥|६$ ८& 3 ६॥ ॥| 65 $|[छक 
रहिमन चुप हवे बैठिए, देखि दिनन को फेर। 
।॥ 55 ।। $। 5 & 3 || | ॥ $ $। # [] 
जब नीके दिन आई हैं, बनत न लगि है बेर।। 


सोरठा-- सोरठे को दोहे का उलटा कहा जा सकता है। इसके सम चरणों (दूसरे और 

चौथे चरण) में 3-3 मात्राएं होती हैं तथा बिषम चरणों (पहले और तीसरे) में -॥ मात्राएँ 

होती हैं। दोहे के समान इसके पहले और दूसरे चरण की मात्राओं का योग 24 होता है । 

' इसी प्रकार तीसरे और चौथे चरण की मात्राओं का योग भी 24 होता है। परंतु दोहे के विपरीत 

इसके सम चरणों (दुसरे और चौथे चरण) में अंत्यानुप्रास या तुक नहीं रहती, विषम चरणों 
(पहले और तीसरे) में तुक होती है। , 


उवाहरण-- 
॥॥ ।| $]॥ $॥ 5]]] $| ।5$ ||।]।। ।|& & 3 
लिख कर लोहित लेख, डूब गया दिनमणि अहा। 
$45| ॥ | $॥ रऋ7]। 5$5॥ |॥॥॥ 8 |६&$ ऋ 3 
व्योमसिंधु. सखि देख, तारक बुंदबुद दे रहा।। 


रोला- रोला एक सम मात्रिक छंद है। इस छंद के प्रत्येक चरण में 24-24 मात्राएँ होती 
है तथा प्रत्येक चरण में !बीं और 3वीं भात्रा पर यति होती है। 
उद्ाहरण-. 

5।8 |$ ॥8$। 5[] $।| |।5। |5$5 &$ & [3 
| किंतु मिला अपमान और व्यवहार बुरा «था 


साहित्यशास्त्र-परिचय 


॥॥६$ | $ ॥।$ ऋ- [[ ६॥ $। |६ $ & !3 
मनस्ताप से सब्रके भीतर रोष भरा था। 

प्रो ]]$ ॥। ऋे [( ।[$ $ 55 55६ &।!3 
क्षु्ण् निरखते बदन इड़ा का पीला पीला 

॥॥  |॥॥ $5 ऋ# | ॥5 $ 5|॥ $ 5 ८5 3 
उधर प्रकृति कौ रुकी नहीं थी तांडब -लीला।। 


चौपाई-- चौपाई भी एक सममात्रिक छंद है। इसमें चार चरण होते हैं तथा प्रत्येक चरण 


में सोलह-सौलह मात्राएँ होती हैं। चौपाई के दो चरणों को अर्धाली 'कहा जाता है। इसमें 
अंत्यानुप्रास या तुक का निर्वाह किया जाता है। चौपाई के अंत मैं जगण (। 5 |) या तगण 


(55। ) महीं होना चाहिए। 

उदाहरण- 
5॥॥ $ ]|] 54] | | %३ ? ॥ ॥॥॥ ।। 5। ॥। ।। 5८ 0 
कंकन किंकिनि नूपूर धुनि ख़ुनि! कहत लखन सम राम हृदय गुनि।। 
5$॥॥ | 5]5 55 ४३२6 |!$ 5। ॥। ।। 555 ]0 
मानहु मदन दुंदुभी दीन्‍्ही । भनसा बिस्‍्व विजय 'कहें फीन्हीं ।। 


हरिगीतिका-- हरिगीतिका के प्रत्येक चरण में 28-28 म्रात्राएँ होती हैं तथा प्रत्येक 


चरण में ॥6 वीं और !2वीं मात्रा पर यति होती है। प्रत्येक चरण के अंत के दो वर्णों में 
उणंत्य (अंत श्े पहले वाला ) वर्ण लघु और अंतिम वर्ण गुरु होता है। , 


'उदाहरण-- 


॥॥5॥ ६55 5 |5 ॥] ॥। |5 55 $] #-5+]2ल्‍ूटै8 
खगबंद सोता है अतः कल कल नहीं होता वहाँ *" 

॥॥ 5। 5$॥।| $ || 55। 5 55 [$ छ5 28 


बस मंद मारुत का गमन ही भौन है खोता जहाँ। 
|| || 55 5 ।|5$।।॥| |॥|5 5 |६5 ४: 28 


इस तरह धीरे से परस्पर कह सजगता की कथा। 
5 5।5 5 5$। $ 5 ६। 5 ॥ 5 ।5 «८ 28 
यों बीखते हैं वृक्ष ज्यों हो, विश्व के प्रहरी यथा।। 
बर्णिक छंद / कवित्त-- कवित्त के प्रत्येक चरण में 3-3 चर्ण होते हैं। प्रत्येक चरण के 
[6वें और फिर 5वें वर्ण पर यति रहती है। प्रत्येक चरण का अंतिम वर्ण गुरु होता है। 
उद्ाहरण-- 
भुज-भुजगेस की बै संगनि भुज॑गिनि “सी, 
खोदि खोदि खाती दीह दारुन दलन के। 
बखतर पाखरन बीच धेसि जाति मीन, 
पैरी पार जात परवाह ज्यों जलन के।। 
रैया राव चेंपति के छत्नसाल महाराज, 
भूषन सकें करि बखान को बलन के। 
पच्छी परछीने ऐसे परे पर छीने बीर, 
तेरी बरछी ने बर छीने हैं खलन के।। 
सवैया -- सवैया छंद के कई भेद हैं। ये भेद गणों के संयोजन के आधार पर बनते हैं। 
इनमें सबसे प्रसिद्ध मत्तगयंद सवैया है। इसे मालती सवैया भी कहते हैं। इसके प्रत्येक चरण 


में सात भगण और अंत में दो गुरु वर्ण होते हैं। इस प्रकार इस सवैया के प्रत्येक चरण में 
23-23 वर्ण होते हैं । ' 

उदाहरण -- 
सेस महेस गनेस सुरेस़ दिनेसहु जाहि निरंतर गावैं। 
जाहि अनांदि अनंत अखंड अछेद अभेद सुबेद बतावेैं। 
नारद से सुक व्यास रटैं पचि हारि रहे पुनि पार न पार्वैं। 
#  ताहि अहीर कि छोहरियाँ छछ्षिया भरि छाछ प नाच नचावैं। 


अंतिम चरण में हम देखते हैं कि 'अहीर कि' के स्थान पर यदि 'अहीर की' रख दिया जाए 
तो छंद टूटेगा, क्योंकि भगण नहीं बनेगा। इसी प्रकार 'छाछ प' के स्थान पर 'छाछ पे' करने 
पर भी छंद टूटता है। 
मुक्त छंद 

जब किसी एक छंद के अनुशासन का पालन न किया जाए और कविता में भीतर ही , 
भीतर चलने वाली लय को बनाए रखते हुए रचना की जाए तो ऐसी रचना मुक्त छंद की रचना 
होती है। मुक्त छंद का आशय छंद का त्याग नहीं है, इसलिए छंद मुक्त कविता न कहकर 
मुक्त छंद की कविता कहा जाता है। अर्थात्‌ इसमें कबि अपने आशय और अभिव्यक्ति के 
अनुरूप अपना छंद स्वय॑ रच लेता है, किसी एक पूर्व-निर्धारित छंद के नियमों को वह नहीं 
अपनाता। निराला की जूही की कली मुक्त छंद का सुंदर उदाहरण है। 


परिशिष्ट 


साहित्य-सौंदर्य विवेचन 





जब हम किसी मनुष्य के सौंदर्य का विवेचन करते हैं तो हम बताते हैं कि वह मनुष्य 
हमें क्यों अच्छा लगता है। हम उसके रूप-रंग और आकार-प्रकार के विषय में अपना मत 
देते हैं; इसके साथ ही हम उसके आंतरिक गुणों के विषय में भी अपना मंतव्य देते हैं। जिस 
प्रकार मनुष्य के सौंदर्य के विवेचन में हम बाहय पक्ष और आंतरिक पक्ष दोनों पर विचार करते 
हैं, उसी प्रकार साहित्य के सौंदर्य का विश्लेषण भी बाहय पक्ष (कला पक्ष) और आंतरिक 
पक्ष (भाव पक्ष) के विवेचन फे द्वारा किया जाता है। 
काव्य-सोंदर्य विवेचन 


कोई भी रचना हमें इसलिए अच्छी लगती है कि उसमें सौंदर्य होता है। काव्य-सौंदर्य 
से आशय है किसी काव्य-कृति में भाव, विचार आदि वस्तुगत तत्त्वों का और गुण, 
अलंकार, भाषा-शैली आदि शिल्पगत (रूपगत) तत्त्वों का सामंजस्य । यह सामंजस्य जितना 
ही उत्कृष्ट होता है कृति उतनी ही सुंदर प्रतीत होती है, इसलिए काव्य-सौंदर्य के विवेचन में 
हम उन तत्त्वों पर विचार करते हैं, जिनके कारण कोई रचना हमें अच्छी लगती है। 
वस्तुगत सौंदर्य 
वस्तुगत सौंदर्य के अंतर्गत सबसे पहले यह विचार करना चाहिए कि रचना की विषयवस्तु 
का स्वरूप क्या है ? यदि रचना में कोई कथा था प्रसंग है तो विषयवस्तु पौराणिक, ऐतिहासिक, 


४) []॥ ४९ 

सामाजिक, राजनैतिक आदि हो सकती है। यदि वह मुक्तक कोटि की रचना है तो विषयवस्तु 
वैयक्तिक हो सकती है। इसके पश्चात्‌ इस विषयवस्तु के महत्त्व या प्रासंगिकता पर विचार 
करना चाहिए। महत्त्व या प्रासंगिकता को समझने के लिए वस्तुगत सौंदर्य के अंतर्गत 
निम्नलिखित तत्त्वों पर विचार किया जा सकता है - () भाव अथवा विचार की व्यापकता 
और वैविध्य, (2) नवीनता या मौलिकता, (3) वस्तुवैशिष्ट्य, (4) जीबनसत्य, (5) संदेश। 

भाव अथवा विचार की व्यापकता के अंतात हम यह परीक्षण करते हैं कि रचना में 
अभिव्यक्त भावनाएँ या विचार रचनाकार के निजी हैं या सामानिक। भावों और विचारों की 
व्यापकता तथा विविधता के कारण रचना हमारे,लिए ग्राहय बनती है और उनकी संकोर्णता 
के कारण अग्राहय। किसी रचना को सुंदर बनाने में भावों और विचारों की व्यापकता का 
बड़ा योगदान रहता है। वैविध्य से तात्पर्य है कि वह विषय अन्य विषयों को कितना समाहित 
किए हुए है। 

नबीनता या मौलिकता के अंतर्गत निम्नलिखित बिंदुओं पर विचार किया जाना चाहिए 
कि विवेच्य कृति में जो बात कही गई है, क्या वह पहले को रचनाओं में उसी रूप में व्यक्त 
की जा चुकी है अथवा कया इस कृति में कोई ऐसी बात कही गई है, जो पहले की रचनाओं 
में इस रूप में नहीं कही गई है ? इसके साथ ही यह भी विचारणीय है कि उस रचना में जो 
विषयवस्तु उठाई गई है, उसकी अपनी विशेषताएँ क्या हैं। रचना की विषयवस्तु का जिस तरह 
प्रतिपादन या निरूपण लेखक ने किया हैं, क्या उमसे जीवन के किसी ऐसे सत्य का उद्घाटन 
होता है, जिस पर हम चिंतन मनन कर सकें। इन सबके विवेचन के बाद यह विचार किया 
जाना चाहिए है कि उस रचना में व्यक्त कथ्य की विशेषता क्या है और उससे हमें क्या संदेश 
प्राप्त होता है। क्या उससे सामाजिक और नैतिक मूल्यों पर प्रकाश पड़ता है? या क्या उसके 
माध्यम से किसी मनौवैज्ञानिक सत्य का उद्घाटन होता है, जो हमें अधिक जानकारी, सूझबूझ 
या बुदूधिमत्ता प्रदान करें ? 

शिल्पगत सोंदर्य 
शिल्पगत सौंदर्य के अंतर्गत हम कृति के कलापक्ष पर विचार करते हैं। इसमें इन तत्त्वों पर 
विचार किया जाना चाहिए-- () भाषा-शैली का वैशिष्टय, (2) शब्दसामर्ध्य, (३) ग़ुणदोष, 
(4) अलंकारनिर्देश, (5) छंद, (6) बिंब, (7) प्रतीक, (8) समग्र मूल्यांकन। 
भाषा-शैली के वैशिष्टय में यह ध्यान रखा जाना चाहिए कि रचनाकार ने जो विषय चुना 
है, उसके अनुरूप भाषा-शैली है या नहीं। भाषा और शैली की दृष्टि से यह भी विवेचन किया 
जाना चाहिए कि भाषा सरल है या क्लिष्ट है, समासबहुल है या अल्प समास वाली है। 
शब्दसामर्थ्य के अंतर्गत रचनाकार के शब्दप्रयोग, शब्दचयन का परीक्षेण किया जाता है। जिन 
शब्दों को रचनाकार ने चुना है बे विषय को प्रकट करने के लिए किस प्रकार और कहाँ 
तक उपादेय॑ हैं। शब्दशक्ति, रस, गुण-दोष, अलंकार, छंद, बिंब और प्रतीक के बारे में 
पुस्तक में पहले चर्चा की गई है। | 
यहाँ उदाहरणस्वरूप चार काव्यांशों के काव्य-सौंदर्य पर बिचार किया जा रहा है ताकि 
विद्याथी स्वयं भी काव्य-सौंदर्य के बिंदुओं को समझकर रचना-विशेष का सौंदर्य निरूपण 
करने में समर्थ हो सके - 
() 

मेरो मन॑ अनत कहाँ सुख पावै। 

जैसे उड़ जहाज को पंछी, फिरि जहाज पै आवै! 

कमल नैन को छॉड़ि महातम, और देव को ध्यावै। 

परम गंग को छॉड़ि प्रियांसौं, दुरमति कूंप खनावै। 

जिहिं मधुकर अंबुज रस चाख्यौ, क्यों करील फल खावें। 

सूरदास ॒प्रभुं कामधेनु तजि, छेरी कौन दुहावै।। 

वस्तुगत सौंदर्य 

सूरदास का यह पद गीत विधा की रचना है। कविं ने इस पद में अपने आराध्य श्रीकृष्ण 
के प्रति अनन्य भक्तिभाव॑ प्रकट किया है। सूरदास कहते हैं कि अपने आराध्य को छोड़कर 
उनका मन अन्यत्र सुख नहीं पा सकता। जैसे सागर में चलते जहाज पर बैठा हुआ पक्षी जहाज 
को छोड़ सागर के ऊपर उड़ान भर ले, तो भी उसे बापस जहाज पर आना ही पड़ता है। 


इस पद में कवि सूरदास ने अपने मन के अंतरंग भाव को प्रकट किया है। इस प्रकार 
यह एक विषयीप्रधान रचना है। कवि यह संदेश देता है कि सुलभ और आनंदप्रद श्रीकृष्ण 
की भक्ति को जिसने प्राप्त कर लिया है वह व्यक्ति अन्यत्र सुख नहीं पा सकता । 
शिल्पगत सौंदर्य 


भाषा-शैली - इस पद की भाषा सरल तथा सरस ब्रजभाषा है और भक्तिभाव को इसमें 
मार्मिक रूप से प्रकट किया गया है। कहीं भी क्लिष्ट शब्दों अथवा लंबे समासों का प्रयोग 
नहीं किया गया है। 


शब्दशक्ति - इस पद में व्यंजना का उत्तम प्रयोग है, जिसके दूवारा कवि का भक्षितभाव 
और आराध्य के प्रति अनन्य निष्ठा प्रकट हुई है। आराध्य के लिए जहाज, परमगंगा, अंबुज 
रस तथा कामधेनु के उपमानों का प्रयोग किया गया है, जिससे यह आंशय प्रकट होता है कि 
आराध्य ही संसार सागर से पार करा सकते हैं, वे अत्यंत पवित्र और सुंदर हैं तथा थे सारी 
मनोकामनाएँ पूरी कर सकते हैं। इसी प्रकार कृूप, करील फल और छेरी के उपमान भी संसार 
की निरर्थकता और तुच्छता को व्यंजित करते हैं। 

गुण - संपूर्ण पद में माधुय और प्रसाद गुणों का सुंदर समावेश है। गुणों का यह 
समावेश विषयवस्तु के अनुरूप है। भक्ति जैसे कोमल भाव के लिए माधुये गुण सर्वथा उपादेय 
है। मन अनत', 'कमल नेन', 'परम गंग' आदि शब्दों में कोमल वर्णों के विन्यास से माधुर्य 
गुण आ गया है। 


मा, तू, बन थमा ता 


साहित्य-सौंदर्य विवेचन ह मे 
--जैसे उड़ि जहाज को पंछी, फिरि जहाज पै आबै '-- इस पंक्ति में उपमा 


. अल॑कार है। शेष पंक्तियों में नि्शना अलंकार का समावेश है। 


बिंब-- जहाज के पंछी का सागर पर उड़ान भरना और फिर लौट करके जहाज पर 
आना- यह वर्णन सुंदर चाक्षुष या दृश्य ब्रिंब रचता है। इसी प्रकार शेष सभी पैक्तियों में चाक्षुष 
बिंबों का प्रभावशाली प्रयोग कवि ने किया है। 'म्धुकर अंबुज रस चाख्यौं' तथा 'करील फल 
खाबै' में आस्वाद्य बिंब है। 'छेरी कौन दुह्वै' में दृश्य बिच तथा स्पर्श बिंच दोनों का 
समन्वय है। 


प्रतीक-- इस पद में सागर, जहाज ओर पंछी के प्रतीकों का बड़ा सुदर उपयोग किया 


. गया है। सागर भवसागर या संसार है। पक्षी इसमें भटकता हुआ जीव है। यह जीत्र रूपी पंछी 
' सागर या संसार में चाहे जितना भटक ले या उड़ ले, इसे जहाज में अपने कर्णधार (आराध्य 


श्रीकृष्)) के पास आना हो पड़ता है। 
समग्र मूल्यांकन-- यह पद एक भक्त कवि कौ रचना है। भक्ति साहित्य की विशेषताओं 
तथा भक्तिकालीन जीवन दर्शन का इसमें सुंदर समन्वय हुआ है। इसी प्रकार गुण, अलंकार; 
रीति, शब्दवयन, भावाभिव्यक्ति की दृष्टि से भी यह एक सफल रचना है। अपने समग्र प्रभाव 
में यह पद हमारे चित्त को भक्तिभाव से सराबोर करता है। 
(2) 
अति सूधो सनेह को मारग है, जहाँ नेकु सयानप बौंक नहीं। 
तहाँ सौंचे चलें तज आपनपौ झिंझकैं कपटी जे निसॉक नहीं। 
घन आनैँंद प्यारे सुजान सुनौ यहाँ एक तें दूसरो ऑक नहीं। 
तुम कौन धौं पाटी पढ़े हौ कहौ मन लैहु पै देहु छटांक नहीं। 
वस्तुगत सौंदर्य ' 
यह कवि घनानंद द्वारा रचित एक सवैया है! यह बिरह के प्रसंग की उक्ति है। यह एक 


, विषयी प्रधान रचना है। इसमें कवि ने अपने मन का अँतरंग भाव प्रकट किया है। प्रेम के 

सच्चे स्वरूप को बताते हुए घनानंद कहते हैं कि उसमें सयानप (सयानापन) तथा बौंकापन 
(होशियारी) नहीं, सच्चाई होतो है। क्रपट फै लिए उसमें स्थान नहीं है। प्रेमी और प्रेमिका दोनों 
जबे एक हो जाते-हैं, तो वे अपने आप को एक दूसरे से अलग नहीं समझते। 

कवि ने ब्रहुत ही सरल शब्दों में यहाँ सच्चे प्रेम का स्वरूप बताते हुए निश्छल भाव से 
एक प्रेमी के उपालंभ (शिकायत) को मार्मिक अभिव्यक्ति दी है। यह छंद नायक की ओर 
से नायिका के लिए कही गयी उक्ति के रूप में भी लिया जा सकता है और नायिका कौ ओर 
से नायक के लिए कही गयी उक्ति भी इसे माना जा सकता है। वास्तव में यह ऐसे व्यक्ति 
का कथन है, जिसने सच्चे हृदय से प्रेम किया है। सच्चा प्रेम हृदय की निर्मलता में ही हो सकता 
है, उसमें छल कपट के लिए स्थान नहीं है। इस प्रकार घनानंद की यह रचना हमें प्रेम कौ 
पवित्रता का बोध कराती है तथा मौलिक रूप से प्रेम की वास्तविकता का पैरिचर्य भी देती 
है। इसमें यह संदेश भी छिपा हुआ है कि हम जिससे प्रेम करते हैं, उससे न तो कोई दुराव 
छिपाव करना चहिए, न कोई छल कपट। हु 
शिल्पगत सौंदर्य 


धावा-- प्रस्तुत सवैया प्रांजल एवं सहज ब्रजभाषा में है जिसमें प्रेमी हृदय की व्याकुलता, 
सरलता और निष्कपटता प्रभावशाली ढंग से अभिव्यक्त हुई है। 


शब्दशक्ति-- प्रेम के रास्ते का सीधा होना, चतुराई का टेढ़ापन उसमें न होना, आपनपौ 
तजना, पाटी पढ़ना, मन लेना, छटठोक न देना -- इन सभी में लक्षणा शक्ति का प्रयोग किया गया 
है। यहाँ एक तें दूसरो औंक नहीं'- इस कथन में व्यंजना की अच्छा प्रयोग है। इसका वाच्य अर्थ 
तो यह है कि प्रेम में केवल एक ही अंक होता है। व्यंजना यह है कि सच्चा प्रेम करने वाले एक 
को दूसरे से अलग कंरके देख नहीं सकते, वे दो देह एक प्राण हो जाते हैं। प्रेमी की चेतना में 
एक॑ ही सत्ता होती है। कबीर ने भी कहा है - 


जब मैं था तब हरि नहीं, अब हरि हैं मैं नॉय। 
प्रेम गली अति सॉकरी ता में दी न समाय।। 

गुण-इस सबैये में आदूयंत माधुर्य के साथ प्रसाद गुण का निर्वाह किया गया है। यह 
गुण छोटे-छोटे सरल शब्दों और सहज वाक्य विन्यास के द्वारा निर्मित हुआ है। पूरे सवैये 
में कोई समास नहीं है। एक भी जटिल या दुरूह शब्द कवि ने नहीं रखा है। 

अलंकार- 'सूधौ सनेह' और 'सुजान सुनौ' में अनुप्रास अलंकार है। 'मन लेहु पै देहु 
छठाँक नहीं'- इस कथन में परिवृत्ति अलंकार है, जो विनिमय (अदला-बदली) का भाव 
बताने पर होता है। 'मन' और 'छटॉक'- इन दोनों शब्दों में श्लेष है। मन के दो अर्थ हैं-- 
चित और एक तौल (चालीस सेर)। इसी प्रकार छटाक के भी दो अर्थ हैं-- छटा का अंक 
(शोभा की एक झलक) तथा तौल का छोटा परिमाण (आज के तौल में दस ग्राम से कुछ 
अधिक, सोलह छटॉक का एक सेर होता है)। घनानंद के अलंकार प्रयोग की यह अपनी 
विशेषता कही जा सकती है कि श्लेष होने पर भी उनकी रचना में कहीं भी क्लिष्टता नहीं 
आई है। इस छंद की अंतिम पंक्ति विशेष रूप से चमत्कारपूर्ण है। इसमें उपालंभ (शिकायत) 
के भाव को बड़े ही सरस रूप से प्रकट किया गया है। मन और छटॉक शब्दों के श्लेष 
अलंकार से युक्‍त प्रयोग ने इसमें कलापक्ष का भावपक्ष के साथ सुंदर समन्वय कर दिया है। 
कवि यहाँ यह भी बताना चाहता है कि प्रेमी का मन, मन भर वज़न की तरह गुरु गंभीर है, 
उसके सामने रूप छटॉक की तरह हलका है। फिर भी विरही व्यक्ति अपने प्रिय के इसी रूप 
की एक झलक के लिए तरसता रहता है। 

रस- इस सबैये में वियोग श्रृंगार है। वियोग में होने वाले पीड़ा के अनुभव को कवि 
ने मार्मिक अभिव्यक्ति प्रदान की है। विशेष रूप में प्रेमी का मन प्रिय के लिए पूरी तरह से 
समर्पित है, फिर भी वह अपने प्रिय की एक झलक पाने के लिए तरसता रहता है -- यह भाव 
यहाँ वियोग श्रृंगार के अनुभव को तीव्रता देता है। 
समग्र मूल्यांकन 

यद्यपि घनानंद रीतिकाल में हुए पर उनकी रचना रीतिकाल की सीमाओं से मुक्त हैं, 
इसीलिए वे रीतिमुक्त कवि कहे जाते हैं। इस सवैये के अध्ययन से स्पष्ट होता है कि घनानंद 

के काव्य की विशेषता कलापक्ष के चमत्कार के स्थान पर भावपक्ष की गहराई में है। युगीन 
प्रवृत्ति से ऊपर उठकर उनकी कविता आज के स्वच्छंदतावादी काव्य का आस्वाद भी देती 
है। इसके साथ हों अभिव्यक्ति की नबीनता और मौलिकता भी यहाँ द्रष्टव्य है। 
(3) 
चिर सजग आँखें उनींदी आज कैसा व्यस्त बाना | 
जाग तुझको दूर जाना | 
अचल हिमगिरि के हृदय में आज चाहे कंप हो ले, 
या प्रलय के आसुओं में मौन॑ अलसित व्योम रो ले; 
आज पी आलोक को डोले तिमिर की घोर छाया, 
जाग कर विद्युत शिखाओं में निदुर तूफान बोले, 
पर तुझे है नाश पथ पर चिहन अपने छोड़ जाना | 
जाग तुझको दूर जाना | 
बौध लेंगे क्‍या तुझे यह मौम के बंधन सजीले ? 
पथ की बाधा बनेंगे तितलियों के पर रैंगीले ? 
विश्व का क्रंदन भुला देगी मधुप की मधुर गुनगुन, 
क्या डुबो देंगे तुझे यह फूल के दल ओस-गीले ? 
तून अपनी छोँंह को अपने लिए कारा बनात्ता | 
जाग तुझको दूर जाता | 
वज्र का उर एक छोटे अश्रु-कण में धो तालाया ? 
दे किसे जीवन सुधा दो घूँट मदिरा माँग लाया? 
सो गई आँधी मलय की वात का उपधान ले कया ? 

विश्व का अभिशाप क्या चिर नींदं बन कर पास आया? 
अमरता-सुत चाहता क्यों मृत्यु को उर में बसाना ? 
जाग तुझको दूर जाना | 
कह न ठंडी सांस में अब भूल वह जलती कहानी, 
आग हो उर में तभी दृग में सजेगा आज पानी; 
हार भी तेरी बनेगी मानिनी जय की पताका, 
राख क्षणिक पतंग की है अमर दीपक कौ निशानी, 
है तुझे अंगार शैया पर मृदुल कलियाँ बिछाना] 
जाग तुझको दूर जाना | 
वस्तुगत सौंदर्य 
इस प्रगीत की रचना महादेवी वर्मा ने की है। यह एक उद्बोधन गीत है, जिसमें कर्मठता, 
त्याग और बलिदान की भावना से भरपूर आदर्श जीवन जीने कौ प्रेरणा दी गई है। कवयित्री 
ने इसमें जीवन से पलायन न करने का आहूवान किया है। यह आहवान कवयित्री अपने स्वयं 
के लिए कर रही है और पाठक भी इस गीत को पढ़कर उससे कर्मठता, त्याग और बलिदान 
की प्रेरणा पाता है। इस प्रकार इस गीत में आत्मनिष्ठा या विषयीप्रधानता भी है और 
विषयनिष्ठता भी | 
शिल्पगत सौंदर्य 
भाषा-शैली-- इस गीत की भाषा संस्कृतनिष्ठ प्रांजल और परिनिष्ठित खड़ी बोली है। 
महादेवी वर्मा ने अनुभूति कौ सूक्ष्मता और गंभीरता को विरोधमूलक शब्दावली, असंभव 
घटनाओं के ब॒र्णन, विविध बिंबों का सृजन करने वाली चित्रात्मक शैली के द्वारा निरूपित 
किया है। इस कविता की भाषा संकल्प और दृढ़ता के भावों को प्रकट करने में पूरी तरह 
समर्थ है। 

शब्दशक्ति-- कवयित्री ने इस गीत में लक्षणा का सुंदर प्रयोग किया है। निष्ठुर तूफान 
का जागना, मौन अलसित व्योम का रोना, तिमिर की घोर छाया का आलोक को पीना, मोम 
के बंधनों दृवारा किसी को बाँधा जाना इत्यादि कथनों में लक्षणा शक्ति है। इसी प्रकार अचल 
हिमगिरि के हृदय में कंप होने का उल्लेख, तिमिर आलोक को पीकर डोलने के कथन आदि 
के दबारा यह अर्थ व्यंजित किया मया है कि चाहे कितनी ही असंभव घटनाएँ घट जाएँ, साधना 
के ब्रती को अपने मार्ग से बिचलित,नहीं होना है। इस॑ प्रकार व्यंजना शक्ति का प्रयोग भी 
इस कविता में समीचीन है। | 


गुण- यद्यपि महादेवी मुख्य रूप से माधुर्य गुण की रचना के लिए विख्यात॑ हैं परंतु 
इस गीत में ओज गुण का उन्होंने प्रभावशाली विन्यास किया है। पूरे गीत में आदि से अंत 
तक ओजस्विता व्याप्त है। यह ओजस्विता कठोर वर्णों के प्रयोग से नहीं, बल्कि अर्थ में गति, 
कर्म और तेजस्विता के भावों कौ अभिव्यक्ति के कारण यहाँ निर्मित हुई है। पूरे गीत में स्थिरता 
के स्थान पर गतिशीलता के चित्र हैं - जैसे अचल हिमगिरि के हृदय में कंप होना, प्रलय होना, 
विद्युत शिखाओं में तूफान का जागना आदि। इन अर्थों के द्वारा गीत में ओज गुण का 
प्रभावशाली निर्माण हुआ है। इसी प्रकार 'जलती कहानी', 'राख क्षणिक पतंग को है अमर 
दीपक की निशानी -- इन अभिव्यक्तियों में चित्त को दीप्त करने की पर्याप्त क्षमता है, जो 
ओज गुण की वृंद॒धि करती है। 

' अलंकार-- 'अचल हिमगिरि के हृदय में आज चाहे कंप हो ले-- इस पंक्ति में 
विरोधाभास अलंकार है। जो अचल है, उसमें कंप कैसे हो सकता है? इस प्रश्न के कारण 
यहाँ विरोध का आभास होता है। 'मौन अलसित व्योम' में विशेषण विपर्यय अलंकार है। 
मनुष्य, पशु, पक्षी आदि चेतन प्राणी मौन या अलसित होते हैं, व्योम (आकाश) नहीं। कवयित्री 
ने चेतन के लिए काम में आने वाले विशेषण का आकाश पर आरोप किया है, इसलिए 
विशेषणं विपर्यय हो गया है। इसी प्रकार 'निष्दुर तूफान , जलती कहानी' आदि प्रयोगों में भी 
विशेषण विपर्यय अलंकार है। 'वद्र का उर', वात का उपधान' तथा 'जींवन सुधा ', 'मानिनी 

जय पताका'-- हन प्रयोगों के दुबारा रूपक अलंकार भी इस गीत में प्रयुक्त हुआ है। इनमें 
ढर, वात तथा जीवन उपमेय हैं और घज्र, उपधान (तकिया) और सुधा (अमृत्त) उपमान हैं। 
बिंब-विधान- यह पूरा गीत ही प्रभावशाली बिंबों से युक्त है। 'आज पी आगोक को डोले 
तिमिर की घोर छाया' में सघन अंधकार का जो बिंघ रथा गया है, वह चाक्षुषर प्रभाव छोड़ता है। 
जबकि जाग कर विदयुत्‌ शिखाओं में मिदुर तूफान बोले' में धाक्षुप और श्रव्य दोनों बिंब एक साथ 
रचे गए हैं, हम यहां बिजली की कौंध फा प्रत्यक्ष दर्शन भी करते हैं और तूफान के शोर को सुनते 
भी हैं। 'सो गई आऔँधी मलय की वात का उपधान ले क्या' में स्पर्श बित्र भी है। 
प्रतीक योजता- 'मोम के बंधन' भ्स्थिर, कोमल तथा क्षणभंगुर संबंधों के प्रतीक हैं। 
कबयिंत्री का कहना है कि देशसेवा का ब्रत लेने वाले को सांसारिक बंधनों में नहीं बैंधना 
चाहिए, जो क्षणभंगुर हैं। इसी प्रकार 'वितलियों के पर रैंगीले' सांसारिक सौंदर्य के ;्रतीक 
हैं, यह सौंदर्य भी नश्वर तथा मूल्यहीन है। 'मधुप की मधुर गुनगुम' और 'फूल के दल ओस- 
गीले' संसार के विषयों या भोग के साधनों के प्रतीक हैं। 
छद-- 'जाग तुझको दुर जाना' इस स्थायी की पंक्ति को छोड़कर इस गीत की शेष सभी 
पंक्तियों में प्रत्येक पंक्ति में 28-28 मात्राएँ हैं। इस प्रकार हरिगीतिका छंद का प्रयोग किया 
गया हैं। 
समग्र मरल्यॉकन-- स्थाधीनता आंदोलन की प्रेरणा से रचित इस जागरण गीत में भीषण. 
कठिनाइयों की चिंता न करते हुए अपने लक्ष्य की ओर निरंतर आगे बढ़ते रहने का संदेश 
है। वस्तु वैशिष्टय और शिल्पगत सौंदर्य दोनों ही दृष्टियों से यह एक सुंदर रचना है। 
(4) 
चौड़ी सड़क गली पतली थी 
दिन का समय घी बदली थी 
रामदास उस दिन उदास था 


अंत समय आ गया पास था 

उसे बता यह दिया गया था उसकी हत्या होगी 
धीरे-धीरे चला अकेले 

सोचा साथ किसी को ले ले 

फिर रह गया, सड़क पर सब थे 

सभी मौन थे, सभी निहत्थे 

सभी जानते थे यह उस दिन उसकी हत्या होगी 
खड़ा हुआ वह बीच सड़क पर 

दोनों हाथ पेट पर रख कर 

सधे कदम रख कर के आए 

लोग सिमट कर आँख गड़ाए 

लगे देखने उसको, जिसकी तय था हत्या होगी। 
निकल गली से तब हत्यारा 

आया उसने नाम पुकारा 

हाथ तौल कर चाकू मारा 

छूटा लोहू का फ़व्बारा 

कहा नहीं था उसने आखिर उसको हत्या होगी? 
भीड़ ठेल कर लौट गया वह 

मरा पड़ा है रामदास यह 

देखो-देखो -- बार बार कह 

लोग निडर उस जगह खड़े रह 

लगे बुलाने उन्हें, जिन्हें संशय था हत्या होगी 

बस्तुगत सौंदर्य 


रघुवीर सहाय को रामदास शीर्षक इंस प्रख्यात कविता में रामदास नाम के किसी 
साधारण व्यक्ति की दिन दहाड़े हत्या की घटना का वर्णन किया गया है। 


वस्तुगत विशेषता की दृष्टि से हम देखते है कि रामदास कविता की विषयवस्तु नवीन 
तथा मौलिक है। यह आज के सामाजिक जीवन से संबंध रखती है। रामदास एक साधारण 
आदमी है। गुंडे दिन दहाड़े लोगों के देखते-देखते उसकी हत्या कर देते हैं। इस दृश्य का 
वर्णन करते हुए कवि यह दिखाना चाहता है कि मामूली आदमी कहीं भी कभी भी मारा जा 
सकता है। यह कविता आज की संवेदनहीनता पर गहरी चोट करती है। 


इस कविता में रामदास की हत्या प्रसंग का जिस तरह वर्णन है, उस तगह पहले की 
रचनाओं में इस रूप में वर्णित नहीं हुआ है। इस वर्णन के द्वारा यह कविता आज के जीवन 
के कटु सत्य को उद्घाटित करती है तथा उसके बारे में हमें सोचने के लिए प्रेरित 
करती है। 


इस तरह यह कब्िता हमें अपने समय की जटिल सामाजिक, राजनैतिक स्थितियों के 
बारे में अधिक जागरूक बनाती है। यह आज के समाज में फैली हुई संवेदनहीनता और क्रूरता 
के विरुद्ध एक चेतावनी है। 
शिल्पेगत सौंदर्य ु 

भाषा-शैली-- शिल्प की दृष्टि से इस कविता में खड़ी बोली का प्रयोग बड़ा सघा हुआ है। 
रामदास की हत्या का वातावरण बनाने के लिए आतंक और दमन का अनुभव कराने वाली भाषा 
और समुचित शब्द प्रयोग के द्वारा कवि ने वातावरण का निर्माण किया है। पहली पंक्ति में 'चौड़ी 
सड़क गली पतली थी -- इसमें महानगर की बड़ी सड़क और उसके पास निकली छोटी सी गली 
का एक बिंब प्रस्तुत किया गया है। चौड़ी सड़क महानगर के वैभव और सत्ता का प्रतीक है, पतली 
गली दरिद्रता और मामूली आदमी का। ग़मदास किसी पतली गली से आया हुआ साधारण व्यक्ति 
है। इसी प्रकार (दिन का समय घनी बदली थी -- इस पंक्ति में दिन में बादल के घिरे होने का कथन 


96 साहित्यशास्त्र-परिचय 
बिषाद का बातावरण निर्मित करता है। इन दोनों पंक्तियों के क्रम में यह उचित ही कहा गया है क्रि 
'रामदास उस दिन उदास था अंतकाल आ गया पास था।' इसी प्रकार 'हाथ तौल कर चाकू मारा', 
'भीड़ ठेल कर लौट गया वह'-- इन कथनों में हत्या करने वाले गुंडे की चेष्टाओं का स्वाभाविक 
यर्णन' क़ूरता के अनुभव को पैनापन पता है। 

'बिंब-- शमदास कविता मुख्य रूप से बिबात्मक कविता है। इसमें सारे घटना प्रसंग को इस 
प्रकार प्रस्तुत किया गया है कि उसका दृश्य या चाक्षुष बिंब हमारे मानस पटल पर अंकित होता जाता 
है। पहली दो पंक्तियों धरती और आकाश के बिंग फो विशेष संदर्भ में उकेरती हैं। 

प्रतीक-- इस कविता में रामदास एक सामान्य व्यक्षित का प्रतीक है। 'रामदास' यह नाम 


कवि मे सूझ-बूझ़ के साथ रखा है। यह देश के किसी भी सामान्य नागरिक का नाम हो 
सकता है। 


छंव-- रघुवीर सहाय ने प्रायः मुक्त छंद में ही कविताएँ लिखी हैं। परंतु रामकाल कविता 
में उन्होंने विशेष अभिप्राय से छंद का बड़ा ही सार्थक और साभिप्रांय प्रयोग किया है। इस 
कविता में कुल पाँच बंध हैं। प्रत्येक बंध की प्रथम चार पंक्तियों में चौपाई छंद है और पांचवीं 
पंक्ति में छंद का प्रवाह अचानक तोड़ा गया है। चौपाई छंद का प्रयोग करके कवि यहाँ यह 
दिखाना चाहता है कि हत्या का बयान लोगों के लिए कीर्तन की तरह है, उससे थे चौंकते 
नहीं हैं। हत्या का होना समाज में आम बात हो गई है। प्रत्येक बंध की अंतिम पौंचदी पंक्ति 
में यद्यपि चौपाई छंद को एकदम से तोड़ा गया है पर इस पंक्ति में 28-28 भात्राएँ हैं, जिससे 
हरिगीतिका छंद का एक अलग प्रवाह पहले के चौपाई के प्रवाह को काटकर बनता है। 
प्रत्येक पाँचवीं पंक्ति में 'हत्या होगी'-- ये शब्द दोहराए गए हैं। इस पुनरावृत्ति के दूवारां कवि 
यह प्रदर्शित करना चाहता है कि हत्यारों के लिए हत्या करना आम बात हो गई है और लोग- 
बाग भी हत्या के दृश्य को चुपचाप देख लेते हैं, पर वास्तव में यह एक चितनीय घटना है। 


विषाद, ग्लानि, शंका, चिंता, प्रास, वितरक आदि अनेक संचारी भावों तथा भय के स्थायी 
भाव की अभिव्यक्ति इस कविता के अनुभूति पक्ष को संपन्‍न बनाती है। इस कविता की 

विशेषता यह है कि आम आदमी की असहाय दशा और हत्यारों कौ निश्चितता की 
अभिव्यक्ति करते हुए कवि ने समाज में फैले आतंक को मूर्त रूप में चित्रित किया है। 


समग्र प्रभाव- रामदास कविता अपनी विषयवस्तु की मौलिकता तथा अभिव्यक्ति की 
नवीनता के कारण एक अत्यंत प्रभावशाली रचना है। यह वास्तव में एक ऐसी कविता है, 
जो पाठक के मन में अनेक प्रश्न छोड़ जाती है और बार-बार उन प्रश्नों पर विचार करने 
के लिए प्रेरित करती है। यह कविता पाठक की सवेदनशीलता और जागरूकता को 
बढ़ाती है। 
गवयांश-सौंदर्य विवेचन 

कविता के समान गद्यांश का विवेचन भी बाहय पक्ष (कला पक्ष) और आंतरिक पक्ष 
(भाव और विचार पक्ष) के विवेचन के द्वारा किया जाता है। कला पक्ष की दृष्टि से इसकी 
विशेषताओं के विवेचन में भाषा-शैली, मुहावरों और लोकोक्तियों का प्रयोग, शब्द चयन आदि 
का विशेष ध्यान रखा जाता है। भाव पक्ष या आंतरिक पक्ष की दृष्टि से लेखक के व्यक्तित्व 
की अभिव्यक्ति और उसके मनोभावों के निरूपण पर ध्यान रखा जाता है। यदि गद्‌य 
विचारात्मक है तो उसमें प्रस्तुत किए गए चिंतन का विश्लेषण किया जाता है। इस चिंतन की 
उपादेयता और प्रासंगिकता पर भी इसी संदर्भ में विचार किया जाता है। कविता के समान गद्य 
में भी रूपगत तत्त्व और विषयवस्तु इन दोनों का सामंजस्य जरूरी है। यह सामंजस्थ किस 
प्रकार हुआ है-- यह भी गद्यांश के सौंदर्य-विबेचन या उसकी विशेषताओं के विवेचन में 
बताया जाता है। सबसे पहले गद्यनरचना की विषयवस्तु का सार बताकर उस विषयवस्तु के 
महत्त्व या प्रासंगिकता पर विचार किया जाता है। विषयवस्तु पौराणिक, ऐतिहासिक, सामाजिक, 
शजनैतिक, भावप्रधान, विचारप्रधान, समसामयिक आदि विभिन्‍न श्रेणियों में विभाजित की जा 
सकती है। लेखक ने जो विवेचन किया है उससे पाठक को कोई महत्त्वपूर्ण जानकारी प्राप्त 
होती है अथवा उससे जीवन के किसी ऐसे सत्य का उद्घाटन होता है जिस पर पाठक चिंतन- 
मनन करें- यह भी वस्तुवैशिष्टय के अंतर्गत विचार किया जाना चाहिए। गद्यांश के विवेचन 

में भी भाव अथवा विचार की व्यापकता तथा विविधता को परखा जाता है। यह भी देखा जाता 
है कि किस सीमा तक गद्यांश में नवीनता या मौलिकता है। तत्पश्चात्‌ उसमें निरूपित 
जीवनसत्य या संदेश पर भी बिचार किया जा सकता है। 


...., भाषा-शैली के वैशिष्ट्य में यह ध्यान रखा जाना चाहिए कि रचनाकार ने जो विषय चुना 
है, उसके अनुरूप भाषा-शैली है या नहीं। गद्य की भाषा बोलचाल की या मुहावरेदार हो 
सकती है, साहित्यिक या क्लिष्ट भी हो सकती है। निबंध की विभिन्‍न शैलियाँ जो दूसरे अध्याय 
में बताई गई है, उनका उसमें प्रयोग कैसे हुआ है। 

यहाँ उदाहरण स्वरूप दो गद्यांशों के सौंदर्य पर विचार किया जा रहा है- 

(4) 

पं, हजारी प्रसाद दविवेदी कहते थे कि बनर्स्पति और मनुष्य दोनों को समान रूप से 
बढ़ने के लिए धूष और पोषण के लिए स्नेह या जल चाहिए। आदमी को पिता या पिता के 
सदृश बड़े भाई का अनुशासन न मिले तो आदमी कद में छोटा रह जाता है, पौधे या पेड़ को 
धूप न मिले तो या तो वह पीला पड़कर मुरझाने लगता है या फिर ज़मीन ही पकड़े रहता है। 
इसी प्रकार आदमी को माँ, बड़ी बहन का स्नेह रस नहीं मिलता, तो वह बढ़ता तो है, पर 
धीरे-धीरे नीरस होते-होते एकदम काठ जैसा हो जाता है, उसमें कोई सर्जनात्मक शक्ति नहीं 
रह जाती, वैसे ही जैसे पौधे या पेड़ को जड़ से रस न मिले, तो वह फलता-फूलता नहीं। यह 
साम्य ही मनुष्य को वनस्पति से बराबर स्नेहसूत्र में जोड़ता है। प्रत्येक मानव संस्कृति जीवन- 


वृक्ष की बात करती है, इसी सादृश्य पर वंश-वृक्ष की बात करती है। संस्कृति की निरंतरता 
वृक्ष की निरंतरता से तुली होती है। 


यह गदयांश पं, विद्यानिवास मिश्र के पीपल के बहाने शीर्षक ललित निबंध से लिया गया 
है। विषयवस्तु की दृष्टि से इसमें मनुष्य और वृक्ष या वनस्पति जगत के गहरे संबंधों को रेखांकित 
किया गया है। लेखक ने वृक्ष और मनुष्य की तुलना बड़े रोचक ढंग से की है। उसने बताया है 
कि जिस तरह वृक्ष धूप में तपकर बढ़ता है, उसी तरह मनुष्य भी अपने गुरुजनों के अनुशासन 

में रहकर बड़ा बनता है। पौधे को वृक्ष बनाने के लिए जल से सींचना ज़रूरी है, उसी प्रकार एक 
बालक के सही मानसिक विकास के लिए ज़रूरी है कि उसे स्नेह का रस मिले। इस गद्याश की 
विषयवस्तु के स्तर पर एक बड़ी विशेषता यह है कि इसमें मनुष्य और वनस्पति जगत की 
समानताओं को बहुत व्यापक धरातल पर प्रस्तुत किया गया है। हमारे चिंतन, दैनिक जीवन के 
सोच-विचार और सांस्कृतिक मान्यताओं पर वनस्पति जगत का गहरा प्रभाव है, इसीलिए जीवन 
को वृक्ष के रूप में देखा गया है। संस्कृति को भी वृक्ष के रूप में देखा गया है। यहाँ तक कि 
सारे संसार की भी एक वृक्ष से समानता बताई जाती रही है। 


इस प्रकार इस गद्यांश की विषयवस्तु चिंतनप्रधान है। वह हमारे जीवन के महत्त्वपूर्ण 
पक्ष का उद्घाटन करती है। वह हमें वनस्पतिजगत के साथ अपने संब्रंधों पर सोचने के लिए 
दिशा भी देती है। उससे हमें यह प्रेरणा भी मिलती है कि पेड़ हमारी ही तरह है। जिस तरह 
हमें अपने भाई-बंधुओं की देखभाल या रक्षा करनी चाहिए, उसी तरह पेड़ों की भी। 

भाषा-शैली के स्तर पर इस गद्यांश में व्यास शैली का सटीक और सधा हुआ प्रयोग 
है। लेखक ने पेड़ और मानव जीवन के संबंधों को विस्तार से समझाया है। दोनों में एक- 
एक करके कई समानताएँ प्रतिपादित की हैं। लेखक की भाषा अत्यंत सरल है। एक-एक 
शब्द सहज रूप से मन में उतरता चला जाता है। इस प्रकार यह गद्यांश विषय के अनुरूप 
भाषा और शैली के प्रयोग का अच्छा उदाहरण है। 

(2) 

हमारी देशभक्ति धूल को माथे से न लगाए तो कम से कम उस पर पैर तो न रखे। 
किसान के हाथ-पैर मुँह पर छाई हुई यह धूल हमारी सभ्यता से क्या कहती है ? हम कॉँच 
को प्यार करते हैं, धूलि भरे हीरे में धूल ही दिखाई देती है, भीतर की कांति आँखों से ओझल 
रहती है, लेकिन ये हीरे अमर हैं और अपनी अमरता का प्रमाण भी देंगे। अभी तो उन्होंने 
अटूट होने का ही प्रमाण दिया है -हीरा वही घन चोट न टूटे।' वे उलटकर चोट भी करेंगे 
और तब कौंच और हीरे का भेद जानना बाकी न रहेगा। हम हीरे से लिपटी हुई धूल को भी 
माथे से लगाना सीखेंगे। 

प्रस्तुत गद॒यांश डॉ. रामविलास शर्मा के निबंध धूल से लिया गया है। इस निबंध में डॉ. 
शर्मा ने धूल को विषय बनाकर उसके माध्यम से महत्त्वपूर्ण विचार व्यक्त किए हैं। धूल मिट्टी 
का ही अंग है। धूल की हम अनादर कौ दृष्टि से देखते हैं। परंतु लेखक की मान्यता है कि 
यदि हमें अपने देश से प्रेम है तो देश की मिट्टी से भी लगाव होना चाहिए। जिनको हम क्षुद्र 
समझते हैं, उनमें महान संभावनाएँ छिपी रहती हैं। धूल भी ऐसी ही वस्तु है। लेखक ने धूल " 
के प्रतीकात्मक स्वरूप की ओर संकेत करते हुए उसे देश की सामान्य जनता से जोड़ा है। 
उसकी मान्यता है कि गरीब और सताए हुए लोग एक दिन अपनी क्षमता प्रमाणित करेंगे। 
यह गद्यांश लेखक के प्रगतिशील विचारों को सामने रखता है। लेखक के मन में भारत की 
आम जनता के प्रति आस्था और विश्वास का भाव है, जिसे धूल को विषय बनाकर उसने 
प्रभावशाली रूप में अभिव्यक्ति प्रदान की है। यह देशप्रेम और देश की जनता को जागरण 
का संदेश देता है। इसके साथ ही अपनी प्रगतिशील मान्यताओं के अनुरूप लेखक ने यह 
विश्वास भी व्यक्त क्रिया है कि सामान्य लोग अपने अधिकारों के लिए लड़ेंगे। इस प्रकार 
यह गद्यांश जनता की संघर्षशीलता में आस्था प्रकट करता है। 


इस गद्यांश की विषयवस्तु कौ एक और विशेषता है - श्रम की प्रतिष्ठा तथा श्रम करने 
बालों की पक्षधरता। लेखक ने मेहनत करने वाले किसानों और मजदूरों की महिमा को 
स्वीकार किया है। जो मेहनत करते हैं, वे ही धूल और मिट्टी में सनते हैं। उनकी देह में लगी | 
धूल भी लेखक के लिए आदर को वस्तु है। 

डॉ. शर्मा सुप्रसिद्ध प्रगतिशील विचारक हैं। इसलिए वे अपने विचारक के दायित्व के 
अनुरूप यहाँ तार्किक शैली का प्रयोग करते हुए निष्कर्षों पर पहुँचते हैं। धूल में हीरे छिपे होने 
की बात कहते हुए लेखक ने एक कहावत का अच्छा उदाहरण दिया है -- 'हीरा वही, घन 
चोट न टूटे' अर्थात सच्चा हीरा भारी से भारी हथौड़े से प्रहार करने पर भी नहीं टूटता। इस 
कहावत के द्वारा लेखक यह बताना चाह रहा है कि जिस आम जनता को धूल में लिपटी 


साहित्य-सौंदर्य विवेचन [0॥ 


हुई मिट्‌टी की मूरत जैसा माना जा रहा है, वह वास्तव में हीरे की तरह है। उस पर बहुत चोट 
की जा रही है, पर वह टूटने वाली नहीं है। निबध की भाषा विषय के अनुरूप है। इसमें जटिल 
बाक्‍यों या क्लिष्ट शब्दों का प्रयोग नहीं है। कुल मिलाकर यह गद्यांश विचार प्रधान गद्य 
का अच्छा उदाहरण है। 

प्रसन-अभ्यास 


साहित्य से क्‍या तात्पर्य है ? साहित्य शब्द में 'सहित” और 'हित' के समन्वय को 
समझाइए | 


साहित्य और वाद्ष्मय और काव्य के संबंध को उदाहरण सहित स्पष्ट कीजिए। 

साहित्य के विभिन्‍न प्रयोजनों पर प्रकाश डालिए। 

'जीवन में साहित्य का महत्त्व” विषय पर दो सौ शब्दों में एक सारगर्भित निबंध लिखिए। 
साहित्य के भेदोपभेद के वर्गीकरण के क्या-क्या आधार हैं ? उदाहरण सहित समझाइए। 
बंध के आधार पर किए गए साहित्य के विभाजन अथवा वर्गीकरण को स्पष्ट कौजिए। 
शैली के आधार पर साहित्य के भेद समझाइए। 


प्रबंधकाव्य से क्या आशय है? प्रबंधकाव्य के भेद संक्षेप में बताते हुए महाकाव्य को 
विशेषताओं को स्पष्ट कीजिए। 


महाकाव्य और खंडकाव्य का अंतर उनके लक्षणों के आधार पर उदाहरण सहित समझाइए। 
मुक्तक काव्य से क्या आशय है ? मुक्तक के प्रकारों को भी स्पष्ट कीजिए । 


, निम्नलिखित पर सक्षिप्त में टिप्पणियों लिखिए-- 


गीत, प्रगीत, मुक्त छंद, चतुष्पदी, लंबी कविता, अतुकांत कविता और तराज़ल। 


, गद्य और पदय का अंतर स्पष्ट करते हुए आधुनिक गद्य की विभिन्‍न विधाओं का 


नामोल्लेख कौजिए। 


, निबंध शब्द की व्युत्पत्ति स्पष्ट करते हुए निबंध के विभिन्‍न प्रकारों को उदाहरण सहित्त 


समझाइईए। 

, हिंदी निबंध की विभिन्‍न शैलियों पर प्रकाश डालिए। 
, कहानी के तत्त्वों को स्पष्ट करते हुए कहानी और उपन्यास के अंतर को भी समझाइए 
, उपन्यास को मानव जीवन का गद्यात्मक महाकाव्य क्यों कहा जाता है ? 


विषयवस्तु और शिल्प के आधार पर उपन्यास के भेदोपभेद समझाइए। 


, निम्नलिखित पर संक्षिप्त टिप्पणियाँ लिखिए -- 


() रेखाचित्र. (2) जीवनी (3) आत्मकथा (4) यात्रावृत्त अथवा यात्रा वृत्तांत 
(5) रिपोर्तान (6) फ़ीचर (7) डायरी 


, आलोचना का आशय स्पष्ट करते हुए उसके प्रकारों का उल्लेख कीजिए। 
, 'दृश्य साहित्य' से क्या आशय है? 

, आधुनिक नाटक के विभिन्‍न तत्त्वों को स्पष्ट कौजिए। 

, निम्नलिखित पर संक्षिप्त टिप्पणियाँ लिखिए-- 


() एकांकी (2) गीति नाट्य 

(3) काव्य नाटक (4) रेडियो रूपक 

(5) नृत्य-संगीत-काव्य रूपक (बैले)। 

शब्दशक्ति से आप क्‍या समझते हैं और शब्द को कितनी शक्तियाँ मानी जाती हैं। 
लक्षणा और व्यंजना का अंतर उदाहरण सहित समझाइए। 

रस से क्या तात्पर्य है ? रस के विभिन्‍न अवयवों को भी स्पष्ट कीजिए] 

निम्नलिखित रसों के स्थायी भावों का उल्लेख करते हुए उदाहरण सहित उनके लक्षणों को 
स्पष्ट कीजिए-- 

(() शंगार रस (2) वीर रस (3) करुण रस | 

काव्य गुण किसे कहते हैं ? काव्य के विभिन्न गुणों का उदाहरण सहित परिचय दीजिए। 
निम्नलिखित अलंफारों के लक्षण उदाहरण सहित स्पष्ट कीजिए-- 

() रूपक (2) उत्प्रेक्षा (3) भ्राँतिमान (4) संदेह। 

बिंब और प्रतीक में क्या अंतर है, समझाइए । 
छंद की परिभाषा देते हुए उसके विभिन्‍न घटकों का परिचय दीजिए। 
उदाहरण सहित अंतर स्पष्ट कीजिए- 
(() वर्णिक तथा मात्रिक छेद 


(2) सम, अदर्ध सम और विषम छंद 
(3) अतुकांत तथा मुक्त छंद । 


